

ரா
ம்
கோ

MADRAS CEMENTS LTD
RAMCO CEMENT

உலகத்தர ISO 14 001, 9001
சான்றிதழ் பெற்றுள்ள
ஒரே சீமெந்து ராம்கோ



வலம்புரி

Valampuri

website : www.valampurii.lk
E-mail: valampurii@yahoo.com

சங்கு 14 வள்ளுவர் ஆண்டு 2044 கார்த்திகை 09 திங்கட்கிழமை (25.11.2013) தொலைபேசி 222 3378, 222 7829 ஒலி 341

இந்திய கடற்படைத் தளபதி இலங்கைக்கு விஜயம்



(டெல்லி)

இலங்கையின் கடற்படை வருடந்தோறும் நடத்தி வரும் சர்வதேச கடல்சார் பாதுகாப்பு கருத்தரங்கில் இந்தியக் கடற்படைத் தளபதி அட்மிரல் தேவேந்திரகுமார் ஜோஷி

மாவீரர் துயிலும் இல்லங்களை சூழ படையினர் திடீரெனக் குவிப்பு

அச்சத்தில் வன்னி மக்கள்

(யாழ்ப்பாணம்)
கிளிநொச்சியிலுள்ள மாவீரர் துயிலுமில்லங்களை சூழ திடீரென இராணுவத்தினர் குவிக்கப்பட்டுள்ளனர்.

மாவீரர் தினமான எதிர்வரும் 27ஆம் திகதி மக்கள் மாவீரர்களிற்கு அஞ்சலி செலுத்தி விடக் கூடும் என்ற அச்சத்திலேயே இராணுவத்தினர் இவ்வாறு திடீரென நிலை நிறுத்தப்பட்டுள்ளனர் என தெரிவிக்கப்படுகின்றது.

நேற்றைய தினம் பரந்தன் -

முல்லைத்தீவு வீதியிலுள்ள விசுவமடு மாவீரர் துயிலுமில்லத்தினைச் சூழ வீதி தடைகள் போடப்பட்டு படையினர் நிலைகொண்டுள்ளனர்.

மாவீரர் துயிலுமில்லங்களில் மக்கள் சிரமதானப் பணி களைமைப் மாவீரர் வாரத்தின் இறுதி நாளான கார்த்திகை 27 இற்கு முன்னர் மேற் கொண்டு விடக்கூடும் என்ற அச்சம் காரணமாகவும் இத் திடீர் கண்காணிப்பு இடம்பெறு கிறது எனவும் தெரிவிக்கப்படுகின்றது.

பரந்தன் - முல்லைத்தீவு வீதியிலும் ரெட்பானா சந்தியிலும், விசுவமடு மாவீரர் துயிலுமில்லத்திற்கு முன்பாகவுள்ள சேரவல் கிராம வீதியிலும், சேரவில் குளச் சந்தி வீதியிலும், சுதந்திரபுர சந்தியிலும் இவ்வாறு இராணுவமும் வீதித்தடைகளை போட்டு சோதனை நடவடிக்கைகளில் ஈடுபட்டு வருகின்றது.

இதேவேளை யாழ்ப்பாணத்தின் பல பகுதிகளிலும் இவ் சோதனை நடவடிக்கைகள் தொடர்கின்றமை குறிப்பிடத்தக்கது. (எ-4,15)

தேவாலயத்தின் மீது கல்வீசித் தாக்குதல்

யாழ்ப. உஊர்காவற்றுறையில் அமைந்துள்ள கிறிஸ்தவ தேவாலயம் ஒன்றின் மீது நேற்றுக் காலை கல்வீசித் தாக்குதல் நடத்தப்பட்டுள்ளதாக உஊர்காவற்றுறைப் பொலிஸில் முறையிடப்பட்டுள்ளது.

உஊர்காவற்றுறை கரம்பன் கிழக்கில் அமைந்துள்ள தேவ வார்த்தை மிஷனரி சபை என்ற கிறிஸ்தவ சபையிலேயே காலை ஆராதனை நடைபெற்றுக் கொண்டிருந்தவேளை இந்த கல்வீச்சுத் தாக்குதல் இடம்பெற்றுள்ளது.

காலை 9.40 மணியளவில் இடம்பெற்ற இந்தச் சம்பவத்தின் போது சபையில் 50 இற்கும் மேற்பட்ட

மனித உரிமைகள் குறித்து ஆராய ஐ.நா. பிரதிநிதி இலங்கை வருகை

வடக்குக்கும் விஜயம் செய்யத் திட்டம்

இலங்கையின் மனித உரிமை விவகாரம் மற்றும் இடம்பெயர்ந்து முகாம்களில் தங்கியுள்ள மக்களின் வாழ்வாதாரம் என்பன குறித்து ஆராய்வதற்கு ஐ.நா.வின் விசேட பிரதிநிதி கலாநிதி ஷலோக்கா பேயானி அடுத்த வாரம் இலங்கைக்கு விஜயம் செய்யவுள்ளார்.


இலங்கை வரும் அவர் வடக்குக்கும் பயணத்தை மேற்கொள்வார் எனவும் தெரியவருகிறது.

ஐக்கிய நாடுகள் சபையின் விசேட பிரதிநிதி ஒருவர் அடுத்த வாரம் இலங்கை வரவுள்ளதாக வெளிவிவகார அமைச்சு தெரிவித்துள்ளது.

உள்நாட்டில் இடம்பெயர்ந்தவர்கள் மற்றும் மனித உரிமைகள் சம்பந்தமான

ஐக்கிய நாடுகளின் விசேட பிரதிநிதி கலாநிதி ஷலோக்கா பேயானி இலங்கைக்கு வருகை தரவுள்ளதாக அமைச்சின் செயலாளர் கருணா திலக்க அமுனுகம தெரிவித்தார்.

எதிர்வரும் டிசம்பர் 2 ஆம் திகதி முதல் 6 ஆம் திகதி வரை இலங்கையில் தங்கியிருக்கும் அவர், வடக்கில் இடம்பெயர்ந்தவர்களை சந்திக்க உள்ளதாக மீள்குடி



C. BEYANI

நாட்டை சர்வதேச நீதிமன்றிற்கு கொண்டு செல்ல அரசு இணக்கம்?

ஐ.தே.க அறிக்கை

(கொழும்பு)

பொதுநலவாய அமைப்பின் தலைவர் நாற்காலிக்காக மகிந்த ராஜபக்ஷ அரசாங்கம் இலங்கையை சர்வதேச மனித உரிமை நீதிமன்றத்திற்கு கொண்டு செல்ல இணங்கியுள்ளதாக ஐக்கிய தேசியக் கட்சி தெரிவித்துள்ளது.

அந்த கட்சி வெளியிட்டுள்ள அறிக்கையில் மேலும் தெரிவிக்கப்பட்டுள்ளதாவது, 2013-ம் ஆண்டு பொதுநலவாய நாடுகள் மாநாட்டின் உத்தியோகபூர்வ அறிக்கையின் உட்பட அந்த அமைப்பின் இன்றைய தலைவரான மகிந்த ராஜபக்ஷ, இலங்கையர்களை சர்வதேச மனித உரிமை நீதிமன்றத்தில்

நிறுத்தக் கூடிய கொள்கைகளை ஏற்றுக்கொண்டமை தொடர்பில் ஐக்கிய தேசியக் கட்சி கவனம் செலுத்தியுள்ளது.

பொதுநலவாய மாநாட்டின் உத்தியோகபூர்வ அறிக்கையில் 39-வது ஷரத்தின்படி வியன்னா பிளஸ் 2 செயற்பாடுகள் உட்பட வியன்னா இணக்கப்பாடுகளின் ஊடாக சுட்டிக்காட்டப்பட்டுள்ள நோக்கங்களின் அடிப்படையில் சர்வதேச மனித உரிமைகளை வலுப்படுத்த சகல அரசு தலைவர்களும் இணங்கியுள்ளதாக கூறப்பட்டுள்ளது.

வியன்னா பிளஸ் 20 என்ற செயற்பாட்டு

மாவீரர் தினம் அனுஷ்டிக்கப்படுவதை தடுக்கும் உரிமை எவருக்கும் இல்லை பல்கலைக்கழக ஆசிரியர் சங்கம் தெரிவிப்பு

(யாழ்ப்பாணம்)
தமிழ் மக்கள் மாவீரர் தினத்தை அனுஷ்டிப்பதனை தடுப்பதற்கு யாருக்கும் எந்த உரிமையும் இல்லை என யாழ்ப. பல்கலைக்கழக ஆசிரியர் சங்கம் அறிவித்துள்ளது.

தமிழீழ விடுதலைப்புலிகள் இயக்கம் தடைசெய்யப்பட்ட இயக்கமே தவிர, தமது மண்ணிற்காக வித்தாகிப்போன மாவீரர்கள் தடைசெய்யப்படவில்லை.

அவர்களின் நினைவு கூருவதினை இராணுவமோ, பொலிஸாரோ தடைவிதிக்க முடியாதென

வும் ஆசிரியர் சங்கம் தெரிவித்துள்ளது.

மாவீரர் தின நிகழ்வுகளை நடைபெறாத அனுமதிக்க மாட்டோம் என பொலிஸாரும் இராணுவத்தினரும் அறிவித்துள்ள நிலையில், இவ்வறிவிப்புத் தொடர்பில் யாழ்ப. பல்கலைக்கழக ஆசிரியர் சங்கத்தின் தலைவர் அமிர்தலிங்கம் இராசகுமாரன் கருத்துத் தெரிவித்த போதே அவர் மேற்கண்டவாறு தெரிவித்தார்.

அவர் மேலும் தெரிவிக்கையில், தமது மண்ணிற்காகவும் தாயக விடுதலைக்காகவும் வித்தா

கிப் போன மாவீரர்களின் நினைவு கூருவதனை இராணுவமும் பொலிஸாரும் எந்த சட்டத்தின் கீழ் தடுக்க முயற்சிக்கின்றனர் என எமக்குத் தெரியவில்லை.

தமிழீழ விடுதலைப்புலிகள் இயக்கம் தடைசெய்யப்பட்டுள்ளது. ஆகையினால் அவ்வியக்கத்தினை நினைவு கூருவது தடுக்கப்பட்டாலும் மாவீரர்களின் நினைவு கூருவதை எவ்வாறு தடுக்க முடியும்?

கடந்த வருடத்தின் போது யாழ்ப. பல்கலைக்கழக ஆசிரியர் சங்கம் மாணவர்

சர்வதேச விசாரணைக்கு யொருத்தமான காலம்!

ஏசியன் கொரஸ்போன்டன்ட் தெரிவிப்பு

(கொழும்பு)
இலங்கையில் இடம்பெற்ற இறுதிக்கட்டப் போரின் போது மேற்கொள்ளப்பட்ட போர்க்குற்றங்கள் தொடர்பில் அரசாங்கத்தின் பொறுப்புக் கூறாத நடவடிக்கைகளை முற்றாக ஏற்கமுடியாது எனவும், அதற்கு எதிராக நடவடிக்கை மேற்கொள்ளப்பட வேண்டும் எனவும் மொரீசியஸ் பிரதமர் கூறியது போன்று உலகத் தலைவர்கள் செயற்பட முன்வரவேண்டும் என ஏசியன் கொரஸ்போன்டன்ட் எனும் உடகம் வெளியிட்டுள்ள கட்டுரை ஒன்றில் தெரிவிக்கப்பட்டுள்ளது.

இக்கட்டுரையில் குறிப்பிட்டுள்ள முக்கியமான பகுதிகள் வருமாறு, இலங்கையில் இடம்பெற்ற போர்க்குற்றங்கள் தொடர்பில் இலங்கை அரசாங்கம் பொறுப்புக் கூறவேண்டும் என கொழும்பில் இடம்பெற்ற பொதுநலவாய மாநாட்டில் பங்கேற்கச் சென்றிருந்த பிரித்தானியப் பிரதமர் டேவிட் கமரூன் அழுத்தம் கொடுத்துள்ளார்.

பொதுநலவாய அமைப்பின் விழுமியங்கள் மற்றும் சர்வதேச சட்டங்கள் என்பனவற்றைக் கவனத்தில் கொண்டு இலங்கை அரசாங்கத்துக்கான உதவிகள் நிறுத்தப்பட்டு, அங்கு இடம்பெற்ற போர்க்குற்றங்கள் தொடர்பில் சர்வதேச விசாரணை மேற்கொள்ளப்பட வேண்டும்.

இலங்கைக்கான தனது விஜயத்தின் போது பிரித்தானியப் பிரதமர் டேவிட் கமரூனால் சுட்டிக்காட்டப்பட்ட காணாமல் போனோர், தொடர்ந்து இடம்பெறும் மனிதவரிமை மீறல்

கள் மற்றும் பொறுப்புக் கூறப்படாமை போன்றவை குறித்து ஏற்கெனவே ஐக்கிய நாடுகள் சபை அதிகாரிகள், தயவியல் நிபுணர்கள் மற்றும் உடக வியலாளர்கள் போன்ற பல தரப்பினராலும் சுட்டிக்காட்டப்பட்டுள்ளன.

இலங்கையின் கொலைக்களங்கள் என்ற பெயரில் சனல் 4 தொலைக்காட்சி வெளியிட்ட மூன்று ஆவணப்படங்களிலும் பிரித்தானியப் பிரதமரால் சுட்டிக்காட்டப்பட்ட விடயங்கள் ஆதாரங்களுடன் உறுதிப்படுத்தப்பட்டுள்ளன.

போரின் போது பாதிக்கப்பட்ட மக்களுக்கு நீதி வழங்கப்பட வேண்டும் என்ற டேவிட் கமரூனின் கோரிக்கை வரவேற்கத்தக்க போதிலும், விதிக்கப்பட்ட காலக்கெடுவானது இலங்கை அரசாங்கத்தின் மீது அவர் இன்னமும் நம்பிக்கை கொண்டுள்ளார் என்பதையே வெளிப்படுத்துகின்றது.

இலங்கையில் இடம்பெற்ற மனிதவரிமை மீறல்கள் தொடர்பில் பிரதான நிபுணர்களால் தயாரிக்கப்பட்ட அறிக்கைகளை வைத்து பொது நலவாய அமைப்பின் நடவடிக்கைக்குழு வழங்கியிருந்த கருத்துகளின் அடிப்படையிலேயே இவ்விடயத்தை இலங்கை அரசாங்கம் அணுகவுள்ளதாக பொதுநலவாய அமைப்பின் செயலாளர் நாயகம் கமலேஷ் சர்மாதெரிவித்திருந்தார்.

சர்வதேச தலையீட்டுடன் நடத்தப்படும் உள்ளக விசாரணையானது, சர்வதேச நியமங்கள் மற்றும் சட்டங்களை இலங்கை அரசாங்கம் மீறுவதைத் தடுக்கவில்லை என்பதைக் கடந்த கால சம்பவங்கள் வெளிப்படுத்த

யுள்ளன. இலங்கையில் இடம்பெற்ற 16 முக்கிய மனிதவரிமை மீறல் சம்பவங்கள் தொடர்பில் விசாரணைகளை மேற்கொள்ள 2006ஆம் ஆண்டு நவம்பர் மாதம் உள்ளக விசாரணை ஆணைக்குழு ஒன்று நியமிக்கப்பட்டது. இந்த ஆணைக்குழுவின் நடவடிக்கைகள் இந்தியாவின் ஓய்வு பெற்ற பிரதம நீதிபதி பி.என்.பகவதியின் தலைமையில் சர்வதேச நிபுணர்களால் கண்காணிக்கப்பட வேண்டும் எனக் கூறப்பட்டது. ஆனால் இதில் இலங்கை அரசாங்க அதிகாரிகளின் தலையீடுகள் இடம்பெற்றதுடன், சர்வதேச நிபுணர்கள் தமது கடமைகளிலிருந்து விலகிக்கொள்ள வேண்டிய நிலை ஏற்பட்டது.

கொழும்பில் பொதுநலவாய மாநாடு இடம்பெற்ற நாட்களில் காணாமற் போனோரின் உறவினர்களால் மேற்கொள்ளப்பட்ட ஆர்ப்பாட்டங்கள் மீது தாக்குதல் மேற்கொள்ளப்பட்டன. இது உண்மை கண்டறியும் ஆணைக்குழு எவ்வாறு சுதந்திரமான முறையில் செயற்பட முடியும் என்ற கேள்வியை எழுப்புகின்றது.

பொறுப்புக் கூறுதல் என்பது மிகவும் முக்கியமான ஒரு விடயமாகும். 2011 ஆம் ஆண்டு மார்ச் மாதம் ஐ.நா. நிபுணர் குழு வெளியிட்ட அறிக்கையில், இலங்கையில் இடம்பெற்ற போர்க்குற்றங்கள் தொடர்பில் இலங்கை அரசாங்கம் பதிலளிக்க வேண்டும் என வலியுறுத்தப்பட்டிருந்தது.

ஆனால் உண்மை கண்டறியும் ஆணைக்குழு இலங்கையில் இடம்பெற்ற மனிதவரிமை மீறல்கள் தொடர்பிலான உண்மைகளை வெளிக்கொண்டு வருவது மற்றும் நட்புடிகளை வழங்குவது போன்றவற்றுக்கு அனுசரணை வழங்க முடியும். ஆனால் இலங்கை அரசாங்கத்



தால் பதிலளிக்கப்பட வேண்டிய விவகாரங்கள் தொடர்பில் இந்த ஆணைக்குழு என்ன செய்ய முடியும்?

இலங்கையில் இடம்பெற்ற இறுதிக்கட்டப் போரின் போது மேற்கொள்ளப்பட்ட போர்க்குற்றங்கள் மற்றும் மனிதவரிமை மீறல்கள் தொடர்பில் சர்வதேச சமூகம் விசாரணைகளை மேற்கொள்ள வேண்டிய கடப்பாட்டைக் கொண்டுள்ளது. முக்கிய போர்க்குற்றவாளிகளாக ராஜபக்ஷவும், அவரின் சகோதரர்களும் இருக்கின்ற நிலையில், அவர் இது தொடர்பில் சயாதீமமான விசாரணைகளை முன்னெடுப்பார் என எதிர்பார்க்க முடியாது. சர்வதேச விசாரணை ஒன்றின் மூலமே இவ்விவகாரத்துக்கு தீர்வு காணமுடியும்.

இந்நிலையில், இலங்கையில் இடம்பெற்ற இறுதிக்கட்டப் போரின் போது மேற்கொள்ளப்பட்ட போர்க்

குற்றங்கள் தொடர்பில் இலங்கை அரசாங்கத்தின் பொறுப்புக் கூறாத நடவடிக்கைகளை முற்றாக ஏற்க முடியாது எனவும், அதற்கு எதிராக நடவடிக்கை மேற்கொள்ளப்பட வேண்டும் எனவும் மொரீசியஸ் பிரதமர் கூறியது போன்று உலகத் தலைவர்கள் செயற்பட முன்வர வேண்டும்

மனிதவரிமை மீறல்கள் தொடர்பிலான இலங்கை அரசாங்கத்தின் தேசிய விசாரணை வெற்றி பெற்றதா அல்லது காலத்தை வீணடித்துவிட்டதா என்பதைப் பார்ப்பதற்கு எதிர்வரும் மார்ச் மாதம் வரை பொறுத்திருக்க வேண்டும். இலங்கை அரசாங்கம் மீதான சர்வதேச விசாரணையை மேற்கொள்வதற்கு இதவே சரியான காலம் என இக்கட்டுரையில் மேலும் தெரிவிக்கப்பட்டுள்ளது. (எ-4)

முத்தையா முரளிதரனுக்கு மரியாதை வழங்கப்பட வேண்டும்

வீரவன்ஸு தெரிவிப்பு

(கொழும்பு)
இலங்கை கிரிக்கெட் அணியின் முன்னாள் நட்சத்திர சுழற்பந்து வீச்சாளர் முத்தையா முரளிதரன், முன்னாள் வெளிவிவகார அமைச்சர் லக்ஷ்மன் கதீர்காமருக்கு இணையாக நாட்டை நேசிக்கும் குடிமகன் என அமைச்சர் விமல் வீரவன்ஸு புகழ்ந்துள்ளார்.

கொழும்பு மாளிவத்தை பிரதேசத்தில் திஸாநாயக்க தோட்டத்தில் நடைபெற்ற வீடுகள் கையளிப்பு வைபவத்தில் உரையாற்றும் போதே



அவர் இதனை கூறினார். அவர் மேலும் தெரிவிக்கையில்,

சனல் 4 தொலைக்காட்சியின் முன்னால் நாட்டின் உண்மையான நிலைமையை உலகத்திற்கு எடுத்துக் கூறிய கிரிக்கெட் வீரர் முத்தையா முரளிதரனுக்கு தேசத்தன் மரியாதை வழங்கப்பட வேண்டும்.

சனல் 4 தொலைக்காட்சியும் பிரித்தானிய பிரதமர் டேவிட் கமரூனும் இலங்கை தொடர்பில் இருளான தோற்றத்தை உலகத்தில் எடுத்துச் செல்ல முயற்சித்தனர்.

இந்த சந்தர்ப்பத்தில் முரளிதரன் நாட்டை நேசிக்கும் குடிமகன் என்பதை உறுதிப்படுத்தி காட்டினார். அவர் நாட்டுக்கு செய்ய வேண்டிய கடமையை செய்தார்.

இந்தநிலையில் கூட்டமைப்புக்கு பந்தம் பிடிக்கும் பிரதேச சபை ஒன்று முத்தையா முரளிதனை கண்டித்து தீர்மானம் கொண்டு வந்துள்ளது.

பந்தம் பிடித்தால் வீரன். மனசாட்சியின்படி கருத்தை கூறினால் அவர் துரோகி என்றார். (எ-4)

தமிழக மீனவர்கள் மீது கடற்படை தாக்குதல்

(கொழும்பு)
கச்சத்தீவு அருகே மீன் பிடித்துக் கொண்டிருந்த ராமேஸ்வரம் மீனவர்களை இலங்கை கடற்படையினர் தாக்கியதோடு வலைகளை யும் அறுத்து சேதப்படுத்தியுள்ளனர் என தமிழக மீனவர்கள் குற்றச் சாட்டியுள்ளனர்.

கச்சத்தீவு அருகே மீன்பிடிக்கும் தமிழக மீனவர்களை இலங்கை கடற்படையினர் சிறை பிடித்து செல்வதும், தாக்குவதும், வலைகளை சேதப்படுத்துவதும் தொடர்கதையாகி வருகிறது.

இலங்கை கடற்படையினர் அத்துமீறல்களை தடுக்க தமிழக மீனவர்கள் பலமுறை கோரிக்கை விடுத்தும் பல்வேறு போராட்டங்களை நடத்தியும் இதுவரை எந்தவொரு பலனும் கிடைக்கவில்லை.

இலங்கை சிறையில் அடைக்கப்பட்டுள்ள தமிழக மீனவர்களை விடுவிக்கக் கோரி புதுக்கோட்டை

மீனவர்கள் தொடர் போராட்டத்தில் ஈடுபட்டு வருகின்றனர்.

இந் நிலையில் நேற்று முன்தினம் ராமேஸ்வரத்தில் இருந்து 20க்கும் மேற்பட்ட மீனவர்கள் மீன் பிடிப்பதற்காக சென்றனர்.

அவர்கள் கச்சத்தீவு அருகே மீன் பிடித்துக்கொண்டிருந்தபோது அங்கு வந்த இலங்கை கடற்படையினர் தமிழக மீனவர்களை தாக்கியதோடு அவர்களின் வலைகையும் அறுத்து சேதப்படுத்தி உள்ளனர்.

மேலும் மீன்பிடி சாதனங்களையும் இலங்கை கடற்படை அடித்து உடைத்து சேதப்படுத்தியுள்ளதாக தெரிகிறது.

இலங்கை கடற்படையின் அத்து மீறல்கள் ராமேஸ்வரம் மீனவர்கள் இடையே பதற்றத்தையும் சோகத்தையும் ஏற்படுத்தி உள்ளது என தமிழக மீனவர்கள் தெரிவித்தனர். (எ-4)

மீரிஹான தடுப்பு முகாமில் ஜெயபாலன் தடுத்து வைப்பு!



(வவுனியா)
மாங்குளத்தில் வைத்து கடந்த வெள்ளிக்கிழமை கைது செய்யப்பட்ட கவிஞர் வ.ஐ.ச.ஜெயபாலன் தற்போது மீரிஹானவில் உள்ள வெளிநாட்டவர்களுக்கான தடுப்பு முகாமில் தடுத்து வைக்கப்பட்டுள்ளார்.

இலங்கையின் நுழைவு அனுமதி விதிமுறைகளை மீறி செயற்பட்ட தால்தான் அவர் கைது செய்யப்பட்டதாக பொலிஸாரின் குரல் தரவல்ல அதிகாரி அஜித் தோகண தெரிவித்திருந்தார்.

மாங்குளத்தில் உள்ள அவரது தாயின் கல்லறைக்கு அஞ்சலி செலுத்தச் சென்ற போது கைது செய்யப்பட்ட இவர் வவுனியாவில் உள்ள பயங்கரவாத தடுப்பு விசாரணைப் பிரிவில் வைத்து விசாரணை செய்யப்பட்டார்.

இதன் பின்னர் கொழும்புக்கு கொண்டு செல்லப்பட்ட இவர், குடிவரவுத் திணைக்கள அதிகாரிகளிடம் ஒப்படைக்கப்பட்டு, தற்போது மீரிஹானவில் உள்ள வெளிநாட்டவர்களுக்கான தடுப்பு முகாமில் தடுத்து வைக்கப்பட்டுள்ளார்.

இவர் பெரும்பாலும் நீதிமன்றத்தில் இன்று முன்னிறுத்தப்பட்டு நாடு கடத்தப்படுவார் என்று எதிர்பார்க்கப்படுகிறது.

இலங்கையில் இருந்து நேர்வே அல்லது இந்தியாவுக்குச் செல்ல இவர் விருப்பம் தெரிவித்துள்ளதாக அறியமுடிகின்றது. (எ-4)

பிள்ளையார் இன்
தினமும் உருளைக்கிழங்கு கறியுடன்
• புரி, சப்பாத்தி, தோசை 30/- மட்டுமே • டசலா தோசை 120/- மட்டுமே
தொடர்புகளுக்கு:
இல.31, மாளியப்பாய் வீதி, யாழ்ப்பாணம்.
தொ.பெ: 021 222 2829 (சி-5541)

இன்று ஒரு தகவல்

பலசாலி யார்?

மனிதனுக்கு எத்தனை வயது என்று கேட்டார் ஒருவன். "மூன்று இலட்சம்" என்றார் இன்னொருவர். கேட்டவருக்கு மயக்கம் வருவது போல் இருந்தது. "என்ன சொல்லிவிட்டீர்கள்?" என்று கேட்டார் ஆச்சரியமாக! "நான் சரியாகத்தான் சொல்கிறேன். இந்த உலகத்தில் மனிதன் தோன்றி மூன்று இலட்சம் ஆண்டுகள் ஆகின்றன. ஆனாலும் கடந்த 6 ஆயிரம் ஆண்டுகளில் தான் மனிதநாகரிகம் தோன்றியது. "ஓ... அப்படியானால் மனிதனின் வயது மூன்று இலட்ச ஆண்டுகள். மனித நாகரிகத்தின் வயது ஆயிரம் ஆண்டுகள் அப்படித்தானே!"

"ஆமாம்! அது இருக்கட்டும் கடவுள் இந்த பூமியைப் படைத்தது சம்பந்தமாக ஒரு கதை உண்டு. தெரியுமா?"

"சொல்லுங்க... தெரிந்து கொள்கிறேன்"

கடவுள் ஒரு நாள் சாவகாசமாக உட்கார்ந்து இந்த பூமி உருண்டையை உருவாக்கினாராம். அது அப்படியும் இப்படி யும் அசைய ஆரம்பித்ததாம். அதிர்வு வேறு இருந்ததாம்.

அது அசையாமல் இருக்க வேண்டும். இதில் கனமான ஒரு பொருள் எதையாவது வைத்தால் தான் இது அசையாமல் உறுதியாக நிற்கும். என்ன செய்யலாம்?

உடனே பெரிய பெரிய மலைகளை உருவாக்கி அவற்றை ஆங்காங்கே நிறுத்தினார். உடனே அது உறுதியாக நின்றது. இதைப் பார்த்து விட்டு சிலர் கடவுளிடம் வந்தார்கள்ளாம்?

"கடவுளே எங்களுக்கு ஒரு சந்தேகம்!" என்றார்களாம்.

"உங்களுக்கு என்ன சந்தேகம்?"

"மலைகளை விட பலமாக எதையாவது உருவாக்கியிருக்கிறீர்களா?"

"ஓ... கடினமான இரும்பை உருவாக்கியிருக்கிறேன். இரும்பு மலையையே உடைக்கும்"

"இரும்பை விட பலம் பொருந்திய ஏதாவது உண்டா?"

நெருப்பை படைத்திருக்கிறேன். இந்த நெருப்பு இரும்பையே உருக்கி விடும்.

"நெருப்பை விட சக்தி உள்ளது ஏதாவது உண்டா?"

"உண்டு அது தான் நீர். தண்ணீர் நெருப்பை அணைத்து விடும்"

"நீரை விட ஆற்றல் மிக்கது ஏதாவது உண்டா?"

எங்கும் நிறைந்திருக்கும் காற்று, நீரை விட ஆற்றல் மிக்கது. அது கடலையே கொந்தளிக்கச் செய்து விடும்"

"அதை விடவும் சக்தி வாய்ந்த எதையாவது படைத்திருக்கிறீர்களா?"

"படைத்திருக்கிறேன். எல்லாவற்றையும் விட பலசாலி யான மனிதன் ஒருவனை நான் படைத்திருக்கிறேன்"

"யார் அவன்?"

இடது கைக்குத் தெரியாமல் வலது கையால் எவன் தானம் செய்கிறானோ... அவன் தான் அது" கேட்டவர்கள் திகைத்துப் போனார்கள்.

"எல்லாவற்றையும் விட பலசாலி அவன்" என்று சொல்லி விட்டு கடவுள் மறைந்து விட்டாராம்.

இப்படி ஒரு கதையை பெரியவர்கள் சொல்வதுண்டு. கலைவாணர் என்.எஸ்.கிருஷ்ணன் மிகவும் கஷ்டத்தில் இருந்தாராம்.

அந்த நேரம் பார்த்து ஒருத்தர் அவர் முன் பரிதாபமாக வந்து ன்றாராம். "அண்ணே! ஏதாவது உதவி செய்யுங்கள்" என்பது போல் இருந்தது அவரது முகம். அந்த நேரம் கலைவாணரின் கையில் பணம் எதுவும் இருக்க வில்லை. அங்கும் இங்கும் திரும்பிப் பார்த்தார். இடது பக்கத்தில் ஒரு வெள்ளிக்கிண்ணம் இருந்தது. உடனே அதை எடுத்து வந்தவரிடம் கொடுத்து "எடுத்துக் கொண்டு போ" என்றார்.

வந்தவர் "அண்ணே... கொடுக்கிறதை வலது கையால் கொடுங்க" என்றார்.

அதற்கு கலைவாணர்.

"இது கையில் இருந்து இந்தக் கிண்ணம் வலது கைக்கு மாறி வருவதற்குள் மனசு மாறினாலும் மாறி விடும். அதற்குள் வாங்கிக் கொள்... இந்தா!" என்றாராம்.

கடவுள் குறியிட்ட அந்த பலசாலியான மனிதர் யார் என்று கேட்டால் அதற்கு உதாரணம் கலைவாணர்.

ஆனால் இந்தக் காலத்தில் மனிதர்களுடைய அபிப்பிராயம் எல்லாம் வேறு மாதிரி இருக்கிறது. இந்தக் காலத்தில் ஒரு பெரியவரைப் பார்த்து "உலகத்தில் மிகவும் உறுதியான மனிதன் யார்?" என்று கேட்டார்களாம். இதற்கு அவர் சொன்ன பதில்.

ஒரு தட்டு நிறைய வறுத்த நிலக்கடலையைக் கொண்டு வந்து வைப்பார்கள்.

ஒரு கடலையை எடுத்து உடைத்து வாயில் போட்டு விட்டு... அடுத்த கடலையை எவன் தொபாமல் இருக்கிறானோ அவன் தான் அது" என்றாராம்.

தென்கச்சி கோ சுவாமிநாதன்

வடக்கில் புலனாய்வாளர்கள் அடாவடி; சர்வதேசம் கவனம் செலுத்த வேண்டும்

செல்வம் எம்.பி.கோரிக்கை

(மன்னார்)

வடக்கில் தமிழ் மக்கள் மீதும் மனித உரிமைகள் பாதுகாவலர்கள் மீதும் புலனாய்வுத் துறையினர் மேற்கொண்டு வரும் அடாவடித்தனத்தை உடன் நிறுத்த அரசு துரித நடவடிக்கையை மேற்கொள்ள வேண்டும் என தமிழ் தேசியக் கூட்டமைப்பின் வன்னி மாவட்ட பாராளுமன்ற உறுப்பினர் செல்வம் அடைக்கலநாதன் தெரிவித்துள்ளார்.

இது தொடர்பாக அவர் நேற்று வெளியிட்டுள்ள அறிக்கையில், மன்னார் மாவட்ட தேசிய மீனவ ஒத்துழைப்பு பேரவையின் இணைப்பாளர் உட்பட மனிதாபிமான பணியாளர்கள், மனித உரிமைகள் பாதுகாவலர்களுக்கு தொடர்ச்சியாக புலனாய்வுத் துறையினரால் நேரடியாகவும், தொலை பேசியூடாகவும் அச்சுறுத்தல்கள் விடுக்கப்பட்டு வருகின்றன.

குறிப்பாக காணாமற்போன உறவுகளை தேடும் முயற்சியில் ஈடுபட்டுள்ள பணியாளர்களுக்கே குறித்த அச்சுறுத்தல்கள் விடுக்கப்பட்டுள்ளன.

அவை தொடர்ந்தும் செல்கின்றன. இவ்விடயம் தொடர்பில் பாதிக்கப்பட்டவர்கள் பொலிஸ் நிலையங்களில் முறைப்பாடு செய்துள்ளனர்.

மேலும் உரிய முறையில் விசாரணைகள் செய்யப்படுவதில்லை. இதனால் காணாமற்போன உறவுகளுக்காக மேற்கொண்டு வரும் அமைதிப் போராட்டங்கள் கூட கைவிடப்படும் நிலை ஏற்பட்டுள்ளது. மேலும் புலனாய்வாளர்கள் இரவு நேரங்களிலே விசாரணைகளுக்காக வீடுகளுக்கு செல்கின்றனர்.

இதனால் பெண்கள் அதிகளவில் அச்சத்தை எதிர்நோக்குகின்றனர். விசாரணைக்காக வீடுகளுக்குச் செல்கின்ற போது பெண் பொலிஸார் அழைத்துச் செல்லப்படாது பெண்களை விசாரணை செய்கின்ற நடவடிக்கைகளும் தொடர்ந்து கொண்டே செல்கின்றன.

விசாரணைக்காக வீடுகளுக்குச் செல்பவர்களை இனங்கண்டு கொள்ள முடியாத நிலையில் அவர்கள் எவ்வித சீருடையும் இன்றி சிவில் உடையில் அரசு புலனாய்வுத் துறையினர் எனக்கூறி விசாரணைகளை மேற்கொள்கின்றனர்.

எனவே வடமாகாணத்தில் உள்ள தமிழ் மக்கள்

மீதும் மனித உரிமைகள் பாதுகாவலர்கள் மீதும் புலனாய்வுத் துறையினர் மேற்கொண்டு வரும் அச்சுறுத்தல் நடவடிக்கைகளுக்கு அரசு உரிய நடவடிக்கை எடுக்க வேண்டும்.

இவர்கள் மீதான இந்த சம்பவங்களுக்கு அரசு உரிய பதிலை கூறி இவர்களை பாதுகாக்க நடவடிக்கை எடுக்க வேண்டும். இவ்விடயத்தில் சர்வதேச சமூகம் உரிய கவனம் செலுத்த வேண்டும் என குறிப்பிடப்பட்டுள்ளது. (அ-2)

இராசி பலன்

25.11.2013
(கார்த்திகை 09, திங்கட்கிழமை)
சூரிய உதயம் காலை 6.05 மணிக்கு
சந்திர முற்பகல் 9.15 மணிவரை
மகம் பின்னிரவு 5.56 மணிவரை
இராசுகாலம் 7.42-9.12 மணிவரை
சுபநேரம் 12.12-1.42 மணிவரை

மேடம்
சுய முயற்சிக்கடன் மூலம் சுகம் காண வேண்டிய நான், பிள்ளைகளின் தேவைகளை நிறைவு செய்யும் எண்ணம் மேலோங்கும், வருங்கால நலன் கருதி சேமிக்க முற்படுவீர்கள், எதிர்்பார்த்த தொகைகள் வந்து சேரலாம்.

இடம்
சுகங்களுக்கும் சந்தோசங்களுக்கும் அதிகரிக்கும், தனவரவில் இருந்த தடைகள் அகலும், வாகன யோசனையில் வளம் காணும் நான், பணிபுரியும் இடத்தில் பெயரும் புகழும் கூடும்.

மிதுனம்
பொதுநல ஈடுபாடு அதிகரிக்கும், பொல்வாதவர்கள் உங்களை விட்டு விலகுவர், வம்பு வழக்குகளைச் சமாளித்து வளம் காணும் நான், சகோதர ஒருநுமை மேலோங்கும், சாரிய அனுசூலமுண்டு.

கடகம்
பணத் தேவைகள் பூர்த்தியாகும், சுப நிசம் வுகளில் கலந்து கொள்ளும் வாய்ப்புண்டு, இனிய செய்திகள் வந்து சேரலாம், வாக்கு மேன்மையுண்டு, மாதர் நட்புண்டு, தொழிலில் ஆர்வத்துடன் செயற்படுவீர்கள்.

சிங்கம்
மனக்குழப்பம் அகல மாற்றினத்தவர்கள் உறுதுணை புரிவார், திடீர் பயணங்கள் உருவாகும், குடும்பத்தில் சுகம் களும் பொறுப்புக்களும் கூடும், போசன சுகமுண்டு, வழிபாட்டால் ஆனந்தம் காண வேண்டிய நான்.

கன்னி
அலைச்சல்கள் அதிகரித்தாலும் ஆதாய மும் பெறுவீர்கள், சுப செலவுகள் அதிகரிக்கும், அனை வரையும் அனுசரித்துச் செல்வதன் மூலம் அமைதிக்கான வேண்டிய நான், தெய்வீக சிந்தனை மேலோங்கும்.

துலாம்
இயல்பான வாழ்க்கையில் இன்பங்கள் கூடும், ஆடம்பரப் பொருட்கள் வாங்கும் எண்ணம் உருவாகும், பயணங்கள் செல்ல போட்ட திட்டங்கள் கைகூடும், வருமானம் திருப்திதரும்.

விருச்சிகம்
தொழில் வளர்ச்சி மேலோங்கும் நான், விட்டை அழகுபடுத்துவதில் ஆர்வம் காட்டுவீர்கள், தொலைபேசி வழித் தகவல் மகிழ்ச்சி தரும், உறவினர்கள் உங்கள் இல்லத் தேடி வரலாம்.

தனுசு
தேகாரோக்கியத்தில் தெளிவு பிறக்கும் நான், தொழிலில் எதிர்ப்பாக இருந்தவர்கள் மனம் மாறுவர், தடைப்பட்ட காரியங்களில் முன்னேற்றம் ஏற்படும், புத்திசாதாரணமாகப் பேசி காரியம் சாதிப்பீர்கள்.

மகரம்
வழிபாடுகளால் திருப்திக்கான வேண்டிய நான், உடல்நலம் சீராக ஒரு தொகை செலவு செய்யும் சூழ்நிலை உருவாகும், தொழிலில் கவனத்துடன் செயற்படுவது நல்லது.

கும்பம்
இனிய அனுபவங்கள் ஏற்படும் நான், கல்யாணக்கனவுகள் நனவாகலாம், புதிய தொழில் வாய்ப்புகள் தேடி வரலாம், உறவினர் வருகையுண்டு, நண்பர்கள் சந்திப்பால் சுபதகவல்கள் வந்து சேரலாம்.

மீனம்
நிர்வாகத் திறமைகள் வெளிப்படும் நான், நல்லவர்களின் தொடர்புகள் அதிகரிக்கும், ஆரோக்கியத்தில் முன்னேற்றம் காண்பீர்கள், பழைய பாக்கிகளை நயமாகப் பேசி வசூலிப்பீர்கள்.

அறநெறி பாடசாலையின் முதலாம் ஆண்டு பரீட்சை

(யாழ்ப்பாணம்)

வடமாகாணத்தில் யாழ்ப்பாணத்தில் ஆரம்பிக்கப்பட்டு நடத்தப்படும் நந்தாராம தமிழ்ப்பெளத்த அறநெறிப் பாடசாலையின் முதலாம் ஆண்டு பரீட்சை நேற்று காலை 9 மணிக்கு ஆரம்பமாகி நடைபெற்றது. இதில் தமிழ் மற்றும் ஆங்கிலம் ஆகிய இரு மொழிகளில் நடத்தப்பட்ட முதலாம் ஆண்டு பரீட்சையில் 27 மாணவர்கள் பங்கு பற்றியிருந்தனர்.

இன்றைய பரீட்சைக்கு யாழ். நாகவிகாரை விகாராதிபதி மீலகஜந்தர ஸ்ரீ விமலதர்மதேரர் மற்றும் நந்தாராம தமிழ் பெளத்த சங்கத் அறநெறிப் பாடசாலையின் தலைவர் ரவிக்குமார், செயலாளர் சு.கிருசானந்த மற்றும் நந்தாராம அறநெறிப்பாடசாலை நிர்வாக உத்தியோகத்தர் போ. அபிராமி ஆகியோர் கலந்துகொண்டு பரீட்சைக் கண்காணிப்பில் ஈடுபட்டிருந்தனர்.

இம்முறை நடைபெறும் பரீட்சையில் தோற்றி வெற்றி பெறும் அனைவருக்கும் பரீட்சைச் சான்றிதழ்கள் வழங்கப்படுவதுடன் முதல் ஐந்து இடங்களை பெறும் மாணவர்கள் கொழும்பில் உள்ளபெளத்த சாசன அமைச்சில் வைத்து அவர்களுடைய பெற்றோர்களுடன் கௌரவிக் கப்படவுள்ளதோடு பரிசில்களும் வழங்கப்படவுள்ளன. (அ-6)

சந்தைகளில் நேற்றைய விலை விபரம்

மரக்கறி வகைகள்	நெல்லியடி		சாவகச்சேரி
	ரூபா	ரூபா	
கத்தரிக்காய்	50	40	40
உருளைக்கிழங்கு	70	120	100
பச்சையளிகாய்	60	70	80
தக்காளி	30	40	50-60
மரவள்ளிக்கிழங்கு	25	30	40
கோவா	25	30	40
கரட்	40	40	60
பூசணி	30	20	40
புடோல்	30	60	40
வாழைக்காய்	40	20	40
சின்ன வெங்காயம்	125-220	210	200
பெரிய வெங்காயம்	160	170	200
பாகற்காய்	60	90	70
வெண்டிக்காய்	30	40	30
கருணைக்கிழங்கு	30	35	40
பயற்றங்காய்	30	80	40
கீகல்	60	80	80
பீற்றூட	15	15	30
கறிமீளகாய்	85	80	80
முருங்கைக்காய்	40	40	80
போஞ்சி	160	90	110
கீரை - 1 பிடி	10-20	10	30
தேசிக்காய்	120-150	150	200
தேங்காய் (ஒன்று)	30-60	50	30-40

தேர்தலை இலக்காக கொண்டமைந்த உப்புச்சப்பற்ற வரவு செலவுத் திட்டம்!

2014ஆம் ஆண்டை ஒரு தேர்தல் ஆண்டாக வைத்தே இந்த வருடத்திற்கான வரவு செலவுத் திட்டம் முன்வைக்கப்பட்டிருப்பதாக அரசியல் ஆய்வாளர்கள் தெரிவிக்கின்றனர்.

அதாவது அடுத்த வருடம் மேல் மாகாணம் ஊவா மற்றும் தென் மாகாணங்களில் தேர்தல் நடைபெறவுள்ளது.

இதேவேளை 2014ஆம் ஆண்டு ஜனாதிபதித் தேர்தல் கூட நடத்தப்படலாம் என செய்திகள் வெளியாகிக் கொண்டிருக்கும் நிலையில் இவ் வரவு செலவுத் திட்டம் சமர்ப்பிக்கப்பட்டுள்ளது.

ஆனால் யதார்த்த நிலையைப் பார்த்தால் வாழ்க்கைச் செலவு நாள்தோறும் அதிகரித்து வருகின்றது. அத்தியாவசியப் பொருட்களின் விலைகள் தொடர்ச்சியாக அதிகரிக்கப்படுகின்றன.

செலவுக்கேற்ற வருமானம் இன்மையினால் நாட்டில் சாதாரண மக்கள் சொல்லொணாத துயரங்களை அனுபவிக்கின்றனர்.

இந்த நிலையில் வரவு செலவுத் திட்டத்தில் தமக்கு ஏதாவது நிவாரணம் கிடைக்காதா என்று மக்கள் எதிர்பார்த்திருந்தனர்.

அரசாங்க மற்றும் தனியார் ஊழியர்களும் தமக்குரிய சம்பள உயர்வு வழங்கப்படும் என்று எதிர்பார்த்துக் காத்திருந்தனர்.

ஆனால் வரவுசெலவுத் திட்டத்தில் அரசாங்க ஊழியர்களுக்கு 1,200 ரூபா கொடுப்பனவு மட்டுமே அதிகரிக்கப்பட்டுள்ளது.

அதுவும் அடிப்படைச் சம்பளத் துடன் அத்தொகை இணைக்கப்படவில்லை. மாதாந்தக் கொடுப்பனவாகவே ஆயிரத்து 200 ரூபா வழங்கப்படவுள்ளது.

இந்த கொடுப்பனவை தனியார் துறையினருக்கு வழங்குமாறும் ஜனாதிபதி மஹிந்த ராஜபக்ஷ

தனது வரவுசெலவுத் திட்ட பரிந்துரையில் யோசனை முன்வைத்துள்ளார். ஆனால் இந்தப் பரிந்துரையினை தனியார் துறையினர்

ஆனால் அந்த வங்கிகள் தனியார் மயப்படுத்தப்படமாட்டாது என்ற உறுதிமொழியினை ஜனாதிபதி வழங்கியுள்ளார்.

என்ற கேள்வியும் எழுகின்றது.

இதேவேளை 2014ஆம் ஆண்டுக்கான வரவு செலவுத் திட்டம் தொடர்பில் ஜே.வி.பியின் கருத்து:

நாட்டின் எதிர்கால பொருளாதாரத்திட்டம் என்ன? பொருளாதார பயணம் என்ன? என்பவற்றை விபரிக்காத வெறும் சம்பிரதாய பூர்வமான வரவு செலவுத்திட்டத்தையே அரசாங்கம் முன்வைத்துள்ளது என ஜனநாயக தேசிய முன்னணியின் எம்.பி.சுனில் ஹந்துன்நெந்தி எம்பியும்,


2014ஆம் ஆண்டுக்கான வரவு - செலவுத் திட்டம் ஒரு வெறும் ஆவணமாகும். எந்தவொரு பிரயோசனமுமற்ற அறிவிப்பாகும். இந்த திட்டத்தால் பொதுமக்களுக்கு எந்தவொரு நன்மையும் இல்லை. இந்த அரசாங்கத்துக்கு குறுகிய காலம் அல்லது நீண்ட காலத்துக்கான பொருளாதார தீர்வு இல்லை என்று மக்கள் விடுதலை முன்னணியின் நாடாளுமன்ற உறுப்பினர் அநுரகுமார திவாநாயக்கவும் தெரிவித்தனர்.

விட்டதெனவும் இது சூதாட்டத்துக்கு சாதகமானதும் மக்களுக்கு எதிரான வரவு செலவுத் திட்டமாகும்.

அத்துடன் கசினோ கலாசாரத்தை கொண்ட ஒரு சதவீதமான மக்கள் மட்டுமே இந்த வரவு - செலவுத் திட்டத்தால் நன்மையடைவர் எனவும் ஏனைய 99 சதவீதமான மக்கள் அரசாங்கத்தால் புறக்கணிக்கப்பட்டுள்ளனர் என ஐக்கிய தேசியக் கட்சி கூறியுள்ளது.

மொத்தத்தில் இந்த வரவு செலவுத் திட்டத்தில் வறுமை ஒழிப்பு, உள்சார் கட்டமைப்பு மேம்பாடு, கிராமப்புற தொழில் துறைகளில் அபிவிருத்தி செய்வதற்கான யோசனைகள் உள்ளடக்கப்பட்டுள்ள போதிலும்,

சாதாரண மக்களின் அடிப்படைத் தேவைகளை பூர்த்தி செய்யத்தக்க வகையில் திட்டங்கள் முன்னெடுக்கப்படவில்லை என்ற குறைபாடு காணப்படுகின்றன.



அமுல்படுத்துவார்களா? என்பது கேள்விக்குறியே.

இதேபோல் ஓய்வூதியம் பெறுபவர்களுக்கு இரண்டு வகை கொடுப்பனவுகள் வழங்கப்பட்டுள்ளன. 2006ஆம் ஆண்டுக்கு முதல் ஓய்வூதி பெற்றவர்களுக்கு 500 ரூபா கொடுப்பனவும் ஏனையவர்களுக்கு 350 ரூபா கொடுப்பனவும் வழங்கப்பட்டுள்ளது.

அரசாங்க ஊழியர்களுக்கு 10,000 ரூபா சம்பள உயர்வும், தனியார் துறை ஊழியர்களுக்கு 5,000 ரூபா சம்பள உயர்வும் வழங்கப்படவேண்டுமென்று தொழிற்சங்கங்களும் மற்றும் பல்வேறு தரப்புக்களும் கோரிவந்தன.

ஆனால் இந்தக்கோரிக்கைகள் எதுவும் கணக்கில் எடுக்கப்படவில்லை.

வரவுசெலவுத் திட்டத்தில் பாதுகாப்புக்கென 253.9 பில்லியன் ரூபா ஒதுக்கப்பட்டுள்ளது. மொத்த செலவினத்தில் 16.5 வீதம் இவ்வாறு பாதுகாப்புக்கு ஒதுக்கப்பட்டுள்ள நிலையில் யுத்தத்தால் பாதிக்கப்பட்ட வடக்கு - கிழக்கு பகுதிகளின் அபிவிருத்திக்கென உரிய வகையில் நிதி ஒதுக்கீடுகள் மேற்கொள்ளப்படவில்லை.


வரவுசெலவுத் திட்டத்தில் 63 வயதிற்கு மேற்பட்ட விவசாயிகளுக்கு 1,250 ரூபா ஓய்வூதியம் வழங்குவதற்கும்,

பெண் முயற்சியாளர்களுக்கு வட்டியில்லாத வகையில் 2 இலட்சத்து 50 ஆயிரம் ரூபா கடன் வழங்குவதற்கும் முன்மொழிவுகள் மேற்கொள்ளப்பட்டுள்ளன.

இதனைவிட அரசாங்க வங்கிகள் தனியார் மயப்படுத்தப்படும் என்ற அச்சம் உருவாகியிருந்தது.

அத்துடன் வெளிநாட்டவர்களுக்கு காணி விற்பதற்குத் தடை விதிக்கப்பட்டுள்ளது.

சிறிலங்கை எயார்லைன்ஸ் நிறுவனத்திற்கு 150 மில்லியன்



தொலைபேசிக் கட்டணம் அதிகரிப்பு

2014 ஜனவரி தொடக்கம் நிலையான மற்றும் கையடக்கத் தொலைபேசிக் கட்டணங்கள் 5% அதிகரிக்கப்படும் என அறிவிக்கப்பட்டுள்ளது.

2014 நிதியாண்டுக்கான வரவு - செலவு முன்மொழிவு யோசனைக்கு அமைய இந்த கட்டண அதிகரிப்பு அமுல்படுத்தப்படவுள்ளதாக இலங்கை தொலைத் தொடர்புகள் ஒழுங்குபடுத்தல் ஆணைக்குழு பணியாளர் நாயகம் அனூச பல்பிட்ட அறிவித்துள்ளார்.

டொலர்களும் மிஹின் லங்கா நிறுவனத்திற்கு 50 மில்லியன் டொலர்களும் அவற்றின் சேவையை விரிவுபடுத்த வழங்கப்படும் என்று வரவு செலவு முன்மொழிவுகளில் தெரிவிக்கப்பட்டுள்ளது.

ஆனால், மிஹின் லங்கா விமான சேவை நடட்டத்தில் இயங்கி வருகின்றது. இந்தநிலையில் மீளவும் இந்த நிறுவனத்திற்கு மறுசீரமைப்பு என்ற பெயரில் நிதிகள் ஒதுக்கப்படுவதானது எந்தளவிற்கு பொருத்தம்

ஈ.தே.கவின் கருத்து

இதேவேளை, இலங்கையின் அபிவிருத்திக்கு அத்தியாவசியமான ஏற்றுமதிக்கைத்தொழிலை ஊக்குவிக்க 2014ஆம் ஆண்டுக்கான வரவு - செலவுத் திட்டம் தவறி

நது. அத்துடன் மக்களின் வருமானத்தை அதிகரிப்பதற்கு ஏற்ற முன்மொழிவுகளும் வரவு செலவுத் திட்டத்தில் காணப்படவில்லை என்றே நோக்கர்கள் தெரிவிக்கின்றனர்.



பிள்ளஸ் லீசிங் அன்ட் பினான்ஸ் பி.எஸ்.சியின் யாழ்ப்பாணம் கருத்த புத்தகிழமை யாழ்ப்பாணம் ஸ்ரான்லி வீதியில் திறந்து வைக்கப்பட்டது. இக்கிளையை நிறுவன பிரதம நிறைவேற்று அதிகாரி தமிழ் மல்விதந்தில மற்றும் அதிதிகள் நாடாபெட்டி திறந்து வைப்பதையும், முகாமையாளர் ரி.கே. ஆனந்தராஜா வாடிக்கையாளர் ஒருவரை ஏற்பதையும் மற்றும் நிகழ்வில் கலந்து கொண்டவர்களையும் படங்களில் காணலாம்.

பிரித்தானியாவின் குற்றச்சாட்டுக்கு தகுந்த பதிலளிக்க நாம் தயார்

அரசாங்கம் அறிவிப்பு

ஜெனீவா மனித உரிமை பேரவையில் எதிர்வரும் மார்ச் மாதம் பிரித்தானியா இலங்கை அரசாங்கத்திற்கு எதிராக கொண்டு வரவுள்ளதாக கூறப்படும் போர்க் குற்றச்சாட்டுக்களுக்கு உரிய பதிலை வழங்க தயாராகி வருவதாக அரசாங்கத்தின் உயர் மட்ட வட்டாரங்கள் தெரிவித்துள்ளன.

வன்னியில் நடைபெற்ற இறுதிக்கட்டப் போரில் கொல்லப்பட்டதாக கூறும் 40 ஆயிரம் பொதுமக்களும் யாவர்? அவர்களின் உறவினர்கள் எங்குள்ளனர்? சாட்சியாளர்கள் யாவர் போன்ற தகவல்களை முன் வைக்குமாறு பிரித்தானியாவிடம் சவால் விட போவதாக அரசாங்கம் குறிப்பிட்டுள்ளது.

பிரித்தானிய அரசாங்கம் முன்வைக்கவுள்ள இந்த யோசனையின் சாட்சியாளர்களாக பிரித்தானியாவில் அரசியல் தஞ்சம் வழங்கப்பட்டுள்ள விடுதலைப் புலிகளின் ஆதரவாளர்களும், புலிகளுடன் இணைந்து செயற்பட்ட தமிழ்வாணி என்ற பெண்ணும் இருப்பதாக தெரிவித்துள்ளது என அரசாங்கத்தின் அந்த வட்டாரங்கள் குறிப்பிட்டுள்ளன.

இலங்கை தனக்கு எதிரான குற்றச்சாட்டுக்களில் இருந்து தப்பிச் செல்லாது என்றும் விடுதலைப் புலிகளுக்கு இலத்திரனியல் உதிரிப்பாகங்கள், நீர்மூழ்கி படகுகளை வழங்கிய 8 பிரித்தானிய நிறுவனங்கள் பற்றிய தகவல்களை வெளியிடப் போவதாகவும் அரசாங்கத்தின் உயர் மட்ட வட்டாரங்கள் மேலும் குறிப்பிட்டுள்ளன. (அ-2)

நியாயமான காரணங்களைக் காட்டியே அவுஸ்திரேலியாவுக்கு அகதிகள் வருகின்றனர்

ஆஸி. குடிவரவுத் திணைக்களம் தெரிவிப்பு

இலங்கை அகதிகள் அனைவரும் பொருளாதார நோக்கங்களுக்காக அவுஸ்திரேலியாவிற்கு செல்லவில்லை என அவுஸ்திரேலிய குடிவரவுத் திணைக்களம் தெரிவித்துள்ளது. அத்திணைக்களம் மேலும் தெரிவிக்கையில்,

அவுஸ்திரேலியாவில் அடைக்கலம் கோரும் அரைவாசி இலங்கையர்கள் நியாயமான நோக்கங்களின் அடிப்படையில் அகதி அந்தஸ்து கோருகின்றனர்.

அவுஸ்திரேலிய குடிவரவுத் திணைக்களம்

அண்மையில் நடத்திய ஆய்வின் அடிப்படையில் இந்தத் தகவல் வெளியிடப்பட்டுள்ளது.

அகதிகளில் 60 வீதமானவர்கள் நியாயமான காரணிகளின் அடிப்படையில் அவுஸ்திரேலியாவில் அடைக்கலம் கோருவதாக அத்திணைக்களம் மேலும் குறிப்பிட்டுள்ளது.

அண்மையில் இலங்கை அகதிகள் படகுலம் அவுஸ்திரேலியா செல்வதைத் தடுக்க அவுஸ்திரேலியா இலங்கைக்கு படகுகளை வழங்கப்பட்டிருந்தமை குறிப்பிடத்தக்கது. (அ-2)

ஆளுமைமிக்க முஸ்லிம் தலைவர்களின் பட்டியலில் அமைச்சர் றிசாத் பதியுதீன்

உலகின் ஆளுமைமிக்க 500 முஸ்லிம் தலைவர்களில் ஒருவராக அமைச்சர் றிசாத் பதியுதீன் தெரிவு செய்யப்பட்டுள்ளார்.

உலகில் உள்ள 1.7 பில்லியன் முஸ்லிம்களில் பல்துறைகளில் அதிக செல்வாக்கை செலுத்தும் முதல் 500 முஸ்லிம்களின் தெரிவில் கைத்தொழில், வணிகத்துறை அமைச்சரும், அகில இலங்கை முஸ்லிம் காங்கிரஸின் தலைவருமான அமைச்சர் றிசாத் பதியுதீனும் தெரிவு செய்யப்பட்டுள்ளதாக ஜோர் தானை தலைமையகமாக கொண்டு இயங்கும் நோயல் இஸ்லாமிய கற்கை மையத்துக்கான ஆராய்ச்சி நிலையம் வெளியிட்டுள்ள தரப்படுத்தல் பட்டியலில் குறிப்பிடப்பட்டுள்ளது.

உலக நாடுகளில் 2013/2014 ஆம் ஆண்டின் சிறந்த செல்வாக்குள்ள முஸ்லிம்களை ஆய்வுக்கு டபுத்திய போது இலங்கையில் இருந்து அமைச்சர் றிசாத் பதியுதீன் உள்வாங்கப்பட்டுள்ளமை குறிப்பிடத்தக்கது.

சவுதி அரேபியாவின் மன்னர் அப்துல்லா பின் அப்துல் அசீஸ் அல் சவுத், ருபாய் முடிக்குரிய இளவரசர் ஜெனரல் சேக் முஹம்மத் பின் செய்த் அல் நஹ்யான், ஈரான் நாட்டின் ஆன்மீக தலைவர் ஆயத் துல்லா ஹஜ் செய்த் அல் கொமெ யனி, துருக்கிய பிரதமர் ரீசப் தையிப் ஏர்டனக், பாகிஸ்தான் பிரதமர் நவாஸ் ஷெரீப், டாக்டர் சாகிர் நாயக் போன்றவர்களும் இப்பட்டியலில் உள்ளடக்கப்பட்டு உள்ளனர். (அ-2)

13 ஆவது திருத்தச் சட்டத்தின்படி வடக்கிற்கு அதிகாரங்களை வழங்குக

அஸாத் சாலி வலியுறுத்து

தமிழ் மக்களின் பிரச்சினைகளுக்குத் தீர்வு காண்பதற்காகவே மாகாண சபை முறைமை கொண்டு வரப்பட்டது. அது போன்றே 13 ஆவது அரசியல் சட்ட திருத்தமும் நிறைவேற்றப்பட்டுள்ளது. இதற்கிணங்க 13 ஆவது திருத்தச் சட்டப்படி அதிகாரங்களை வழங்க வேண்டியது அவசியமாகும் என மத்திய மாகாண சபை உறுப்பினர் அஸாத் சாலி தெரிவித்தார்.

கண்டி பள்ளேகல மத்திய மாகாண சபைக் கூட்டத்தில் கலந்து கொண்டு உரையாற்றுகையிலேயே அவர் இவ்வாறு கூறினார். அவர் மேலும் கூறுகையில்,

தமிழ் மக்களைப் பற்றியோ முஸ்லிம் மக்களைப் பற்றியோ அஸாத் சாலி பேசினால் அது இனவாதமா? மத்திய மாகாண மக்களின் நிதியில் நடத்திய கூட்டங்களுக்கான

செலவு 60 கோடியாகும்.

ஆனால் அவர்களுக்கான 112 அபிவிருத்தித் திட்டங்களில் ஒன்றாவது நடைமுறைப்படுத்தப்படவில்லை. இங்கு பேசப்படுகின்ற விடயங்களில் ஒரு சதவீதமாவது நடைமுறைப்படுத்தப்படுகின்றதா என்பதனை மிக வேதனையுடன் கேட்கின்றேன்.

மத்திய மாகாண சபை மக்களுக்கு ஆற்ற வேண்டிய சேவைகளை திருப்திகரமாகவும் முறையாகவும் செய்வதாக தெரியவில்லை. மக்களால் தெரிவு செய்யப்பட்ட இச்சபை உறுப்பினர்கள் மக்கள் நல மேம்பாட்டிற்காகவும் அபிவிருத்திக்காகவும் சமர்ப்பிக்கின்ற பிரேரணைகள் தொடர்பில் அவை நிறைவேற்றப்பட்டதன் பின் எவ்வித தகவல்களையும் வெளியிடுவதில்லை.

இப்பிரேரணைகள் தொடர்பில் எது வித மீள் பரிசீலனைகளும் செய்யப்படுவதில்லை.

சம்பந்தப்பட்ட அதிகாரிகளும் அவைகள் தொடர்பாக இச்சபைக்கு அறிவிப்பில்லை. செயலாளர்களும் அறிவிப்பதாக இல்லை என்றார்.

(அ-2)

தலைமைத்துவப் பயிற்சி நேற்று ஆரம்பம்

2013, 2014 கல்வி யாண்டுக்களுக்காக பல்கலைக்கழகங்களுக்கு தெரிவு செய்யப்பட்ட புதுமுக மாணவர்களுக்கான தலைமைத்துவ பயிற்சி நேற்று ஆரம்பமாகியது. இந்த பயிற்சி நடவடிக்கைகள் மூன்று கட்டங்களாக இடம்பெறவுள்ளன. நேற்றையதினம் ஆரம்பமாகிய முதலாம் கட்ட தலைமைத்துவ பயிற்சிகள் மூன்றுவார காலத்துக்கு இடம்பெறவுள்ளன. ஒவ்வொரு கட்டத்திற்கும் பங்கு புற்றும் மாணவர்களுக்கான அறிவுறுத்தல்கள், அவர்களுக்கு வழங்கப்படும்

பிள்ளையார் இவ்

தினமும் நிறைவான மதிய உணவு (புஃவே) 11.30 மணி தொடக்கம் 3.00 மணிவரை

- ◆ சைவ உணவு -150/= மட்டுமே
- ◆ அசைவ (கோழி) உணவு 180/= மட்டுமே

தொடர்புகளுக்கு:- இல.31, மானிப்பாய் வீதி, யாழ்ப்பாணம். T.P. 021 222 2829

முழுமையான செய்முறைப் பயிற்சியுடன் Diploma in Motor Vehicle Engineering / Civil Engineering / Quantity Surveying City & Guilds (UK) June 2014 Exam. Classes

* அதிநவீன மோட்டார் வாகன செய்முறைப் பயிற்சிகள் 6 மாதங்களுக்கு வழங்கப்படும். பயிற்சி முடிவில் City & Guilds (UK) Theory & Practical சான்றிதழ்கள் வழங்கப்படும்.

* Civil Engineering / Quantity Surveying Diploma பயிற்சி நெறியை முடிப்பவர்களுக்கு வேலைவாய்ப்புடன் கூடிய Training வழங்கப்படும்.

(நுழைவுத்தகவல் : G.C.E O/L / G.C.E A/L மற்றும் ஆங்கில அறிவுடன் தொடர்புபயிற்சி பெற்றோர்.)



Approved Centre

Limited Seats Only

Commencing on 7th of Dec 2013

Register before 5th of Dec 2013

Course Director: Prof.K.Chandirabose



APSS INTERNATIONAL
No: 35, Nelson Place, Colombo 06.
Tel: 077 2306642 / 077 3867695



DMI Computer Education
No. 113, கன்னாத்தி வீதி, யாழ்ப்பாணம்.
Tel: 021-222 4403 | 077 9906299

இவர்களுக்கு மணமகள் தேவை	கல்யாண மாலை	இவர்களுக்கு மணமகன் தேவை
பிறப்பு: 1981 கிறீஸ்தவம் (Pa) உயரம்: 5'6" தகைமை/தொழில்: A/L / முகாமை யாளர் (டோகா - நிரந்தரம்) தொ.இ: B/787		பிறப்பு: 1977 இந்து (V) நட்சத்திரம்: அஸ்வினி கி.பா : 30 3/4 செவ் 7 ல் உயரம்: 5'4" தகைமை/தொழில்: O/L / பாமசி ஊழியர் தொ.இ: G/1224
பிறப்பு: 1979 இந்து (V) நட்சத்திரம்: உத்தரட்டாதி 2 கி.பா : 72 சூரி செவ் 8 ல் உயரம்: 5'6" தகைமை/தொழில்: A/L / தனியார் நிறுவனம் தொ.இ: B/793		பிறப்பு: 1980 இந்து (V) நட்சத்திரம்: பூரட்டாதி கி.பா : 58 உயரம்: 5'4" தகைமை/தொழில்: BA / ஆசிரியர் தொ.இ: G/1225
பிறப்பு: 1980 இந்து (V) நட்சத்திரம்: கேட்டை 3 கி.பா : 16 உயரம்: 5'6" தகைமை/தொழில்: BSC, MSC / பொறியியலாளர் தொ.இ: B/794		பிறப்பு: 1979 இந்து (V) நட்சத்திரம்: மிருகசீரிடம் 2 கி.பா : 43.5 செவ் 8 ல் உயரம்: 5'2" தகைமை/தொழில்: BBA, HNDA / முதலீட்டு ஆலோசகர் தொ.இ: G/1226
பிறப்பு: 1981 இந்து (V) நட்சத்திரம்: பூசம் 4 கி.பா : 7 3/4 செவ் 12 ல் உயரம்: 5'8" தகைமை/தொழில்: O/L / வியாபாரம் தொ.இ: B/796		பிறப்பு: 1984 இந்து (N) நட்சத்திரம்: புனர்பூசம் 4 கி.பா : 36.25 உயரம்: 5'7" தகைமை/தொழில்: A/L / வங்கியாளர் தொ.இ: G/1230

சகல தொடர்புகளுக்கும்:-

கல்யாண மாலை

(சர்வதேச இலவச திருமண சேவை)
 இல. 144, பிறவுண் வீதி, யாழ்ப்பாணம்
 தொட்பு:- 021 720 1005
 E-mail:- kalyanamalai.jaffna@gmail.com

குறிப்பு: எமது காரியாலயம் காலை 9.00 - 5.00 மணிவரை திறக்கப்படும். (ஒவ்வொரு சென்னைக்கிழமையும் கல்யாணமாலை விடுமுறை தினம் என்பதையும் அறிவிக்கக்கூடுமாம்.)

உட்க அஞ்சரணை  வலம்புரி



Teesside University
INSPIRING SUCCESS

Post Graduate | Undergraduate Courses

Entry Requirements for top up (Final Year)

HNDE / HNDA / CMI / ACCA

Contact: Prof.K. Chandirabose (Official Representative)

International Students

APSS International Network (Pvt) Ltd.
No: 35, Nelson Place, Colombo 06. | Tel: 077 3867695

AFTER A/L'S STUDY IN UK

Feb 2014

உங்கள் பயிற்சிக்கு கோவைபுடன் பின்னாடுகளில் மூலம் விண்ணப்பிக்கவும்

apsengineer@gmail.com

எமது சேவை குறிப்பிலும் இவைசமானது

கடற்றொழிலாளர்கள் பதிவு புத்தகத்தை பெற்றுக் கொள்ள விண்ணப்பிக்கலாம்

(கும்பளை)

யாழ்.மாவட்டத்திலுள்ள கடற்றொழிலாளர் களுக்கு வழங்கப்பட்டு வருகின்ற மானிய அடிப்படையிலான மண்ணெண்ணெய் முத்திரையை அனைவரும் பெற்றுக் கொள்வதற்கான நடவடிக்கைகள் மேற்கொள்ளப்பட்டுள்ளதாக கிராமிய கடற்றொழில் அபிவிருத்தி அமைப்புக்களின் சம்மேளனத் தலைவர் நா. பொன்னம்பலம் தெரிவித்துள்ளார்.

கடற்றொழிலாளர்களில் கண்ணாடி இழைப் படகுகள் வெளியே இயந்திரம் இணைக்கப்பட்ட படகுகள் (வெளியிணைப்பு படகு) வைத்திருப்பவர்களுக்கு மாதாந்தம் 9 ஆயிரத்து 375 ரூபா பெறுமதியான மண்ணெண்ணெய் முத்திரையும் படகினுள்ளே இயந்திரம் பொருத்தப்பட்ட படகுகள் வைத்திருப்பவர்களுக்கு மாதாந்தம் 19 ஆயிரம் பெறுமதியான மண்ணெண்ணெய் முத்திரையும் வழங்கப்பட்டுள்ளன.

இம் மண்ணெண்ணெய் மானிய முத்திரைகள் பதிவுப் புத்தகம் இல்லாதவர்களுக்கு கிடைக்கவில்லை.

இதனைப் பெற்றுக் கொள்வதற்காக ஒவ்வொரு பிரதேசங்களுக்கும் பொறுப்பாக உள்ள கடற்றொழில் பரிசோதகர்களிடம் விபரங்களை வழங்கியுள்ளனர்.

இந்நிலையில் பதிவுகளை மேற்கொண்டு அனைவருக்கும் பதிவுப் புத்தகங்கள் கிடைக்கவில்லையென பாதிக்கப்பட்ட மீனவர்கள் யாழ்.மாவட்ட கடற்றொழில் நீரியல் வளத்திணைக்களத்தினரிடமும் கிராமிய மட்ட கடற்றொழில் அபிவிருத்தி அமைப்புக்களிடமும் முறைப்பாடு செய்துள்ளனர்.

இதன்படி பாதிக்கப்பட்ட மீனவர்களின்



யாழ்.செய்திகள்


யுத்த சேத விபரங்கள் மதிப்பீடு 28இல் ஆரம்பம்

(கும்பளை)

நாடளாவிய ரீதியில் யுத்தத்தினால் உயிரிழந்த, காயமடைந்த மற்றும் சொத்து சேதம் தொடர்பாக எதிர்வரும் 28 ஆம் திகதி முதல் டிசம்பர் 20 ஆம் திகதி வரை தொகை மதிப்பீடு செய்யப்படவுள்ளது. இத்தொகை மதிப்பீடு 1984 ஆம் ஆண்டிலிருந்து இன்றுவரையான காலகட்டத்தினுள் மேற்கொள்ளப்படவுள்ளதாக புள்ளிவிபரத்திணைக்களம் அனைத்து பிரதேச செயலகங்களுக்கும் அறிவித்துள்ளது. இதனடிப்படையில், குறித்த திகதிக்குள் பிரதேச செயலகங்கள் உடனாக தொகை மதிப்பீடு மேற்கொள்ளப்பட்டு புள்ளி விபரத்திணைக்களத்தினருக்கு கண்கொடுப்பின் விபரங்கள் அனுப்பி வைக்கப்படவுள்ளன. (அ-9-19)

நிலைமைகளைக் கருத்திற் கொண்டு கிராமிய கடற்றொழில் அபிவிருத்தி அமைப்புக்களின் சம்மேளனம் பதிவுப் புத்தகங்களைப் பெற்றுக் கொடுக்க முன்வந்துள்ளது.

பதிவுப் புத்தகங்கள் இல்லாத மீனவர்கள் தங்களின் முழுப் பெயர், முகவரி, தேசிய அடையாள அட்டை இலக்கம், படகு இயந்திரத்தின் இலக்கம், முன்னர் பிரதேச கடற்றொழில் பரிசோதகரிடம் பதிவுப் புத்தகத்திணைப் பெற்றுக் கொள்ள விண்ணப்பித்த திகதி என்பவை அடங்கிய கோவையை தலைவர், கிராமிய கடற்றொழில் அபிவிருத்தி அமைப்புக்களின் சம்மேளனம், ஆணைக்கோட்டை எனும் முகவரிக்கு அனுப்பி வைக்குமாறு அறிவுறுத்தப்பட்டுள்ளனர். (அ-9-19)



எமது மண்ணில் சுதந்திரமாக வாழ சர்வதேசம் தான் உதவ வேண்டும்

யாழ். பல்கலைக்கழக ஆசிரியர் சங்கம்

காணாமற்போன உறவுகளை மீட்டுத் தருமாறு கதறியுமத உறவுகளை, மதிப்புக் குரிய குருமார்களை பொலிஸார் தாக்கியமை மிகவும் துயரம் மிக்கதும் மிலேச்சத்தனமான துமான சம்பவம் எனவும் இதைத் தான் வன்மையாக கண்டிப்பதாகவும் யாழ். பல்கலைக்கழக ஆசிரியர் சங்கத்தின் தலைவர் அமிர்தலிங்கம் இராசகுமாரன் தெரிவித்துள்ளார்.

யாழ். பொது நூலகம் முன்பாக காணாமற்போனோரின் ஆயிரக்கணக்கான உறவுகளும் மதகுருமார்களும் அரசியலைச் சார்ந்தவர்களும் காணாமற்போனோரை மீட்டுத் தருமாறு கோரி பிரிட்டிஷ் பிரதமரின் வருகையின்

போது பிரதமரின் கவனத்தை ஈர்க்க ஆர்ப்பாட்டம் மொன்றை மேற்கொண்டிருந்தனர்.

இப் போராட்டம் ஜனநாயக வழியில் அமைந்ததோடு அமைதியான வழியிலும் இடம் பெற்றது.

இப் போராட்டத்தில் தமது உறவுகளை மீட்டுத் தருமாறு கண்ணீருடன் கதறிய மக்களைப் பொலிஸார் தாக்கியமை இரக்கமற்ற காட்டு மிராண்டித்தனமான செயற்பாடாகும்.

வடக்கு கிழக்கு தமிழக ஆயுத போராட்டம் அநீதியான முறையில் தடுக்கப்பட்டதன் பின்னர் நாம் சர்வதேசத்தை முன்னிலைப்படுத்தி ஜனநாயக வழியில் போராடி வருகின்றோம்.

அவ்வாறு சர்வதேசத்திடம் நீதி கோரல் போராட்டமொன்றை பிரிட்டிஷ் பிரதமர் டேவிட் காமரூனின் வருகையை முன்னிட்டு கவனயீர்ப்பு போராட்டமொன்றை முன்னெடுத்தோம்.

இவ் ஜனநாயக போராட்டம் பொலிஸாரினாலும் இராணுவ புலனாய்வாளர்களாலும் வன்முறை பிரயோகிக்கப்பட்டு தடுக்கப்பட்டது.

ஆகையினால் நாம் ஆயுத ரீதியாகவும் அஹிம்சை ரீதியாகவும் எமது உரிமைக்காக போராட்ட முடியாத நிலையில் இங்குள்ளோம்.

இனி அடுத்த வழி என்ன என்பதனை சர்வதேசம் தான் தீர்மானிக்க வேண்டும்.

நாம் எமது நிலத்தில் சுதந்திரமாக வாழ வதற்கு சர்வதேசத்தான் வழி செய்ய வேண்டும் என்றார் அவர். (அ-4)

யுனிசெவ் இன் நிதியொதுக்கீட்டில் வாழ்வாதார உதவி வழங்கல்

(கரணவாய்)

கரவெட்டி பிரதேச செயலகத்தின் சமூக சேவைத் திணைக்களத்தினரால் யுனிசெவ் நிறுவனத்தின் அனுசரணையுடன் கணவனை இழந்த மாற்றுத் திறனாளிகளின் சுயதொழிலை மேற்கொள்வதற்கு 35 ஆயிரம் ரூபா நிதி ஒதுக்கீடு செய்யப்பட்டுள்ளது.

மேற்படி தொகையில் 17 ஆயிரத்து 500 ரூபா முதற்கட்டமாக பயனாளிகளுக்கு வழங்கப்பட்டுள்ளது.

இத்திட்டம் தொடர்பில் கரவெட்டி பிரதேச செயலர் எஸ்.சிவசிரி தெரிவிக்கையில், பயனாளிகள் இந்நிதியைப் பயன்படுத்தி தமது வாழ்க்கைத் தரத்தை உயர்த்திக் கொள்ள வேண்டும். அத்தோடு பயனாளிகள் வெற்றிகரமாக சுயதொழிலை மேற்கொள்வதனுடாகத் தான் எமது பிரதேச செயலர் பிரிவுக்கு மேலும் உதவிகளைப் பெற்றுக் கொள்ள சாத்தியங்கள் அதிகரிக்கும் என்றார். (அ-9-60)



கிராம சேவையாளர்கள் வேதன நிலுவையை பெற்றுக் கொள்ளலாம்

(கும்பளை)

யாழ்.மாவட்டத்திலுள்ள கிராம சேவையாளர்களில் 2010 ஆம் ஆண்டு செப்டம்பர் மாதம் 29 ஆம் திகதி முதல் 2011 ஆம் ஆண்டு ஜன் மாதம் 30 ஆம் திகதி வரையான காலப் பகுதியில் வேதன நிலுவை பெற்றுக் கொள்ளாதவர்களுக்கு நிலுவைகளை வழங்க பொது நிர்வாக உள்நாட்டு அலுவலர்கள் அமைச்சு நடவடிக்கை எடுத்துள்ளது.

மேற்குறித்த காலப்பகுதியில் MN-1 விருந்து MN-2 க்கு மாற்றப்பட்ட கிராம சேவையாளர்களுக்கு வேதன நிலுவை வழங்கப்படவில்லையென அவர்களால் முறைப்பாடு செய்யப்பட்டது.

இதன்படி பொது நிர்வாக உள்நாட்டு அலுவலர்கள் அமைச்சு அவ் வேதன நிலுவைகளை வழங்குவது தொடர்பான சுற்றறிக்கையை ஒவ்வொரு பிரதேச செயலகங்களுக்கும் அனுப்பி வைத்துள்ளது. எனவே, வேதனம் கிடைக்கப் பெறாத கிராம சேவையாளர்களை அந்தந்த பிரதேச செயலகங்களுடன் தொடர்பு கொள்ளுமாறு தெரிவிக்கப்பட்டுள்ளது. (அ-9-19)



சாவகச்சேரி பிரதேச சபையின் உள்ளூராட்சி வார நிகழ்வுகள் அண்மையில் இடம்பெற்றது. இந் நிகழ்வில் வடக்கு மாகாண சபை உறுப்பினர் பசுபதி அரியரட்ணம் மங்கல விளக்கேற்றுவதனையும் உள்ளூராட்சிவாரப் போட்டிகளில் வெற்றியீட்டிய மாணவி ஒருவருக்கு வடமாகாண சபை முதலமைச்சர் சி.வி.விக்கினேஸ்வரன் பரிசில் வழங்குவதனையும் விருந்தினர்கள் அமர்ந்திருப்பதனையும் படங்களில் காணலாம்.

(படங்கள்:- சாவகச்சேரி செய்தியாளர்)

தென்னாபிரிக்காவின் மத்தியஸ்தத்தில்

அரசுடனான பேச்சுக்களின் போது கூட்டமைப்புக்கு அவதானம் தேவை

(பூந்தோட்டம்)

சில வாரங்களில் அரசாங்கத்திற்கும் தமிழ் தேசியக்கூட்டமைப்புக்கும் தென்னாபிரிக்காவின் மத்தியஸ்தத்துடன் பேச்சுவார்த்தை தொடர்வதற்கான சந்தர்ப்பம் ஏற்பட்டுள்ளது என வன்னி பாராளுமன்ற உறுப்பினர் சிவசக்தி ஆனந்தன் தெரிவித்துள்ளார்.

வவுனியா பலநோக்கு கூட்டுறவுச்சங்கத்தின் கிராமிய வங்கி திறப்பு விழாவில் நேற்று முன்தினம் கலந்து கொண்டு உரையாற்றும் போது அவர் இவ்வாறு தெரிவித்தார்.

அங்கு தொடர்ந்தும் கருத்து தெரிவித்த அவர்,

வட மாகாணசபைத்தேர்தல் முடிவடைந்து இரண்டு மாதங்கள் கடந்துள்ள நிலையில் மாகாணசபைக்கும் தமிழ் தேசியக்கூட்டமைப்புக்கும் பல பணிகள் காத்திருக்கின்றன.

குறிப்பாக மனிதாபிமான பணிகள் அதற்கும் அப்பால் தீர்வினை நோக்கி செல்ல வேண்டிய பணிகள் என நிறையப்பணிகள் உள்ளன.

இந் நிலையில் இந்த அரசாங்கம் மக்களினுடைய ஜனநாயகப்பணிகளை மதித்து முதலமைச்சரையும் அமைச்சர்களையும் உறுப்பினர்களையும் சுதந்திரமாக செயற்பட அனுமதித்தாலேதான் நம்பிக்கை வைத்த நமது மக்களினுடைய தேவைகளை நிறைவு செய்வதற்குரிய காத்திரமான நாம் பணிகளை செய்ய முடியும்.

அந்தவகையில் எமது முதலமைச்சர் உட்பட கூட்டமைப்பின் தலைவர்கள் அரசாங்கத்திற்கு பல நல்லிணக்க சமிக்ஞைகளை காட்டியுள்ளனர். அந்தவகையில் பேச்சுவார்த்தைகள் கூட இடம்பெற்றுள்ளன. இந்த வட மாகாணசபை, 13 ஆவது திருத்த சட்டத்திற்கு அமைவாக பணியாற்றுவதற்கான சுதந்திர செயற்பாட்டுக்கு அரசாங்கம் அனுமதியளிக்க வேண்டும்.

எனினும் இரண்டு மாதங்களாக துரதிர்ஷ்டவசமாக செயற்பாட்டுக்கு பல்வேறு வழிகளிலும் முட்டுக்கட்டைகளை அரசு இட்டு வருகின்றது. ஆளுநர் மாகாணசபையின் செயற்பாட்டுக்கு இடையூறாக இருக்கின்றார். பிரதம செயலாளர் ஆளுநர் கூறும் விடயங்களையே கேட்டுக்கொண்டிருக்கின்றார். இவ்வாறான தடங்கல்கள் எமக்கு ஏற்பட்டுள்ளன. எனவே இவ்வாறான தடங்கல்கள் நீக்கப்பட வேண்டும்.

எனினும் நாம் நாளடைவில் சர்வதேச அழுத்தங்களின் மத்தியில் அரசாங்கம் இணக்கப்பாட்டுக்கு வரும் என எண்ணுகின்

றோம். வரவேண்டிய தேவைப்பாடுகளும் இருக்கின்றன.

இந்த ஆண்டு கொண்டு வரப்பட்ட வரவு செலவுத்திட்டத்தில் கூட வடக்கு கிழக்கில் போரால் பாதிக்கப்பட்டுள்ள மக்களினுடைய வாழ்வாதாரம் உட்பட இந்த மக்கள் போரினால் பாதிக்கப்பட்டுள்ளனர் என்பதை அரசாங்கம் கருத்தில் எடுத்துக்கொள்ளவில்லை.

தென்பகுதியில் அடுத்த வருடம் வரப்போகும் தேர்தலை நோக்காக கொண்டே வரவு செலவுத்திட்டம் கொண்டு வரப்பட்டுள்ளது.

எனவே இவ்வாறான சவால்களுக்கு மத்தியிலேயே தமிழ் தேசியக்கூட்டமைப்பு மாகாணசபையில் தமிழ் மக்களின் நம்பிக்கையை பெருமளவில் பெற்றிருந்தாலும் கூட சவால்களுக்கு மத்தியிலேயே மக்களுக்கு பணியாற்றவும் வேண்டியுள்ளது.

எனினும் சர்வதேச சமூகம் எம்மோடு இருக்கும் என்ற நம்பிக்கை எமக்கு உண்டு. இன்னும் சில வாரங்களில் அரசாங்கத்திற்கும் தமிழ் தேசியக்கூட்டமைப்புக்கும் தென்



னாபிரிக்காவின் மத்தியஸ்தத்துடன் பேச்சுவார்த்தை தொடர்வதற்கான சந்தர்ப்பம் ஏற்பட்டுள்ளது.

இந்த பேச்சுவார்த்தையில் தமிழ் தேசியக்கூட்டமைப்பு எதிர்வரும் மார்க் மாதம் ஜெனீவாவில் இடம்பெறவுள்ள மனித உரிமை பேரவையில் எந்த ஒரு சந்தர்ப்பத்திலும் அரசாங்கத்தை பிணை எடுக்கும் செயற்பாடாக இருக்க கூடாது என்பதில் மிகவும் அவதானமாக உள்ளது.

இவ்வாறான நிலைமைகள் தொடர்பில் நாம் பல அனுபவங்களையும் பட்டறிவையும் கொண்டுள்ளோம். எனவே இப்பேச்சுவார்த்தை மிகவும் முக்கியமானதாகவும் மானசீகமானதாகவும் இருக்கும் என நம்புகின்றோம் என தெரிவித்தார். (ம-266)

தமிழ் மக்களின் அபிவிருத்திக்கு புலம்பெயர் தேசம் கை கொடுக்கவேண்டும்- பசுபதிப்பிள்ளை

உலகம் அபிவிருத்தியில் பல மாற்றங்களைக் கண்டு கொண்டிருந்தாலும் தமிழர்களாய் பிறந்ததற்காக எமது மக்கள் வறுமையோடு நாள்தோறும் பெருகின்ற ஏனைய வழி துயரங்களோடும் போராடிக் கொண்டிருக்கின்றார்கள் என வடக்கு மாகாணசபை உறுப்பினர் அ.பசுபதிப்பிள்ளை தெரிவித்துள்ளார்.

கனடா - வட்டக்கச்சி மக்கள் ஒன்றியத்தின் நிதியனுசரணையுடன் போரினால் பாதிக்கப்பட்டு வறுமைக்கோட்டின் கீழ் வாழ்கின்ற மாவடியம்மன், மாயவனூர் கிராமங்களைச் சேர்ந்த இருபது பாடசாலை மாணவர்களுக்கான துவிச்சக்கரவண்டி வழங்கும் நிகழ்வு வட்டக்கச்சி அறிவொளி சனசமூக நிலையத்தில் கடந்த வெள்ளிக்கிழமை மாலை 3 மணியளவில் கரைச்சிப் பிரதேச சபை உறுப்பினர் வி.சுவிஸ்கரன் ஒழுங்கமைப்பில் கரைச்சிப் பிரதேச சபை உறுப்பினர் வே.செல

லத்துரையின் தலைமையில் இடம் பெற்றது.

இதன் போது அவர் மேற்கண்டவாறு தெரிவித்தார்.

மேலும் உரையாற்றிய வடக்கு மாகாணசபை உறுப்பினர் ச.பசுபதிப்பிள்ளை,

“உலகம் எவ்வளவோ மாற்றங்களைக் கண்டிருக்கிறது. ஒவ்வொரு கணப்பொழுதிலும் மாற்றங்கள் நிகழ்ந்து கொண்டேயிருக்கின்றன. மனிதப் பிறப்பை, மனிதன் மனிதனாகப் பிறந்ததன் பயனை உலகத்தின் நாகரிகம் மிக்க சமூகங்களில் வாழும் மக்கள் அனுபவித்துக் கொண்டிருக்கிறார்கள்.

ஆனால் தமிழர்களாகப் பிறந்தமைக்காக எங்களுடைய மக்கள் வறுமையோடும் நாள்தோறும் பெருகின்ற துயரங்களோடும் போராடிக் கொண்டிருக்கிறார்கள்.

மீள எழுவதற்காக எம் மக்கள் எடுக்கின்ற எல்லா முயற்சிகளும் கடினமானவையாக இருக்கின்றன. காப்பெறவீதிகளும் மேம்பாலங்

களும் அழகான காட்சிப்படங்களாக வெளியே காட்டப்படுகின்றன. ஆனால் எங்களுடைய மண்ணில் ஒரு அப்பியாசப் புத்தகத்துக்காக, ஒரு துவிச்சக்கரவண்டிக்காக, உணவுக்காக, ரியூசன் காசுக்காக என ஏங்குகின்ற குழந்தைகளுடையதும் பெற்றோர்களதும் ஏக்கங்கள் வெளியே காண்பிக்கப்படுவதில்லை.

ஆனால் இவற்றை உணர்ந்தவர்களாக புலம்பெயர்ந்திருக்கின்ற எங்கள் உறவுகள், தாய் மண்ணையும் தாய் மண்ணில் வாழ்கின்ற மக்களையும் நினைத்து ஆற்றுகின்ற பணி பாராட்டப்பட வேண்டிய ஒன்றாகும்.

எங்கள் மக்களுடைய மீளெழுச்சியில் அவர்களுடைய வாழ்க்கையின் மகிழ்ச்சியிலே கனடா வாழ் வட்டக்கச்சி மக்கள் ஒன்றியம் இத்தகைய பணிகளை கிளிநொச்சி மாவட்ட மக்களுக்குத் தொடர்ந்து வழங்க வேண்டுமென மக்கள் சார்பில் கேட்டுக்கொள்கிறேன்” எனத் தெரிவித்தார்.

இந் நிகழ்வில் பாராளுமன்ற உறுப்பினர் சி.சிறீதரன், மாகாணசபை உறுப்பினர் ச.பசுபதிப்பிள்ளை, கரைச்சிப் பிரதேச சபை உறுப்பினர்கள் வி.சுவிஸ்கரன், ப.குமாரசிங்கம், பச்சிலைப்பள்ளி பிரதேச சபை உறுப்பினர் ச.சுரேன், தமிழ்த் தேசியக் கூட்டமைப்பின் கிளிநொச்சி மாவட்ட அமைப்பாளர் அ.வேழமாலிகிதன், கிராம சேவையாளர்கள் செ.ஸுபசிங்கம், நீ.ஜோன் ஜெகநாதன் மற்றும் கிராம அபிவிருத்திச் சங்கம், மாதர் கிராம அபிவிருத்திச் சங்கம், சனசமூக நிலையம், கமக்காரர் அமைப்பு ஆகியவற்றின் அங்கத்தவர்கள், மாணவர்கள் பெற்றோர்கள் எனப் பலர் கலந்து கொண்டனர். (ம-4)



வவுனியா நகர வரியிறுப்பாளர் சங்க உறுப்பினர்களுடன் வடமாகாண கல்வி அமைச்சர் த.குருகுலராஜா மிக அண்மையில் சந்தித்த போது... (படம்:- சிவநகர் செய்தியாளர்)



முல்லைத்தீவு மாவட்டத்தில் இளவயது திருமணங்கள்

(முல்லைத்தீவு)

முல்லைத்தீவு மாவட்டத்தில் அண்மைக் காலமாக இளவயது திருமணங்கள் அதிகரித்து வருவதாக அப்பகுதி சமூக ஆர்வலர்கள் சுட்டிக்காட்டியுள்ளனர்.

கரைதுறைப்பற்று பிரதேச செயலர் பிரிவில் உள்ள கள்ளப்பாடு வடக்கு, கள்ளப்பாடு தெற்கு, கணுக்கேணி மேற்கு, ஒட்டுசுட்டான், புதுக்குடியிருப்பு ஆகிய பிரதேச செயலர் பிரிவுகளில் இவ் இளவயது திருமணங்கள் அதிகரித்து வருகின்றன.

இதனால் இருபாலரினதும் கல்வியும் வேலைவாய்ப்புக்களும் இம்மாவட்டத்தில் இழக்கப்படுகின்றன.

பெற்றோரின் அசமந்தப்போக்கே இதற்குக் காரணம் என தெரிவிக்கப்படுகிறது. மேலும் இளவயது திருமணங்களால் விவாகரத்துக்களும் நாளுக்கு நாள் அதிகரித்து வந்துள்ளமை குறிப்பிடத்தக்கது. (ம-267)



647

நாட்டரசன்புரம் என்ற நாட்டை மார்த் தாண்டன் என்ற மன்னன் ஆண்டார். அவர் தனது நாட்டில் பல சிரமங்களுக்கிடையில் மிகப்பெரிய பூந்தோட்டம் ஒன்றை அமைத்தார். அதில் எல்லாவகையான பூச்செடிகளையும் வளர்த்தார்.

பல நிறத்தில் பூமரங்களையும் அமைத்தார். பூமரங்களை ஒட்டி நல்ல காய், கனிகளைத் தரும் மரங்களையும் அமைத்தார். எங்கு பார்த்தாலும் பச்சைப் பசேல் என்ற பூற்களையும், புல்லின் நடுவே தரையில் படரும் சிறிய பூச்செடி வகையையும் வளர்த்தார்.


மரங்களிலும் புதர்களிலும் உயர்ந்த சாதிப் பறவைகளையும், முயல், அணில் போன்றவைகளையும் வளர்த்தார். வைரத்தை தங்கத்தில் பதித்தது போல பொன்னிற புள்ளி மான்கள் அந்தத் தோட்டத்தில் அங்குமிங்கும் துள்ளியோடின.

அந்தத் தோட்டத்தைக் கண்டால் மனம் அமைதியடையும். கவலைகள் மறந்து போகும். அப்படி ஒரு அற்புதமாக அந்த தோட்டம் அமைந்து இருந்தது. அந்தத் தோட்டத்தைக் காணவும், ரசிக்கவும் பல தேசத்து ராஜாக்களும் சிற்றரசர்களும் வருவர்.

அவர்களை மன்னர் வரவேற்று உபசரிப்பார். அவர்கள் தோட்டத்தைச் சென்று காண்பர் பிரமிப்பர். இத்தனை பெரிய இடத்தை வளைத்து இத்தனை எழிலான ஒரு தோட்டத்தை அமைக்க முடியுமா? என்று வியப்பர். எனினும் அந்தத் தோட்டத்தைச் சுற்றி பார்த்துக் கொண்டே வரும் போது ஒரு குறிப்பிட்ட இடத்திற்கு வரும்போது முகம் சுளிப்பர்.

ராஜா நல்ல ராஜா

ஏனென்றால், அந்த இடத்தில் ஒரு பிரிந்தும் பிரியாததுமாக கிழிந்த காய்ந்த, ஓலைகளுடன் கூடிய ஒரு சிறு குடிசை இருந்தது. அந்தக் குடிசையின் சுற்றுச் சுவர்கள் வெறும் களிமண்ணால் பிசைந்து கட்டப்பட்டு இருந்தது. அந்த ஓலைக் குடிசையை சுற்றி துவைக்கும் கல்லும், முக்கூட்டுக் கற்களால் அடுக்கப்பட்ட ஒரு சிறு அடுப்பும, ஏழெட்டு நைந்து போன துணிமணிகளும், அலுமினியக் குவளைகளும் கிடக்கும். குடிசையை சுற்றி நாகவாளி செடி நிறைந்து இருக்கும்.



இத்தனை அற்புதமான ஒரு தோட்டத்தின் நடுவே இத்தனை கோரமான பஞ்சக்

குடிசை ஒன்று ஏன் உள்ளது என்று யாருக்குமே புரியவில்லை. எனினும் அந்தக் காரணத்தை பேரரசரிடம் கேட்கும் தைரியமோ அல்லது அந்தக் குடிசை இருப்பது

தோட்டத்தின் எழிலைக் கெடுப்பதாக உள்ளது என்று கூறவோ யாருக்கும் துணிவே வரவில்லை.

நாட்கள் சென்றன. மகிபாலன் என்றொரு சிற்றரசன் அந்தத் தோட்டத்தைக் காண வந்தான். வழக்கம் போல மன்னருடன் சேர்ந்து தோட்டத்தைச் சுற்றிப் பார்த்தபடி அரசனைப் பலவிதமாகப் புகழ்ந்தபடி வந்தான்.

சாலியின் குடிசை. நான் எட்டு ஆண்டுகளுக்கு முன் இந்தத் தோட்டத்தை உருவாக்க முயன்றபோது ஒரு பெரிய பரப்பளவுடன் கூடிய இடம் எனக்கு மிகவும் அவசியமாகியது. நாடு முழுவதும் அமைச்சர் அந்த மாதிரி ஒரு இடத்தைத் தேடியபோது இந்த இடம்தான் அகப்பட்டது. ஆனால், பெரிய இடத்திற்கு நடுவே இந்த குடிசையும் இருந்தது.

“இதில் இருந்த ஏழைக் கிழவியிடம், நீ இந்தக் குடிசையை காலி செய்ய வேண்டும். இங்கு மன்னர் மிகப் பெரிய பூந்தோட்டம் அமைக்க இருக்கிறார்.” என்று கூறியபோது கிழவி மறுத்திருக்கிறாள்.

விபரமறிந்த நான் நேரில் வந்து, “இடத்தை காலி செய்.” என்று கூறினேன்.

ஆனால், அந்த பெண்ணோ, “மன்னா! இது என் பாட்டன் பூட்டன் காலத்து குடிசை. இதைத் தாங்கள் அழிப்பதை நான் விரும்பவில்லை. என் உயிரே போனாலும் இதனை இடிக்கவோ, ஓலைகளைப் பிரித்தெறியவோ நான் மனதார ஒப்புக்கொள்ள மாட்டேன். படைபலம் நிறைந்த நீங்கள் நினைத்தால் என்னை ஒரே நிமிடத்தில் கொன்றுவிடலாம்.

“நான் இறந்த பின்பு இந்த இடத்தை நீங்கள் இடித்து சிதைத்து உமது தோட்டத்தை உருவாக்கிக் கொள்ளலாம்.

ஆனால், நான் இறந்தாலும் எனது பூர்வீகக் குடிசையை அழித்து என் மனதில் வேதனையை ஏற்படுத்தியதற்காக தங்களுக்கு இறைவன் நிச்சயம் தண்டனையைத் தந்தே தீருவார்.” என்று கூறி அழுதார்.

“அவள் கண்ணீரில் இருந்த நியாயமும் பூர்வீக நினைவுச் சின்னத்தைக் காப்பாற்றிக் கொள்ளும் மனோ தைரியத்தால் என்னை எதிர்த்து அவள் பேசிய வீரமும் என் மனதை நெகிழ வைத்தது. அவள் மன உணர்வை மதித்து, நான் இந்தக் குடிசையை அகற்றாமல் இந்தத் தோட்டம் உருவாக்கிய நான்கு, ஐந்து ஆண்டுகளில் அந்தக் கிழவி இறந்து வட்டாள். “அவளுக்குப் பின் இந்தக் குடிசையை ஆள யாரும் சந்ததிகள் இல்லை. என்றாலும் அந்தக் கிழவியின் உணர்வுக்கும், வீரத்திற்கும் ஒரு மதிப்புதர எண்ணி இந்தக் குடிசையை அகற்றவில்லை.” என்றார்.

பேரரசரின் பெருந்தன்மையையும், நல்ல பண்பையும் மகிபாலன் வியந்து பாராட்டினான்.

குழந்தைகளா!... மனிதர்களாகிய நாம் மற்றவர்களின் மன உணர்வுகளை மதிக்க வேண்டும். யாரையும் மனம் நோகச் செய்தல் தவறு. மன்னரின் பெருந்தன்மையான குணத்தை நீங்களும் கடைபிடிக்க வேண்டும். செய்ய வீர்களா?

திடீரென அவன் கண்கள் குடிசையைக் கண்டது. உடனே முகம் வாடினான். அத்தனை எழிலான தோட்டத்தில் இப்படி ஒரு ஏழ்மை யான தோற்றமுடன் கூடிய குடிசை ஒன்று இருப்பதற்கு ஏதோ ஒரு காரணம் இருக்க வேண்டும் என்று நினைத்தான்.

உடனே அர்சரிடம், “மன்னா இந்த எழிலான தோட்டத்தில் இப்படியொரு எளிய குடிசை இருப்பதன் காரணம் என்ன?” என்று கேட்டான்.

உடனே மன்னன், “மகிபாலா! இந்த குடிசை உனைப் போன்ற ஒரு தைரிய

பெண்களுக்கு எதிரான அனைத்துலக வன்முறை ஒழிப்புதினம்

பெண்களுக்கு எதிரான அனைத்துலக வன்முறை ஒழிப்புதினம் (International Day for the Elimination of Violence against Women) ஆண்டுதோறும் நவம்பர் 25 ஆம் திகதி உலகெங்கும் கொண்டாடப்பட்டு வரும் ஒரு சிறப்பு நாளாகும்.

உலகளவிய ரீதியில் பெண்கள் இன்று பல விதமான வன்முறைகளுக்கு உட்படுத்தப்படுகின்றனர். பெண்களுக்கு எதிரான வன்முறைகளை வெளி உலகிற்கு கொண்டுவந்து அதற்கான நியாயமான தீர்க்கமான முடிவுகளை எடுப்பதற்காக சர்வதேச மகளிர் தினம் மற்றும் பெண்களுக்கு எதிரான வன்முறைகள் ஒழிப்பு சர்வதேச தினம் ஆகியன முன்வைக்கப்படுகின்றன.

ஐக்கிய நாடுகள் பொதுச்சபை 1999 ஆம் ஆண்டு டிசம்பர் 17 ஆம் நாள் கூடிய போது ஆண்டுதோறும் நவம்பர் 25 ஆம் தினம் பெண்களுக்கு எதிரான வன்முறைகள் ஒழிப்பு சர்வதேச தினமாகப் பிரகடனம் செய்யும் தீர்மானத்தை நிறைவேற்றியது.



11.2013

25

இன்றைய நாஸின்

முன்னைய

பதிவுகள்

- 1120-பிரித்தானிய மன்னன் முதலாம் ஹென்றி யின் மகன் வில்லியம், அடெலின் பயணஞ் செய்த கப்பல் ஆங்கிலக் கால்வாயில் மூழ்கியதில் கொல்லப்பட்டான்.
- 1542-ஆங்கியேலப் படைகள் சொல்வே மொஸ் என்ற இடத்தில் ஸ்கொட்லாந்துப் படைகளைத் தோற்கடித்தன.
- 1758-பிரித்தானியப் படைகள் பிரெஞ்சு வசமிருந்த பென்சில்வேனியாவைக் கைப்பற்றினர்.
- 1783-கடைசி பிரித்தானிய படைகள் நியூயோர்க் நகரை விட்டு ஸ்பாண்டன.
- 1795-சுதந்திர போலந்தின் கடைசி மன்னன் ஸ்டனி ஸ்லாஸ் ஓகஸ்ட் பொனியாட்டோவ்ஸ்கி புதலியில் இருந்து அகற்றப்பட்டு ரஷ்யாவிற்கு நாடு கடத்தப்பட்டன.
- 1867-அல்பிரட் நோபல் டைனமைட்டுக்கு காப்புரிமை பெற்றார்.
- 1905-டென்மார்க் இளவரசன் கார்ல் நோர்வே வந்து சேர்ந்தான். இவன் பின்னர் ஏழாம் ஹாக் கோன் என்ற பெயரில் நோர்வேயின் மன்னனானான்.
- 1936-ஜப்பான், ஜேர்மனி ஆகிய நாடுகள் சோவியத் ஒன்றியம் தம் மீது படையெடுக்குமாயின் அதனை கூட்டாக எதிர்கொள்ள பேரலின்

- நகரில் ஒப்பந்தம் செய்து கொண்டன.
 - 1950-மக்கள் சீனக் குடியரசு ஐ.நா. படைகளை எதிர்க்க கொரியப் போரில் ஈடுபட்டது.
 - 1952-அகதா கிறிஸ்டியின் மேடை நாடகமான த மெளஸ்டர்ப் திரைப்படமாக வெளிவந்தது.
 - 1960-டொமினிக்கன் குடியரசில் மிராபெல் சகோதரிகள் படுகொலை செய்யப்பட்டனர்.
 - 1973-கிரேக்கத் தலைவர் ஜோர்ஜ் பாப்பபவுலொஸ் இராணுவ புரட்சி ஒன்றில் புதலி இழந்தார்.
 - 1975-சூரினாம் நெதர்லாந்தில் இருந்து விடுதலை பெற்றது.
 - 1992-செக்கோசிலோவாக்கியாவின் நாடாளுமன்றம் நாட்டை செக் குடியரசு, சிலவாக்கியா என இரண்டாக ஜனவரி 1,1993 இலிருந்து பிரிக்க முடிவெடுத்தது.
- பிறப்புக்கள்**
- 1952-இம்ரான்கான், பாகிஸ்தானின் முன்னாள் துடுப்பாட்டக்காரர்
- இறப்புக்கள்**
- 1974-ஊ தாண்ட், பர்மியர், முன்னாள் ஐ.நா. செயலாளர் (பி1909)
- சிறப்பு நாள்**
- பெண்களுக்கு எதிரான வன்முறைகளை அடக்கும் அனைத்துலக தினம்

வாழ்வின் அழகிய தருணங்கள்!

நீங்கள் செய்யும் ஒரு செயல் ஒருவருக்கு நல்லதாகவும், இன்னொருவருக்கு கெட்டதாகவும் தெரியும். நீங்கள் யாருடன் பழகுகிறீர்களோ, அதை வைத்துத்தான் அந்தச் செயலின் நன்மை தீமை தீர்மானிக்கப்படுகிறது. ஆனால், இயற்கை ஒருபோதும் எந்த மனிதனிடமும் பாரபட்சம் காட்டுவதில்லை.

மனிதர்கள் கனவு காண்பது கலப்பம். கனவு காண்பதற்குப் போராட்டம் தேவையில்லை. வலியோ, வேதனையோ இல்லை. ஆனால், கனவை நினைமாக்கிப் பார்க்க எதையும் இழக்கத் தயாராக இருக்க வேண்டும்.

பணிவு என்பது தலைகுனிவு அல்ல. பணிவினை பலவீனத்தின் அடையாளமாக நீங்கள் கருதலாம். உண்மையில் பணிவு மேன்மையான கௌரவத்தைத் தரும். அதுதான் உங்களின் அசைக்க முடியாத பலமாக மாறிவிடும். நாளடைவில் முன் எப்போதும் இல்லாததை விட சக்தி மிகுந்த வனாக நீங்கள் உணர்வீர்கள்.

ஒரு கருவி ஒழுங்காக இருந்தால்தான் அதை முழுமையாகப் பயன்படுத்த முடியும். உங்கள் மனமும் ஒரு கருவிதான். அது அமைதியாகவும், ஆனந்தமாகவும் இருந்தால்தான் உங்களால் மற்றவர்களுக்கு சேவை செய்ய முடியும். உள்ளத்தில் மகிழ்ச்சியை முழுமையாக உணர்பவர்கள்,

சுற்றியுள்ள மனிதர்களுக்கு அவரவர்களின் திறமைக்கேற்றபடி முடிந்த உதவிகளைச் செய்து கொண்டிருப்பார்கள்.

வாழ்க்கையின் அழகு நீங்கள் என்ன செயலைச் செய்கிறீர்கள் என்பதைப் பொறுத்து அமைவதில்லை. செய்யும்

செயலில் உங்களை எந்தளவுக்கு இதயபூர்வமாக அர்ப்பணித்துக்கொள்கிறீர்கள் என்பதைப் பொறுத்துதான் அமைகிறது.

அன்பிற்கு வரைமுறை வகுக்காதீர்கள்

பிறர் மீது அன்பு செலுத்துபவர்கள் அதற்கான சூழலை உருவாக்கினாலே போதும்



அனைவரிடமும் அன்பாக இருக்க வேண்டும். நேசம் செலுத்தி அவர்களால் விரும்பப்படுபவராக இருக்க வேண்டும் என்றுதான் நினைக்கிறோம். ஆனாலும், சந்தர்ப்ப சூழ்நிலைகளால்- அவர்களால் அவ்வாறு இருக்க முடிவதில்லை. இந்த அன்பு நிலையை அடைவதற்கு, மற்றொருவரின் உதவி தேவையில்லை. ஆனால், அன்பு என்பது மற்றொரு நபரின் தூண்டுகோல் இருந்தால் மட்டுமே வெளிப்படும் என்ற மாயையான நிலைக்கு பலர் தள்ளப்பட்டுள்ளார்கள். அன்பு என்பதை தனிமையில் இருக்கும்போது நமக்கு நாமே கூட செலுத்திக் கொள்ளலாம். பிறர்மீது, அன்பு செலுத்த விரும்புபவர்கள், அதற்கான சூழலை உருவாக்கிக் கொண்டாலே போதும்.

தற்போது மற்றவர்களை எப்படி பயன்படுத்துவது என்பதின் இலக்கண



ஆன்மீகம் 48

மாகத்தான் அன்பு கருதப்படுகிறது. ஒருவர் யார் மீது அன்பு செலுத்துகிறாரோ, அவர் இவரது விருப்பத்திற்கேற்ப நடந்து கொள்பவராக இருக்க வேண்டும் என்ற வரைமுறையும் வகுக்கப்பட்டிருக்கிறது. இவர்கள் தங்களுக்கு பிடிக்காத கொள்கை உடையவர்களை விரும்புவதில்லை. இத்தகைய செயல் வியாபாரமாக கருதப்படுமே தவிர, நிச்சயமாக அன்பாக இருக்காது.

ஒருவருக்கு பொருளோ, இன்பமோ தேவைப்படும் நேரத்தில் அதனை அடைவதற்காக சம்பந்தப்பட்ட நபரிடம் அன்பு செலுத்தக்கூடாது. உண்மையான அன்புடன் இருந்தால் விரும்பும் அனைத்தும் எளிதாக கிடைக்கும் என்ற மனப்பக்குவம் மக்களிடம் வர வேண்டும். (தொடரும்)

சத்குரு ஜக்கி வாசுதேவ்

விடுதலைப் புலிகளின் மீறல்களைக் காரணம் காட்டி, இலங்கை அரசு தனது குற்றங்களை மறைக்க முடியாது!

...கேள்வி: குறிப்பாக கிளிநொச்சிக்குச் சென்றதன் காரணம் என்ன?

பதில்: வடக்கு முழுவதிலும் இலங்கை இராணுவத்தினர் நிறுத்தப்பட்டுள்ளதாகவும், வடக்கு நோக்கி சிங்கள விவசாயிகள் குடிபெயர்வதாகவும் தமிழ்மக்கள் கூறுகின்றனர். ஆகவே, உண்மையான ஒரு ஊடக வியலாளன் என்ன செய்யவேண்டும்? உண்மையான ஊடகவியலாளன் இந்தச் சூழலை நேரில் சென்று பார்வையிட்டு உண்மையான நிலைப்பாடு எவ்வாறுள்ளது என்பதை ஆராயவேண்டும். ஆனால், எங்களை அங்கு செல்லக்கூடாது எனத் தடுத்தது யார்? வடக்கில் எல்லாம் நன்றாக உள்ளது எனக் கூறுபவர்களே எங்களை அங்கு செல்லவிடாது தடுக்கின்றனர்.

கேள்வி: நீங்கள் இலங்கைக்கு வருவதற்கு முன்னரும் இங்கு வந்த பின்னரும் எத்தகைய மாற்றத்தை உணர்கிறீர்கள்?

பதில்: உண்மையைச் சொல்வதானால் நான் இங்கு இரண்டு ஆண்டுகளுக்கு முன்னர் வந்துள்ளேன்.

கேள்வி: இரண்டு ஆண்டுகளுக்கு முன்னர் நீங்கள் ஊடகவியலாளராக இங்கு வருகை தந்தீர்களா?

பதில்: இல்லை. நான் என்னை மறைத்து சாதாரண ஒருவராக வந்தேன். நான் இரண்டு ஆண்டுகளுக்கு முன்னர் இங்கு வந்தபோது ஒரு ஊடகவியலாளராக வரவில்லை. இலங்கை மிகவும் அழகான நாடு எனவும், இங்கு வாழும் மக்கள் மிகவும் அன்பானவர்கள் எனவும் நான் அறிந்து கொண்டேன். அதுவே நான் முதன்முதலாக இலங்கைக்கு வருவதற்கு என்னைத் தூண்டியது. ஆனால், நான் இந்த நாடு ஒரு சுதந்திரமான நாடு என கருதவில்லை. இங்கு ஊடகங்களுக்கு சுதந்திரமில்லை. இங்கு வாழும் எல்லா மக்களும் சுதந்திரமாக வாழ்கிறார்கள் என நான் நினைக்கவில்லை. இங்கு சிறுபான்மையினர் மதிக்கப்படவில்லை. இலங்கையில் இது ஒரு பிரச்சினையாக உள்ளது.

கேள்வி: ஏன் சனல-4 தொலைக்காட்சி சேவையானது இலங்கைக்கு 17 பேர் கொண்ட குழுவால் வந்துள்ளது?

பதில்: இங்கு எங்களின் எட்டுப் பேர் மட்டுமே உள்ளோம். நாங்கள் பொதுநலவாய அமைப்பின் உச்சிமாநாடு தொடர்பான

செய்திகளைச் சேகரிப்பதற்காகவே வந்தோம். அடுத்த இரண்டு ஆண்டுகளுக்கும் பொதுநலவாயத்தின் தலைமைப் பொறுப்பை வகிக்கவுள்ள நாட்டின் நிலைப்பாடு தொடர்பாக ஆராய்வதற்காக நாங்கள் இங்கு வந்துள்ளோம். பொதுநலவாயத்தின் விழுமியங்களை மதிக்காத இலங்கை இதன் உறுப்பு நாடாக இருக்க முடியாது. இதனால் நாங்கள் இலங்கையிலுள்ள சூழலை ஆராயவேண்டிய தேவையுள்ளது.

கேள்வி: நீங்கள் தற்போது இறுதியாக இசைப்பிரியா படுகொலை செய்யப்பட்டமை தொடர்பான புதிய சாட்சியம் ஒன்றை வெளியிட்டுள்ளீர்கள். நீங்கள் ஏன் பொதுநலவாய அமைப்பின் உச்சி மாநாடு நடைபெறும் இடம் காலப்பகுதியில் இசைப்பிரியா தொடர்பான புதிய சாட்சியத்தை வெளியிட்டுள்ளீர்கள்?


பதில்: நாங்கள் இந்த ஆவணத்தை குறிப்பிட்ட காலத்தின் முன்னரே முடித்து விட்டோம். ஆனால், இந்தக் காலத்தின் பிரிவுத்திறன் மிகவும் தாழ்வாகக் காணப்பட்டது. இதனால் இதில் உள்ளது இசைப்பிரியா தானா என்பதை உறுதிப்படுத்த வேண்டும் என நாம் விரும்பினோம். இவரது சகோதரி இக்காலத்தின் பார்த்து இது இசைப்பிரியாதான் என்பதை உறுதிப்படுத்தினார். நாங்கள் பொதுநலவாய மாநாட்டிற்காக காத்திருக்கவில்லை. ஆனால், இந்த மாநாட்டிற்கு முன்னர் இதனை வெளியிட வேண்டும் என நான் முயற்சித்தேன். ஊடகவியலாளன் என்ற வகையில் இது எனது தொழிலாகும்.

கேள்வி: நீங்கள் ஏன் இலங்கை விவகாரத்தை முதன்மைப்படுத்துகிறீர்கள்?

பதில்: நான் அவ்வாறு செய்யவில்லை. நீங்கள் என்னுடன் நான்கு ஆண்டுகளுக்கு முன்னர் பேசியிருந்தால், நான் ஈராக் தொடர்பாகவும் ஈராக் பிரித்தானியப் படைகளால் இழைக்கப்பட்ட மீறல்கள் தொடர்பாகவும் கருத்துக் கூறியிருப்பேன்.

கேள்வி: இந்த விசாரணையின் விளைவு என்ன?

பதில்: தற்போது பிரித்தானியாவில் இது தொடர்பாக விசாரணை மேற்கொள்ளப்படுகிறது. Danny Boy என்கின்ற போர்க்களத்தின் பிரித்தானிய அரசாங்கத்தால் பல மில்லியன் பவுண்ட்ஸ் நிதி செலவழிக்கப்பட்டமை தொடர்பாக விசாரணை மேற்கொள்ளப்படுகிறது. இந்த யுத்தகளத்தில் பிரித்தானிய



படைகள் ஈராக்கிய சிறைக் கைதிகளைப் படுகொலை செய்திருந்தனர். இது தொடர்பான விசாரணை என்னால் தயாரிக்கப்பட்ட ஆவணத்தை அடிப்படையாகக் கொண்டே மேற்கொள்ளப்பட்டது.

கேள்வி: இவ்வாறான குற்றச்சாட்டை முன் வைத்ததற்காக நீங்கள் உங்களது சொந்த மக்களால் வெறுக்கப்படுகிறீர்களா?

பதில்: இல்லை. நான் எனது சொந்த அரசாங்கத்தின் மீறல்கள், ஈராக்கில் இவர்களால் முன்னெடுக்கப்பட்ட நடவடிக்கைகள் போன்றன தொடர்பாக பல கால்கொள்களைத் தயாரித்துள்ளேன். இலங்கையில் மக்கள் எமக்கெதிராக ஆர்ப்பாட்டம் செய்வதைப்போல, பிரித்தானியர்கள் ஒருபோதும் எம்மை வெறுக்கவில்லை.

கேள்வி: இலங்கை தொடர்பான உங்களது விசாரணையிலிருந்து நீங்கள் எதனை எதிர் பார்க்கிறீர்கள்?

பதில்: இங்கு மீளணக்கப்பாடு மற்றும் அரசியற் தீர்வு போன்றன எட்டப்பட வேண்டும். இங்கு நீதி நிலைநாட்டப்பட வேண்டும். நீதியைப் பெற்றுக் கொள்வதற்கு நீங்கள் முதலில் உண்மையைக் கண்டறிய வேண்டும்.

கேள்வி: நீங்கள் ஏன் இலங்கை அதி காரிகளை ஒன்றிணைத்து உங்கள் தொடர்பான அவர்களின் சந்தேகங்களுக்குப் பதிலளிக்க விரும்பவில்லை?

பதில்: எம்மால் தயாரிக்கப்படும் திரைப்படத்தை ஒவ்வொரு தடவையும் திரையிடும் போதும், இலங்கை அதிகாரிகள் இது

-கலியும் மக்ரே-

தொடர்பாக கருத்துரைப்பதற்கு அழைக்கப்படுகிறார்கள். ஆனால், இவர்கள் திரைப்படத்தை திரையிடுவதைத் தடுக்க முயற்சிக்கிறார்கள். அத்துடன் ஜெனீவா மற்றும் அவுஸ் திரேலியாவில் நாங்கள் திரைப்படத்தை வெளியிட்டபோது இலங்கை அரசாங்க ஆதரவாளர்கள் இதனை எதிர்த்து ஆர்ப்பாட்டம் செய்தார்கள். தம்மீதான குற்றச்சாட்டுக்கள் அனைத்தும் பொய்யானவை எனக் கூறுகின்றனர். கற்றுக் கொண்ட பாடங்களுக்கான நல்லிணக்க ஆணைக்குழுவானது தனது விசாரணையின் போது மீறல்கள் தொடர்பான அனைத்துக் கேள்விகளையும் கேட்கவில்லை என நான் கூறியுள்ளேன். மேஜர் ஜெனரல் சவீந்திர சில்வாவிடம் முக்கிய கேள்விகள் தொடர்பாக விசாரணை செய்யப்படவில்லை. இதேபோன்று இலங்கையின் இறுதிக்கட்ட யுத்தத்தின்போது கட்டளை வழங்கியவர்களை முற்றுமுழுதாக விசாரிக்கவில்லை. ஆனால், சவீந்திர சில்வா எனது கேள்விகளைத் தவறாக கற்பித்தம் செய்து தவறான கருத்தை வெளியிட்டார். எனது கேள்விகள் வேறுபட்டவையாக இருந்தன. சவீந்திர சில்வா என்னால் கேட்கப்பட்ட கேள்விகளை விளங்கிக் கொள்ளாதது போன்று நடத்தார்.

கேள்வி: நீங்கள் இங்கு வருகை தந்துள்ளதை எதிர்த்து மக்கள் திரண்டு ஆர்ப்பாட்டம் செய்வார்கள் என எமது ஊடக அமைச்சர் கெகலிய நம்புகுவதைத் தடுக்கிறீர்கள். போர்க்குற்றவாளிகளைக்கொண்ட நாடு இலங்கை என நீங்கள் விபரித்திருந்தீர்கள். ஆகவே, இவ்வாறான ஆர்ப்பாட்டங்கள் தொடர்பில் நீங்கள் எதிர் பார்க்கவில்லையா?

பதில்: முதலில், விசாரணை செய்து உண்மையை வெளிப்படுத்தவும். அதுவே எல்லாவற்றையும் சரியாக்கும்.

கேள்வி: நீங்கள் மீண்டும் இலங்கைக்கு வருவீர்களா?

பதில்: இந்தப் 'பைத்தியங்கள்' எல்லாம் இங்கு இல்லாதபோது நான் மீண்டும் இலங்கைக்கு வர விரும்புகிறேன். (முற்றும்)

இனவாதத்தால் தலைவர் பதவியை இழந்த முரளிதரன் அரசாங்கத்தை காப்பாற்றுவதா?

கிழக்கு மாகாணசபை உறுப்பினர் பிரசன்னா

தமிழ்நாடு பிறந்த ஒரே காரணத்திற்காக இலங்கை கிரிக்கெட் அணியில் தலைவர் பதவியை இழந்த முத்தையா முரளிதரன், தமிழ் மக்களின் இழப்புகளை ஏளனம் செய்து அரசாங்கத்தை காப்பாற்ற முயற்சிப்பது இலங்கையில் உள்ள அனைத்து தமிழர்களுக்கும் செய்யும் மிகப்பெரிய துரோகமாகும் என தமிழ்த் தேசியக் கூட்டமைப்பின் கிழக்கு மாகாண சபை உறுப்பினர் பிரசன்னா இந்திரகுமார் தெரிவித்துள்ளார்.

பிரித்தானியப் பிரதமர் டேவிட் கமரூனுடனான சந்திப்பின் போது இலங்கை கிரிக்கெட் சுழற்பந்து வீச்சாளர் முத்தையா முரளிதரன் கூறிய கருத்து தொடர்பாக ஊடகங்களுக்கு கருத்து தெரிவித்த போதே அவர் மேற்கண்டவாறு கூறினார்.

அவர் தொடர்ந்து கூறுகையில்,

போர் நடந்த காலத்தில்தான் ஒப்பிடுகையில் இலங்கையின் வடக்கே 1000 மடங்கு முன்னேற்றம் ஏற்பட்டுள்ளதாகவும், பிரிட்டிஷ் பிரதமர் தவறாக வழி நடத்தப்பட்டுள்ளதாக முரளிதரன் ஊடகங்களுக்கு கருத்து தெரிவித்துள்ளார்.

அத்தோடு பிரித்தானிய பிரதமர் கமரூன் முன்னிலையில் 20-30 தாய்மார்கள் சென்று அமுதார்கள் என்பதை எவ்வாறு நம்புவது என்று முரளிதரன் கேள்வி எழுப்பியதாக சனல் 4 தொலைக்காட்சி செய்தி வெளியிட்டிருக்கின்றது.

தமிழ்நாடு பிறந்த ஒரே காரணத்திற்காக இனவாத மேலாதிக்க சக்திகளின் எதிர்ப்பால் இலங்கை கிரிக்கெட் அணியில் தலைவர் பதவியை வகிக்க முடியாது போன முத்தையா முரளிதரன் தமிழ் மக்களின் இழப்புகளை இவ்வாறு

ஏளனம் செய்துள்ளமை உலகத் தமிழர்கள் அனைவரையும் அதிர்ச்சியும், ஆத்திரமுமடையச் செய்துள்ளது.

இலங்கையில் நடந்த இனப்படுகொலைகள் சம்பந்தமாகவும், தமிழ் மக்களின் மனித உரிமைப் பிரச்சினைகள் சம்பந்தமாகவும் இன்று உலக நாடுகள் அனைத்தும் குரல் எழுப்பி வருவதுடன், இலங்கையில் தமிழ் மக்கள் கொலை செய்யப்பட்ட விதம் தொடர்பாக பல வீடியோ ஆதாரங்களும் வெளிவந்துள்ள இக்காலகட்டத்தில் முத்தையா முரளிதரனின் இத்தகைய கருத்தானது அவரும், அவருடைய தொண்டு நிறுவனமும் இலங்கை அரசாங்கத்தின் நிகழ்ச்சி நிரலில் செயற்படுகின்றன என்பதை வெளிக்காட்டியுள்ளது.

தனது இனத்தை விற்றுத்தான் இன்றுவரை அவர் இலங்கை

கிரிக்கெட் அணியில் தனது இருப்பை தக்கவைத்துக் கொண்டுள்ளார் என்பதையும் உலகுக்கு எடுத்துக் காட்டியுள்ளது.

எம்மைப் பொறுத்தவரை இலங்கையில் எத்தனை முரளிதரன்கள் வரினும் அவர்கள் சுகபோகமாகவும், பாதுகாப்பாகவும் வாழ வேண்டும் எனில் இலங்கை அரசாங்கத்தை சார்ந்தே அவர்கள் இருக்க வேண்டும். இல்லையெனில் அவர்களுக்கு சாதாரண தமிழ் பொது மக்களை விட மோசமான நிலையே ஏற்படும் என்பது யதார்த்தமானது. இதற்கு முத்தையா முரளிதரனும் விதிவிலக்கல்ல. இதனை பிரித்தானியப் பிரதமர் டேவிட் கமரூன் கூட புரிந்து கொண்டிருப்பார் என்றே நான் நினைக்கின்றேன்.

பிரித்தானியப் பிரதமரின் கருத்துக்களை நேரடியாக எதிர்க்கும் எதேச்சிகாரப்போக்குடைய இலங்கை அரசாங்கத்திடம் சம்பளம் பெறும் ஒரு சாதாரண கிரிக்கெட் வீரரால் எவ்வாறு உண்மைகளை ஒத்துக் கொள்ள முடியும்? அப்படி அவர்

உண்மைகளை ஒத்துக் கொண்டாராயின் அவர் நிச்சயமாக இலங்கையில் வாழ முடியாது. அவரும் வெளிநாடு ஒன்றுக்கு தப்பிச்செல்ல வேண்டிய சூழ்நிலை தான் உருவாகும்.

தமிழ் மக்களுக்காக அவ்வாறான தியாகங்களை செய்வதற்கு முத்தையா முரளிதரன் போன்றவர்கள் விரும்பமாட்டார்கள். எனவேதான் முத்தையா முரளிதரன் தன்னைப் பாதுகாத்துக் கொள்ள இவ்வாறான பொய்களைச் சொல்லியுள்ளார்.

இவரின் இந்தக் கருத்துக்களை சர்வதேச சமூகம் ஒரு பொருட்டாக எடுக்கக் கூடாது. முத்தையா முரளிதரன் இலங்கை அரசாங்கத்தை காப்பாற்றுவதற்காகவே இவ்வாறான கருத்துக்களை வெளியிட்டுள்ளார்.

இதற்காக நாளை இந்த முரளிதரனுக்கும் அரசாங்கம் அமைச்சுப் பதவி வழங்கலாம். அதற்காக கூட முரளி இதுபோன்ற கருத்துக்களை தெரிவித்திருக்கலாம் என்றார். (எ-2)

ஜெயபாலனின் கைது கவலையளிக்கிறது

அமைச்சர் ஹக்கீம் தெரிவிப்பு

வவுனியா மாங்குளத்தில் கைது செய்யப்பட்ட கவிஞரும் நடிகருமான ஜெயபாலன் விசாரணைகளுக்காக குடிவரவு குடியகல்வு திணைக்களத்திடம் ஒப்படைக்கப்படவுள்ளதாக பொலிஸார் தெரிவித்தனர்.

ஜெயபாலன் கடந்த வெள்ளிக்கிழமை மாங்குளத்தில் கைது செய்யப்பட்டார். இவர் மேலதிக விசாரணைகளுக்காக கொழும்பு அழைத்து வரப்பட்டு குடிவரவு திணைக்கள அதிகாரிகளிடம் ஒப்படைக்கப்படுவார் என பொலிஸ் பேச்சாளர் அஜித் ரோஹண குறிப்பிட்டார்.

ஜெயபாலன் மாங்குளத்தில் உள்ள தனது தாயின் கல்லறையில் அஞ்சலி

செலுத்த சென்றிருந்த போதே இவ்வாறு கைது செய்யப்பட்டார். விசா விதிமுறைகளை மீறி செயற்பட்டதாக அவருக்கு எதிராக குற்றம் சுமத்தப்பட்டுள்ளது.

இரண்டு வாரங்களாக இலங்கையில் தங்கியிருந்த ஜெயபாலன் ஊடகச் சந்திப்புகளை நடத்தியுள்ளதாக கூறப்படுகிறது.

அதேவேளை கவிஞர் ஜெயபாலன் கைது செய்யப்பட்டமை தொடர்பில் தாம் பெரும் கவலையடைவதாக நீதியமைச்சர் ரவூப் ஹக்கீம் தெரிவித்தார்.

அவர் மேலும் தெரிவிக்கையில்,

ஜெயபாலன் குற்றங்கள் எதுவும் செய்யவில்லை. அவர் தமிழ், முஸ்லிம் மற்றும் சிங்கள மக்களு



க்கு இடையிலான நல்லணக்கத்திற்காக செயற்பட்டு வருபவர். அத்துடன் அவர் இலங்கைக்கு எதிரான செயற்பாடுகளில் ஈடுபடுவதில்லை என்றார். இலங்கையில் பிறந்த ஜெயபாலன் நோர்வேயில் வசித்து வருவதுடன் தமிழ்த் திரைப்படங்களில் நடித்தும் வருகிறார். (எ-1)

இலங்கைக்கு ஆயுத விற்பனை செய்தமை குறித்து விளக்குங்கள் கமரூனிடம் ஆயுத ஏற்றுமதி கட்டுப்பாட்டு சபை கோரிக்கை

இலங்கைக்கு ஆயுதங்கள் விற்பனை செய்யப்பட்டமை குறித்து பிரித்தானிய பிரதமர் டேவிட் கமரூன் விளக்கம் அளிக்க வேண்டுமென அந்நாட்டு ஆயுத ஏற்றுமதி கட்டுப்பாட்டு நிறுவனம் தெரிவித்துள்ளது.

இயந்திரத் துப்பாக்கிகளும் ஏனைய துப்பாக்கிகளையும் இலங்கைக்கு ஏற்றுமதி செய்ய ஏன் பிரித்தானிய அரசாங்கம் அனுமதியளித்தது என்பது பற்றி குறிப்பிடப்பட வேண்டுமென ஆயுத ஏற்றுமதி கட்டுப்பாட்டுக் குழுவின் தலைவர் சேர் ஜோன் ஸ்டான்லி தெரிவித்துள்ளார்.

எட்டு மில்லியன் ஸ்டீரலிங் பலுண்டன் பெறுமதியான ஆயுதங்

கள் விற்பனை செய்யப்பட்டுள்ளதாக தெரிவிக்கப்படுகிறது.

இந்த அனைத்து ஆயுதங்களும் கடற் கொள்ளை நடவடிக்கைகளைத் தடுப்பதற்காக பயன்படுத்தப்பட்டன என்ற வாத்தத்தை ஏற்க முடியாது என எதிர்க்கட்சிகளும் குற்றம் சுமத்தியுள்ளன.

ஆயுத விற்பனை தொடர்பில் பிரதமரும் அமைச்சர்களும் விளக்கம் அளிக்க வேண்டுமென சேர் ஜோன் சுட்டிக்காட்டியுள்ளார்.

எவ்வாறெனினும், யுத்த குற்றச் செயல்கள் குறித்த சர்வதேச விசாரணைகளுக்காக பிரதமர் விடுத்த கோரிக்கைக்கு பூரண ஆதரவளிப்பதாக அவர் தெரிவித்துள்ளார்.

(அ-2)

மனித உரிமை மீறல்கள் குறித்து சீனா எதையும் கூறவில்லை இப்படி கூறுகிறது வெளிவிவகார அமைச்சு

(கொழும்பு) இலங்கையில் நடைபெற்ற மனித உரிமை மீறல்கள் தொடர்பில் சீன அரசு நேரடியாக எதனையும் குறிப்பிடவில்லை என இலங்கை வெளிவிவகார அமைச்சு தெரிவித்துள்ளது.

இலங்கையில் இடம்பெற்ற மனித உரிமை மீறல்கள் தொடர்பில் விசாரணை நடத்தப்பட வேண்டுமென சீனா கோரிக்கை விடுத்துள்ளதாக அண்மையில் ஊடகங்களில் தகவல் வெளியிடப்பட்டிருந்தது.

எனினும், சீனா இவ்வாறு எவ்விதமான நேரடியான கோரிக்கை

கள் எதனையும் விடுக்கவில்லை என வெளிவிவகார அமைச்சு சுட்டிக் காட்டியுள்ளது. சீன வெளிவிவகார அமைச்சின் பேச்சாளர் அண்மையில் வெளியிட்ட கருத்தின் ஒரு பகுதி மட்டும் வெளியில் பிரித்து எடுக்கப்பட்டு பிரசாரம் செய்யப்பட்டுள்ளதாக அமைச்சு குறிப்பிட்டுள்ளது.

சீன வெளிவிவகார அமைச்சு இலங்கைக்கு எதிராக எவ்வித கருத்துக்களையும் வெளியிடவில்லை எனவும் சீனா எல்லா சந்தர்ப்பங்களிலும் இலங்கைக்கு ஆதரவாகவே செயற்பட்டு வருவதாக அமைச்சு தெரிவித்துள்ளது. (அ-2)

அபகரிக்கப்பட்டுவரும் நிலங்களை பாதுகாத்துக் கொள்ளுங்கள்

காணி உரிமையாளர்களிடம் கோரிக்கை

(கிளிநொச்சி) இராணுவத்தினரால் திட்டமிட்டு அபகரிக்கப்பட்டுவரும் நிலையில், கிளிநொச்சி மாவட்டத்தில் குடியிருப்பு நிலங்களையும் பயிர்ச்செய்கை நிலங்களையும் உரிமையாக கொண்டவர்கள் தங்களது நிலங்களை பாதுகாத்துக் கொள்ள நடவடிக்கை எடுக்குமாறு பாராளுமன்ற உறுப்பினர் சி.சிறீதரன் வேண்டுகோள் விடுத்துள்ளார்.

இது குறித்து அவர் வெளியிட்டுள்ள அறிக்கையில் கூறியிருப்பதாவது,

எமது பிராந்தியத்தில் கடந்த காலங்களில் நடைபெற்ற கொடூரமான யுத்தத்தாலும், யுத்தத்தால் எழுந்த பேரிடர் நிலைமைகளாலும் எமது மக்கள் இடம்பெயர்ந்தும், புலம்பெயர்ந்தும் செல்வ வேண்டிய நெரு

க்கடி நிலை உருவானது என்பதை நாம் எல்லோரும் உணர்வோம்.

அந்த வேளையில் அத்தகைய குடிப்பெயர்வு தவிர்க்க முடியாததாக இருந்தது. ஆனால், யுத்தம் நிறைவுக்குக் கொண்டு வரப்பட்ட பின்னர் பல குடும்பங்கள் மீளக் குடியேறியுள்ள போதிலும் சில நூறு குடும்பங்கள் கல்வி, தொழில்வாய்ப்பின்மை, பாதுகாப்பின்மை, நிலங்கள் ஆக்கிரமிக்கப்பட்டுள்ளமை காரணமாக மீளக் குடியேறாதிருக்கின்றனர்.

இத்தகைய நிலையைத் தமக்குச் சாதகமாகப் பயன்படுத்தி பல தனியார் காணிகளை இராணுவத்தினர் குறிப்பாகச் சிவில் பாதுகாப்புப்படையினர் அத்துமீறிக் கையகப்படுத்தி வருகின்றனர்.

இதனால் பல நூற்றுக் கணக்கா

வனர்களின் சொந்த நிலங்கள் பறிக்கப்பட்டு வருகின்றன. அண்மையில் கனகாம்பிகைகுளம், மலையாளபுரம், தொண்டமான் நகர் பகுதிகளில் பல தனியார் நிலங்கள் பறிக்கப்பட்டுள்ளன.

இது தொடர்ந்து எமது மாவட்டம் முழுவதும் பரவலடையும் என மக்கள் அச்சம் தெரிவித்துள்ளனர். இந்த ஆபத்தான நிலைமையை நாம் அவசரமாக எதிர்கொள்ள வேண்டியிருக்கிறது.

எனவே, எமது மாவட்டங்களைச் சேர்ந்த மக்கள் இலங்கைத் தீவிற்குள்ளோ அல்லது புலம்பெயர் தேசங்களிலோ எங்கு வாழினும் உடனடியாக உங்கள் காணி உரித்தை உறுதிப்படுத்திக் கொள்வதோடு அந் நிலங்களை எவ்வகையிலாயினும் பயன்பாட்டிற்கு உள்ளாக்குமாறு தயவுடன் கேட்டுக் கொள்கிறோம் என்றுள்ளது. (அ-2)

நாட்டில் ஒழுக்கமும் நாகரிகமும் சீரழிகிறது

(கொழும்பு)

இலங்கையில் ஒழுக்கமும் நாகரிகமும் சீரழிந்து வருகிறது என ஜனநாயக எதிர்க்கட்சி தலைவர் சரத் பொன்சேகா தெரிவித்துள்ளார்.

மஹியங்கனையில் நடைபெற்ற கூட்டம் ஒன்றில் கலந்து கொண்டு உரையாற்றிய போதே அவர் இதனை குறிப்பிட்டுள்ளார்.

அவர் தொடர்ந்து கூறுகையில், இந்து சமுத்திரத்தின் முத்து என்று வர்ணிக்கப்பட்ட இலங்கை இன்று சீர்கெட்டுப் போன நாடாக மாறி விட்டது என அவர் தெரிவித்துள்ளார்.

எனார். இலங்கையின் ஒழுக்கமும் நாகரிகமும் வேகமாக சீரழிந்து வருகின்றன. பெண்கள், சிறார்களுக்கு எதிரான பாலியல் வன்முறைகள் அதிகரித்துள்ளன. 2 ஆயிரம் பாடசாலைகள் மூடப்பட்டுவிட்டன. கல்வித் துறை உட்பட நாட்டின் அனைத்து துறைகளும் சீரழிந்துள்ளன.

வன்முறை, போதைப்பொருள் விற்பனை மற்றும் பாவனை அதிகரித்துள்ளது. கொலை, கொள்ளைச் சம்பவங்கள் அதிகரித்து வருகின்றன. சமய கலாசார விழுமியங்கள் மறக்கப்பட்டு வருகின்றன என்றார். (அ-2)

ஆறுமுகநாவலர் குருபுசை

(யாழ்ப்பாணம்)

கோப்பாய் ஆசிரிய கலாசாலை இந்து மன்றம் நடத்தும் நாவலர் குருபுசை இன்று திங்கட்கிழமை காலை 9 மணிக்கு இடம்பெறவுள்ளது.

கலாசாலை வளாகத்திலுள்ள நாவலரின் திருவுருவச் சிலைக்கான வழிபாட்டைத் தொடர்ந்து 19 ஆம் நூற்றாண்டு கல்வி மறு மலர்ச்சியில் நாவலரின் வகிபங்கு என்ற தொனிப் பொருளில் யாழ்ப்பாணப் பல்கலைக்கழக இந்து நாகரிகத் துறை விரிவுரையாளர் சி.ரமணன் சொற் பொழிவாற்றுவார். (அ-2)

43 ஆயிரத்து 193 பேர் கடுமையான குற்றவாளிகள் பட்டியலில் சேர்ப்பு

(கொழும்பு)

குற்றவாளிகளின் பட்டியலில் சேர்க்கப்பட்ட மற்றும் சேர்க்கப்படாதவர்கள் என இலங்கையில் 5 இலட்சத்து 55 ஆயிரத்து 284 குற்றவாளிகள் இருப்பதாக பொலிஸ் தரப்பு தகவல்கள் தெரிவிக்கின்றன.

43 ஆயிரத்து 193 பேர் கடுமையான குற்றவாளிகளாக (ஈ.ஆர்.சி) பட்டியலில் சேர்க்கப்பட்டிருப்பதாகவும் இவர்களில் 869 பேர் பெண்கள் எனவும் சிரேஷ்ட பொலிஸ் அதிகாரி ஒருவர் தெரிவித்துள்ளார்.

எனார்.

இந்த குற்றவாளிகளில் பலர் குறைந்தது இரண்டு முறை தண்டனை பெற்றவர்கள். இவர்களில் 3 இலட்சத்து 22 ஆயிரத்து 488 பேர் ஆண் குற்றவாளிகள். 20 ஆயிரத்து 480 பேர் பெண் குற்றவாளிகள்.

அதேவேளை குற்றவாளிகளில் ஒரு இலட்சத்து 48 ஆயிரத்து 441 பேரின் கைரேகைகள் பதிவு செய்யப்பட்டுள்ளன. இவர்களில் 12 ஆயிரத்து 813 பேர் பெண்கள் எனவும் அந்த அதிகாரி குறிப்பிட்டார். (அ-2)

ருமேனியாவில் நோ பயர் ஸோன் ஆவணப்படம் திரையிடப்பட்டது

ருமேனியாவில் நோ பயர் ஸோன் ஆவணப்படத்தை கெல்லம் மக்ரே திரையிட்டார்.

லண்டனில் இருந்து ருமேனியா நாட்டுக்குச் சென்ற சனல் 4 தொலைக்காட்சி ஆவணப்படத் தயாரிப்பாளர் கெல்லம் மக்ரே, அங்கு ஈ.நாவின் அனுசரணையோடு நேற்று முன்தினம் சுமார் 200 பல்கலைக்கழக மாணவர்களுக்கு முன்னிலையில் "நோ பயர் ஸோன்" ஆவணப்படத்தை திரையிட்டுள்ளார்.

ருமேனியா நாட்டின் தலைநகரிலுள்ள பல்கலைக்கழகம் ஒன்றில், அரசியல் விஞ்ஞானம் பயிலும் மாணவர்களுக்கு மத்தியிலேயே இந்த ஆவணப்படம் காண்பிக்கப்பட்டுள்ளது.

பல மாணவர்கள் இதனைப் பார்த்து அழுகின்றதாகவும், அவர்கள் இலங்கையில் நடப்பதை முதன்முறையாக உணர்ந்துள்ளதாகவும் அங்கு உரையாற்றிய கெல்லம் மக்ரே தெரிவித்துள்ளார்.

மேலும், ஈ.நாவின் மனித உரிமை அமைப்பு குறித்த ஆவணப்படத்தை இங்கு காண்பிக்க மிகவும் உதவியதாக தெரிவித்துள்ள கெல்லம் மக்ரே, ருமேனிய நாட்டின் தலைநகர் மற்றும் அரசியல் வாதிகளுக்கும் தான் இந்த ஆவணப்படத்தை போட்டுக்காட்டவுள்ளதாக தெரிவித்துள்ளார்.

ருமேனியா நாட்டிலுள்ள இளைஞர்கள் மற்றும் மாணவர்களுக்கு இடையே, இலங்கையைப் பற்றிய விழிப்புணர்வு ஒன்றை ஏற்படுத்தவே அவர் தற்போது அந்த நாட்டிற்குச் சென்றுள்ளதாக தெரிவிக்கப்படுகிறது.

உண்மையை பேசுவோர் மீது துரோகி முத்திரை குத்தப்படுகிறது

கரு ஐயசூரிய எம்.பி.தெரிவிப்பு

(கொழும்பு)

துரோகி என்ற முத்திரை தற்போது கேலியாக மாறிவிட்டதாகவும் உண்மையை பேசும் அனைவர் மீதும் இந்த முத்திரை குத்தப்படுவதாகவும் ஈ.தே.கட்சியின் நாடாளுமன்ற உறுப்பினர் கரு ஐயசூரிய நாடாளுமன்றத்தில் தெரிவித்தார்.

வரவு செலவுத் திட்டம் மீதான விவாதத்தில் உரையாற்றிய அவர் மேலும் தெரிவிக்கையில்,

இந்த வகையில் ஊடகவியலாளர்கள் கூட அடக்கி வைக்கப்படு

கின்றனர். அவர்கள் உண்மையை சொல்ல அனுமதிக்கப்படுவதில்லை. உண்மைகளை மறைப்பதற்கென ஊடகவியலாளர்களுக்கு அமுத்தங்களையும் இலஞ்சத்தையும் கொடுக்கக் கூடாது.

நாடு என்று சிந்தித்து செயற்படும் ஊடகவியலாளர்கள் முதலில் பாராட்டப்பட வேண்டியவர்கள். 17 ஊடகவியலாளர்கள் கொல்லப்பட்ட சம்பவங்கள் தொடர்பான விசாரணைகளில் எதுவிதமான முன்னேற்றங்களையும் இதுவரையில் காணவில்லை.

(சென்னை)

ராஜீவ்காந்தி கொலை வழக்கில் தூக்குத் தண்டனை விதிக்கப்பட்டுள்ள பேரறிவாளன், நிரபராதி என்பதை நிரூபிக்கும் ஆவணப்படம் நேற்று முன்தினம் வெளியிடப்பட்டுள்ளது.

பேரறிவாளன், முருகன், சாந்தன் ஆகிய 3 பேருக்கும் ராஜீவ்காந்தி கொலை வழக்கில் விதிக்கப்பட்ட தூக்குத் தண்டனையை ஆயுள் தண்டனையாக குறைக்க வேண்டும் என்று பல்வேறு தரப்பினரும் கோரிக்கை வைத்து வருகின்றனர்.

இந்த சூழ்நிலையில் ஓய்வு பெற்ற நீதிபதி வி.ஆர்.கிருஷ்ணய்யரை தலைவராக கொண்டு இயங்கும் மரண தண்டனை எதிர்ப்பு மக்கள் இயக்கத்தினர், பேரறிவாளன் நிரபராதி என்பதை ஆதாரங்களான விளக்கும் ஆவணப்படம் ஒன்றை தயாரித்துள்ளனர்.

அரசாங்கம் செய்யும் தவறுகளை வெளிப்படுத்த முயற்சிக்கும் எதிர்க்கட்சி உறுப்பினர்களை தேசத்துரோகிகள் என்று கூறுகின்றனர்.

அரசாங்கத்தின் வரவு செலவுத் திட்டம் மக்களின் எதிர் பார்ப்புகளை நிறைவேற்றும் வகையில் அமையவில்லை.

அரசாங்கத்தின் அமைச்சர்கள் சிலரே வரவு செலவுத் திட்டம் தொடர்பில் அதிருப்தியை வெளியிட்டிருந்தனர். யுத்தம் முடிவடைந்து நான்கு ஆண்டுகள் ஆகியும் பாதுகாப்புக்கு அதிமான நிதி ஒதுக்கப்பட்டுள்ளது.

போர் இல்லாத சூழ்நிலையில் அரசாங்கம் போர் விமானங்களை கொள்வனவு செய்ய முயற்சித்து வருகிறது என்றார். (அ-2)



ஊர்காவற்றுறை நோ.க.த.வித்தியாலயத்தின் மூலம் தரம் 5 புலமைப் பரிசில் பரீட்சையில் தோற்றி சித்தியெய்திய மாணவர்களை கௌரவிக்கும் நிகழ்வு அண்மையில் பாடசாலை மண்டபத்தில் இடம்பெற்றது. இந்நிகழ்வில் விருந்தினர்கள் அழைத்துவரப்படுவதையும் தரம் 5 புலமைப் பரிசில் பரீட்சையில் சித்திபெற்ற மாணவர் ஒருவர் பரிசு வழங்கி கௌரவிக்கப்படுவதையும் மாணவர்களின் கலைநிகழ்வையும் படங்களில் காணலாம். (படங்கள்: என்.குமார்)

என்ன கூறினார்? இப்போது என்ன கூறுகிறார். எதனால் பேரறிவாளன் சிக்கினார்? போன்ற பல்வேறு கோணங்கள் பற்றி பொலிஸ் அதிகாரி விளக்குகிறார்.

அப்போது வெளிவராத பல உண்மைகள் இப்போது வெளிச்சத்துக்கு வருகிறது. பேரறிவாளன் நிரபராதி என்பதற்கான அழுத்தமான உண்மைகள் இதில் இடம்பெறுகின்றன.

இந்த வழக்கில் தீர்ப்பு வழங்கிய நீதிபதி கே.பி.தாமஸ் இப்போது என்ன கூறுகிறார் என்ற விளக்கங்களும் இதில் இடம்பெற்றுள்ளன.

பேரறிவாளன் ஜோலார் பேட்டையை சேர்ந்தவர் என்பதால் அவருடன் படித்தவர்கள், நண்பர்கள், ஆசிரியர்கள் ஆகியோரிடம் சென்று பேரறிவாளன் எப்படிப்பட்டவர், அவரது நடத்தை, குடும்ப வாழ்க்கை போன்றவையும் பதிவு செய்யப்பட்டுள்ளன. பேரறிவாளனின் குடும்ப உறுப்பினர்களிடமும் பேட்டி எடுக்கப்பட்டுள்ளது.

இதில் பேரறிவாளன் நிரபராதி என்பது வலியுறுத்தப்படுகிறது. அவர் விடுதலை செய்யப்பட வேண்டும் என்றும் கூறுகின்றனர். எனவே இவர்களது கருத்தை மக்கள் மன்றத்தில் எடுத்து வைக்கிறோம் என்றார். (அ-2)

வரவு செலவுத்திட்டத்துக்கு எதிராக ஆர்ப்பாட்டம் நடத்த தீர்மானம்

அரசாங்கம் சமர்ப்பித்துள்ள 2014 ஆம் ஆண்டுக்கான வரவு செலவுத் திட்டத்தில் மக்களுக்கு நிவாரணங்கள் வழங்கப்படாததை கண்டித்து நாடு முழுவதும் எதிர்ப்பு ஆர்ப்பாட்டங்கள் நடத்த எதிர்க்கட்சிகளும் அவற்றுடன் தொடர்புடைய தொழிற்சங்கங்களும் தீர்மானித்துள்ளன.

ஊக்கிய தேசியக் கட்சி, ஜே.வி.பி யுடன் சில அரசியல் கட்சிகளும் பல தொழிற்சங்கங்களும் இந்த எதிர்ப்பு

ஆர்ப்பாட்டங்களை நடத்தவுள்ளன. மக்களுக்கு எந்த நிவாரணங்களையும் வழங்காத அரசாங்கம் உணவுப் பொருட்களுக்கு அதிகளவில் வரிகளை விதித்து, மக்களைக் கஷ்டத்திற்கு உள்ளாக்கியிருப்பதாக ஊக்கிய தேசியக் கட்சியும் ஜே.வி.பியும் தெரிவித்துள்ளன.

ஜே.வி.பி ஏற்பாடு செய்துள்ள பாரிய எதிர்ப்பு பேரணியும் ஆர்ப்பாட்டமும் எதிர்ப்பும் 25 ஆம் திகதி கொழும்பில் நடைபெறவுள்ளன. (எ-11)

வேறுக்கப்படும்

ஊடக சுதந்திரமும் கருத்துச்சுதந்திரமும்



ஷாமி சக்ரபதி

தனிப்பட்ட மனிதர்களினதும் அரசாங்கங்களினதும் தனியுரிமைக்குள் தன் அதிகார வன்முறை மூலம் வேவுபார்க்கும் அமெரிக்கா இன்று ஐரோப்பிய நாடுகளின் கேள்விகளுக்குப் பதிலளிக்க முடியாது திக்கித் திணறி மூச்சிழுக்கும் நிலைக்கு வந்துள்ளது. இவர்களின் வேவு ஊழலுக்குப் பெரிதும் பக்கபலமாகப் பிரித்தானியா இருந்துள்ளது. ஏதுவும் செய்ய முடியாத அமெரிக்க தன் கைப்பிள்ளையான பிரித்தானியா மூலம் தனது ஊடக சுதந்திரத்தின் மீதான வன்முறையை ஆரம்பித்துள்ளது.

இன்று ஸ்நோவ்டென்னின் பல ஆவணங்களை வெளிப்படுத்தி ஆதாரப்படுத்திவரும் கார்டியன் பத்திரிகை நிருபர் கிறீன்வால்ட் மீது தனது வன்முறையை பிரித்தானியா ஆரம்பித்துள்ளது. கிறீன்வால்டின் சக ஊடகவியலாளரும் பல அமெரிக்க வேவு விவகாரங்களை வெளிச்சத்திற்கு கொண்டு வந்தவருமான பிரேசில் பிரஜையான டேவிட் மிரண்டா கடந்த ஓகஸ்ட் மாதம் ஜேர்மன் சென்றுவிட்டு தனது தாய்நாடான பிரேசில் செல்லும்போது லண்டன் கீதரு விமான நிலையத்தில் ஒன்பது மணித்தியாலங்கள் தடுத்து வைக்கப்பட்டிருந்தார். அது அப்போதைக்கு சில சலசலப்புக்களுடன் அடங்கிவிட்டாலும், தற்போது அவரது தடுத்து வைப்பிற்கான அறிக்கையை பிரித்தானியக் காவற்றறை வழங்கி இருப்பது பெரும் சிக்கல்களைத் தோற்றுவித்துள்ளது. மிரண்டா பயங்கரவாதத் தடைச்சட்டத்தின் கீழேயே கைது செய்யப்பட்டதாக பிரித்தானியக் காவற்றறை தனது அறிக்கையில் மிரண்டா உளவு நடவடிக்கையில் ஈடுபடுவதாகவும் அவரால் பிரித்தானியாவின் தேசிய பாதுகாப்புக்கு ஆபத்து நேரலாம் எனவும் வந்த தகவலையடுத்து அவரது நடவடிக்கைகளைக் கண்காணிப்பதற்காகக் கைது செய்யப்பட்டார்.

எங்களது தகவல்களின்படி மிரண்டா கொண்டு செல்லும் தகவல்கள் வெளியிடப்படுமாயின் அது மக்களின் உயிர்களுக்கு ஆபத்தாக அமையும். இது அரசாங்கங்களுக்கும் அவர்களது அரசியலுக்கும் எதிரானது. எனவே, இது 2000 பயங்கரவாத தடைச்சட்டத்தின் ஏழாவது பிரிவின் கீழ் அமைகிறது எனக் குறிப்பிட்டுள்ளனர். மக்கள் பற்றிக் கவலை கொள்வதாக காட்சிப்படுத்தப்பட்டிருக்கும் இந்த நாடகத்தின் நெறியாள்கை ஓபாமா நிர்வாகமே. இது தொழிற்கட்சி சட்டவல்லுநர்களையும் மனித உரிமைகள் அமைப்புக்களையும் பெரிதும் விசனத்திற்குள்ளாக்கியுள்ளது. பிரித்தானிய தொழிற்கட்சியின் சட்டவல்லுநர்கள் இது ஒரு அடிப்படை ஏதும் இல்லாத குற்றச்சாட்டு என்றும் இது துப்பறியும் ஊடகத்துறைக்குப் பெரிதும் அச்சுறுத்தலாகவும் அடக்கு முறையாக அமைந்துள்ளது என்றும் தெரிவித்துள்ளனர்.

பொது மக்களின் சுதந்திரத்திற்காகவும் தனி மனித உரிமைகளுக்காகவும்

போராடும் பெண்மணியான சுதந்திரம் மீதான அழுத்தத்திற்கு எதிரான அமைப்பின் தலைவியும் பேராசிரியருமான ஷாமி சக்ரபதி காவற்றறையின் அறிக்கையானது ஜனநாயகத்தின் மீதான பயமுடும் அச்சுறுத்தலாகும் எனத் தெரிவித்துள்ளார். மேலும் இது பெரும் அதிர்ச்சியை வழங்கியுள்ளது. ஆனாலும், இப்படியான நடவடிக்கையை பிரித்தானியாவிடமிருந்து நாம் எதிர்பார்த்தே இருந்தோம். சென்ற ஆட்சிக்காலத்திலிருந்து பயங்கரவாதத் தடைச்சட்டம் என்ற பெயரிலான அழுத்தம் இந்த ஆட்சியிலும் மோசமாக பொது மக்கள் சுதந்திரத்தின் கழுத்தை நெறித்து மூச்சடக்கச் செய்கின்றது.

ஒரு ஊடகவியலாளனான மிரண்டாவின் கைதை அனுமதித்திருக்கும் காவற்றறையும் அதனை அனுமதிக்கும் சட்டமும் வெட்கத்திற்கு உரியவை. மக்கள் மீது ஏவப்படும் பயங்கரவாதத் தடைச்சட்டமானது எல்லோரையும் பயத்தில் உறைய வைத்து அவர்களின் அடிப்படை உரிமைகளை அடக்கிப் போட்டுவிடும் என இவர் தெரிவித்துள்ளார்.



டேவிட் மிரண்டா

கிறீன்வால்ட்

வித்துள்ளார்.

தணிக்கைக் குறியீட்டு அதிகாரியும் பேச்சரிமைகளுக்காகப் போராடுவருமான பட்ரெய்க் காவற்றறையின் அறிக்கையானது ஊடகத்துறையின் மீது ஏவப்பட்ட ஆபத்தான வியமாகும். உங்கள் மீது அரசாங்கம் செய்யும் வேவினை எதிர்த்தாலோ, அல்லது தனி மனித உரிமை மீதான அடக்குமுறையை எழுதவோ, ஆராயவோ முற்றப்பட்டால் நீங்கள் பயங்கரவாதிகள் ஆக்கப்படுவீர்கள் என்ற மோசமான ஜனநாயக அச்சுறுத்தலை இந்தக் கைது வழங்கியுள்ளது எனத் தெரிவித்துள்ளார்.

கிறீன்வால்ட் தனது சக ஊடகவியலாளன் பயங்கரவாதியாகச் சித்தரிக்கப்பட்டதை எதிர்த்து பிரித்தானியா தற்பொழுது ஊடகவியல் தர்மத்தை உளவாகவும் பயங்கரவாதமாகவும் சித்தரித்து மாந்தடிக்கொள்கின்றது என்று விமர்சித்துள்ளார்.


இதேவேளை பிரித்தானியாவின் உள்துறைச் செயலாளரும் உள்துறை அமைச்சருமான தெரசா மே கார்டியன் பத்திரிகை ஸ்நோவ்டென் ஆவணங்களை வெளியிட்டமை பெரிதும் தவறான செய்கையாகும். பிரித்தானியாவின் உள்நாட்டுப்புலனாய்வு மற்றும் பாதுகாப்பு அமைப்பான விமி5 இன் தலைவர் அன்ட்ரூ பார்க்கர் கார்டியன் பத்திரிகை மிக ஆழமாகச் சென்று ஓபாமாவின் நிர்வாக அதிகாரிகளின் அனுமதியோ அல்லது அவர்களின் கவனத்திற்கோ எடுத்துச் செல்லாது செய்திகளை வெளியிட்டமை தவறு என்று கூறியமையையும் நான் ஆதிக்கீறேன் என்று அமைச்சர் கூறியுள்ளார். அமெரிக்காவின் வால் பிடித்தனத்திற்காக பத்திரிகைகள் என்ன செய்தி வெளியிட வேண்டும்? எதை வெளியிடக்கூடாது என்று சர்வதேச பத்திரிகை உரிமைகளை மீறி கட்டளையிடும் நிலைக்கு வந்துள்ளது பிரித்தானியா.

பிரித்தானியாவின் இந்த ஊடகம் மீதான பயங்கரவாதப் பாய்ச்சலுக்குக் காரணமென்ன? பிரித்தானியா அமெரிக்காவின் உளவு மற்றும் வேவுகளின் ஐரோப்பிய நிறுவனமாகவே விளங்கி வருகின்றது. பிரித்தானியாவின் ஜி.சி.ஏ.சு.கியூ என அமைக்கப்படும் அரசு தொலைத் தொடர்புகளின் தலைமையகம் உண்மையில் உளவு நிறுவனமாகவே செயற்படுகின்றது. நீங்கள் தொலைபேசியில் அழைக்கும்போது உங்கள் தொலைபேசி அழைப்பு பதிவு செய்யப்படும் சந்தர்ப்பம் உள்ளது என்று கூறும் அழைப்பிலிருந்து அப்படிச் சொல்லாத அழைப்புக்கள் வரை இங்கு புலனாய்ப்புகிறது. பிரித்தானியப் புலனாய்வுத் துறையின் அதிகாரி அயன் லோபன் தனது தளத்தில் நாங்கள் செய்வது இரகசிய

அமெரிக்கத் தேசிய பாதுகாப்புச் சபையுடன் இணைந்து ஐரோப்பா மீதான வேவினையும் இணையக் கண்காணிப்பையும் மேற்கொண்டு வருகின்றனர்.

அரசு தொலைத் தொடர்புகளின் தலைமையகத்தின் முக்கிய உளவு மென்பொருள் தயாரிப்பின் செலவீனத்தில் பெரும்பகுதியான பல மில்லியன் டொலர்கள் அமெரிக்காவினாலேயே வழங்கப்படுகின்றது. இதனை ஒத்துக்கொண்ட முன்னாள் அரசு தொலைத் தொடர்புகளின் தலைமையகப்பொறுப்பாளர் எம்மிடம் அறிவு இருக்கின்றது. அவர்களிடம் பணம் உள்ளது. அதை நாம் தவிர்க்க முடியவில்லை என்று சொல்லியுள்ளார். நாம் எமது புலனாய்வின் பயனாக நாம் 2005 ஆம் ஆண்டு குண்டுவெடிப்பின் பின்னர் ஏழு பயங்கரவாதத் தாக்குதல்களை முறியடித்துள்ளோம் என்று பிரித்தானியப் புலனாய்வு கூறியிருந்தாலும் அதற்காக எல்லோரையும் பயங்கரவாதிகளாகப் பார்ப்பதும் எல்லோரையும் உளவு பார்ப்பதும் அத்தீ மனித உரிமை மீறல் என மனித உரிமைகள் காப்பகமும் இங்கிலீஸ் பென் மற்றும் பிக் பிறதர் எனும் மனித உரிமைகள் அமைப்புக்களும் போர்க்கொடி தூக்கியுள்ளது.

ஆனாலும், எதையும் மதியாமல் மக்களுக்குச் செய்திகளையும் உண்மைகளையும் தெரிவிக்கும் ஊடகங்களைப் பயங்கரவாதிகளாக்குவதைப் பிரித்தானியா தனது அமெரிக்க எசமானனுக்காகத் தொடர்ந்து செயற்படத்தான் போகின்றது. கார்டியன் பத்திரிகை ஆசிரியர் ஸ்நோவ்டென் தொடர்பான உண்மைகளையும் ஆதாரங்களையும் வழங்கும்படி பிரித்தானியப் பாராளுமன்ற உறுப்பினர்கள் காலக்கெடு வைத்துள்ளனர். அமெரிக்காவின் சாயலிலேயே தமது புலனாய்வு அமைப்புக்களை வடிவமைக்க ஆசியாவின் இரு சக்திகளான ஜப்பானும் சீனாவும் முண்டியடிக்கின்றன. அவர்கள் தமது முதற்கொள்கைகளாக புலனாய்வுத் தகவல்களை ஒரு ஊடகவியலாளன் வெளியிட்டாலும் அவனைச் சிறையிலிடும் சட்டத்தினை அடுத்தவாரம் முதல் அமுல்படுத்திகின்றார்கள்.



எட்வேர்ட் ஸ்நோவ்டென்

துகின்றார்கள்.

ஊடகத்தின் வாய் அடக்கப்பட்டால் அரசோ அல்லது எந்த அமைப்போ தாம் நினைத்ததைச் சாதித்து மக்களை ஏமாற்றிவிடலாம் என்ற நம்பிக்கையிலேயே ஊடகங்களின் மீது இவ்வளவு வன்முறையுடன் செயற்படுகின்றார்கள். ஆனாலும், ஊடகங்கள் எந்த அடக்குமுறைக்குள்ளும் துணிவுடன் மக்களிற்கான பணியைத் தொடர்ந்து கொண்டாதுள்ளன.



கல்வியியல் பொதுத் தராதர சாதாரண தரப் பரீட்சை

2013 (டிசம்பர்) மாதிரி வினாத்தாள் / மேல் மாகாணம்

விஞ்ஞானம்
பகுதி - II

❖ பகுதி (A) இல் தரப்பட்டுள்ள நான்கு வினாக்களுக்கும் தரப்பட்டுள்ள இடைவெளிகளில் விடைகளை எழுதவும்

❖ பகுதி (B)

மூன்று வினாக்களுக்கு விடையளிக்கவும்.

❖ பகுதி (A) கட்டமைப்பு வினா

எல்லா வினாக்களுக்கும் விடையளிக்கவும்

(தொடர்ச்சி)

B. 0.5 moldm^{-3} , 500 ml சோடியம் ஐதரொட்சைட்டுக் கரைசலை மாணவர்கள் தயாரித்தனர். அதன் படிமுறைகள் கீழே தரப்பட்டுள்ளன. அதில் உள்ள இடைவெளிகளை நிரப்புக (Na=23, H=1, O=16)

i. சோடியம் ஐதரொட்சைட்டு ----- திணிவை நிறுத்தெடுக்க (1 புள்ளி)

ii. ----- கனவளவு கொண்ட கனமான குடுவையைத் தெரிவு செய்க. (1 புள்ளி)

iii. கனமான குடுவையில் புனலை வைத்து ----- மூலம் கழகாரக் கண்ணாடியில் உள்ள சோடியம் ஐதரொட்சைட்டின் மீது நீரைச் செலுத்தி கனமான குடுவையினுள் சேர்வையை இடுக. (1 புள்ளி)

iv. குடுவையின் கனவளவின் $2/3$ இற்கு ----- சேர்த்து மூடியினால் மூடிக் கலக்குக. (1 புள்ளி)

v. கனமான குடுவையின் அடையாளம் வரை ----- மூலம் கவனமாக நீரைச் சேர்க்கவும். (1 புள்ளி)

C.

					A			E
	M						D	

i. Q என்னும் மூலகம் இரண்டாம் ஆவர்த்தனத்தையும் நான்காம் கூட்டத்தைச் சேர்ந்ததாகும். அம்மூலகத்தை ஆவர்த்தன அட்டவணையில் குறிக்க.

ii. பின்வரும் கூற்றுக்களுக்குரிய பொருத்தமான மூலகங்களை மேலேயுள்ள அட்டவணையில் இருந்து தெரிந்து எழுதுக.


a. மக்னீசியம் என்னும் கலப்புலோகத்தின் கூறு ()

b. சமீக்கை விளக்குகளில் செந்நிற ஒளியைப் பெறுவதற்குப் பயன்படுத்தப்படும் வாயு ()

c. வெளிற்றும் தூளை தயாரிப்பதற்கு அவசியமான பதார்த்தம் ()

(புள்ளி-3)

O4. A. படசாலை விளையாட்டு முற்றத்தில் உள்ள வழக்கும் சாய்தளத்தின் (mat slide) மீது சிறுவன் ஒருவன் வழக்கி கீழே செல்வதைக் காணலாம்.



i. மாணவன் சாய்தளத்தின் வழியே வழக்கிச் செல்ல உதவும் விசை யாது? (1 புள்ளி)

ii. சிறுவன் வழக்கிக் கீழே செல்லும் போது
a. அதிகரிக்கும் சக்தி வகையைக் குறிப்பிடுக. (1 புள்ளி)


b. குறையும் சக்தி வகையைக் குறிப்பிடுக. (1 புள்ளி)

iii. இங்கு வழக்கும் சாய்தளத்தில் பின்வரும் தேவைகளுக்காக ஏற்படுத்தப்பட்டுள்ள உத்திகளைக் குறிப்பிடுக.

a. இலகுவாக வழக்கிச் செல்வதற்கான உத்தி. (1 புள்ளி)

b. வழக்கும் வேகத்தைக் குறைத்துக் கொள்வதற்கான உத்தி. (1 புள்ளி)

B.



சமமான திணிவைக் கொண்ட இரு மாணவர்கள் நிறுத்தாடுவலையில் விளையாடுவதைப் படத்தில் காணலாம்.

i. நிறுத்தாடுவலை எவ் எளிய பொறி வகை எனக் கண்டு அது எத்தனையாம் வகுப்புக்குரியது எனக் கூறுக.

a. எளிய பொறி வகை
b. வகுப்பு (2 புள்ளிகள்)

ii. ஒவ்வொரு மாணவனினதும் திணிவுகள் 30kg எனவும் PQ, QR என்பவற்றின் தூரம் 1.5m ஆகவும் காணப்பட்டது.

a. புவியீர்ப்பு ஆற்றுகல் 10 ms^{-2} எனினும் A மாணவனின் நிறையைக் காண்க (2 புள்ளிகள்)

b. நிலத்துடன் தொடுகையில் இல்லாதபோது A மாணவன் புள்ளி Pயில் ஏற்படுத்தும் விசைத்திருப்பத்தைக் காண்க? (2 புள்ளிகள்)

iii. B மாணவன் பின்நோக்கி சாய்ந்து இருப்பதால் அவன் உள்ள பக்கம் கீழ் நோக்கி

அசைகின்றது. இதற்கான காரணத்தைக் குறிப்பிடுக.


(2 புள்ளிகள்)

iv. A மாணவன் தனதுபாதத்தை நிலத்தில் வைத்து தள்ளும் போது யாது நடைபெறும்? (1 புள்ளி)

v. இந் நிகழ்வை விளக்கக் கூடிய இயக்கம் தொடர்பான விதியைக் குறிப்பிடுக. (1 புள்ளி)

பகுதி B கட்டுரை வினா

பகுதி B இல் தரப்பட்டுள்ள உயிரியல், இரசாயனவியல், பொளதிகவியல் ஆகிய ஒவ்வொரு பகுதியில் இருந்தும் ஒரு வினாவைத் தெரிவு செய்து மொத்தம் மூன்று வினாக்களுக்கு விடையளிக்கவும்.



A

i. A, B, C, D ஆகிய பகுதிகளைப் பெயரிடுக. (புள்ளிகள் 02)

ii. Aயின் மேற்பரப்பு இறந்த கலங்களைக் கொண்ட படையாகும். அதனால் கிடைக்கும் நன்மையொன்றைக் குறிப்பிடுக. (புள்ளிகள் 02)

iii. பாதத்திலும், உள்ளங்கையிலும் கொழுப்புப் படையானது தடிப்பாகக் காணப்படும். அதனால் கிடைக்கும் நன்மையொன்றைக் குறிப்பிடுக. (புள்ளி 01)

iv. தோலின் மூலம் வெப்பநிலைச் சீராக்கம் நடைபெறும் முறையை விளக்குக. (புள்ளிகள் 02)

v. வெப்பநிலை சீராக்கம் செய்யும் மூளையின் பகுதி எது? (புள்ளி 01)

vi. மனிதனில் காணப்படாத ஏனைய முலையூட்டிகளில் காணப்படும் தோலின் திரிபொன்றைக் குறிப்பிடுக. (புள்ளி 01)

B. தரம் 11 மாணவரொருவரின் முகத்தில் உடலின் ஏனைய பகுதிகளை விட உரோமம் அடர்த்தியாகக் காணப்பட்டது.

i. இவ் வயதில் தோன்றும் இவ்வாறான இயல்புகளை எவ்வாறு அழைப்பர்? (புள்ளி 01)

ii. இம்மாற்றத்திற்குக் காரணமான ஓமோனையும் அதனை உற்பத்தி செய்யும் சுரப்பியையும் குறிப்பிடுக. (புள்ளிகள் 02)

iii. உடலில் காணப்படும் ஏனைய சுரப்பிகளுக்கும் ஓமோன்களை உற்பத்தி செய்யும் சுரப்பிகளுக்கும் இடையிலான வேறுபாட்டைக் குறிப்பிடுக. (புள்ளி 01)

iv. மாணவனின் முகத்தில் முகப்பருக்கள் காணப்பட்டன.

a. இங்கு நுண்ணங்கித் தொற்றுக்குள்ளான சுரப்பி எது? (புள்ளி 01)

b. இவ்வாறான தொற்றுக்குக் காரணமான நுண்ணங்கிக் கூட்டம் எது? (புள்ளி 01)

C. முகத்தில் உள்ள ரோமத்தை அகற்றும் போது அவரின் முகத்தில் காயம் ஏற்பட்டதுடன் அதில் இருந்து குருதி வெளியேறி சிறிது நேரத்தில் நின்றது.

i. காயத்தில் இருந்து குருதி வெளியேறியதற்கான காரணம் யாது? (புள்ளி 01)

ii. சிறிது நேரத்தின் பின் குருதி வெளியேறுவது தடைப்பட்டதற்கான காரணம் யாது? (புள்ளி 01)

iii. காயத்தின் மீது புண்கழுவும் மருந்தைத் தடவும் போது (Surgical Spirit) இலேசான வலி தோன்றியது. இவ்வாறு தோலில் ஏற்படுத்தப்படும் வேறு இரண்டு உறுத்துணர்ச் சிகளைக் குறிப்பிடுக. (புள்ளிகள் 02)

iv. காயம் சீழ் கட்டிப் பெரிதாவதை இங்கு பயன்படுத்திய திரவம் தடுக்கின்றது. இதனால் இத் திரவத்தின் தொழிற்பாட்டை எவ்வாறு அழைப்பர்? (புள்ளி 01)

6. (A) மிருகக் காட்சிசாலைக்குச் சென்ற மாணவர் குழுவினர் வெள்ளை நாகங்களைக் கண்டார். அதனை முதலில் பிறிதொரு விலங்கினம் என நினைத்தார். அது பற்றி ஆராய்ந்த போது பின்வரும் விஞ்ஞானத் தகவல்கள் கிடைத்தன.

கறுப்பு நாகம் X வெள்ளை நாகம்

வெள்ளை நாகம் X வெள்ளை நாகம்

↓

↓

எல்லா குட்டிகளும் கறுப்பு நாகம்

எல்லா குட்டிகளும் வெள்ளை நாகம்

↓

↓

இக் கறுப்பு நாகங்களுக்கிடையில் இனவிருத்தி செய்யப்பட்டது

வெள்ளை நாகங்களுக்கிடையில் இனவிருத்தி செய்யப்பட்டது

↓

↓

கறுப்பு நாகம் 30 வெள்ளைநாகம் 10

எல்லா குட்டிகளும் வெள்ளை நாகம்

1. கறுப்பு நாகம், வெள்ளை நாகம் என்பவை ஒரே இனத்தைச் சார்ந்தவை என்பதை மேலே உள்ள தகவல்களைக் கொண்டு விளக்குக. (புள்ளிகள் 02)

2. மேலே தரப்பட்டுள்ள தகவலுக்கு அமைய ஆட்சியான இயல்பு எது? (புள்ளி 01)

3. ஐரோப்பிய இனத்தவர் வெள்ளைத்தோலைக் கொண்டவர்களாவர் இலங்கையில் ஒரு சிலர் வெள்ளைத் தோலைக் கொண்டவர்களாகவும் தலைமுடி, கண்கள் என்பவை வெண்ணிறத் தோற்றத்தைக் கொண்டவர்களாகவும் உள்ளனர். இந்நிலையை எவ்வாறு அழைப்பர்? (புள்ளி 01)

(தொடரும்)

இராணுவத்திற்கு எதிராக நடவடிக்கை எடுக்க முடியாத நிலையிலேயே காணிகள் அபகரிப்பு

வடமாகாண முதலமைச்சர் குற்றச்சாட்டு

(பூந்தோட்டம்)

இராணுவத்துக்கு எதிராக நடவடிக்கை எடுக்க முடியாத நிலையிலே எம்மிடமிருந்து பலாத்காரமாக காணிகள் அபகரிக்கப்பட்டுள்ளன என வடமாகாண முதலமைச்சர் சி.வி.விக்னேஸ்வரன் தெரிவித்தார்.

வவுனியா நகரசபை கலாசார் மண்டபத்தில் வவுனியா மாவட்ட உள்ளூராட்சி மன்ற பிரதிநிதிகளை சந்தித்து கலந்துரையாடிய போது அவர்கள் வவுனியாவில் காணப்படும் காணிப்பிரச்சினைகள் மற்றும் இராணுவம் காணிகளை அபகரித்துள்ளமை தொடர்பில் கூறியபோது அவற்றுக்கு பதிலளிக்கையிலேயே அவர் இவ்வாறு தெரிவித்தார்.


தொடர்ந்தும் அங்கு கருத்து தெரிவித்த அவர்,

இராணுவம் கையகப்படுத்தியுள்ள கட்டடங்கள் தொடர்பான பட்டியலை நாம் தயாரித்துள்ளோம். அது தொடர்பில் இரா.சம்பந்தன் பாராளுமன்றத்திலும் பேசியிருக்கின்றார். இதற்கும் அப்பால் வெளிநாட்டு தலைவர்கள் வருகைதரும் போதும் இது தொடர்பில் பேசப்பட்டு வருகின்றது. ஆனால் இதனால் நன்மைகள் ஏற்படுமோ எனத் தெரியாது.

இதன் காரணமாகத்தான் நான் சகலதையும் உள்ளடக்கும் விதமாக வடமாகாணத்தில் இருந்து இராணுவத்தினர் வெளியேற வேண்டும் என்ற கோஷத்தை எழுப்பி வெளிநாட்டு இராஜதந்திரிகளும் வெளிநாட்டமைச்சர்களும் வரும்போதும் பேசி வருகின்றேன்.

ஆகவே எனது அறிவுக்கெட்டியவரையில் ஆணைக்குழுக்களை அமைத்து அந்தந்த இடங்களில் எத்தகைய நிலையில் மக்கள் வாழ்கின்றார்கள் என்பது தொடர்பில் ஆராய்வது சிறப்பு என யோசித்து வருகின்றேன்.

அவ்வாறே அண்மையில் முஸ்லிம்களின் பிரச்சினைகளுக்கும் ஆணைக்குழு



வொன்று அமைக்கப்பட்டது. அந்த வகையில் காணிப்பிரச்சினைகளுக்கும் ஒவ்வொரு மாவட்டத்திற்கும் ஐந்து ஆணைக்குழுக்களை அமைத்து அவை பிரச்சினைக்குரிய காணிகளை நில அளவைத்திணைக்களத்துடன் இணைந்து வரைபடங்களையும் தயாரித்து எந்தெந்த இடங்களில் யார் யார் இருக்கின்றார்கள், எந்த அடிப்படையில் இருக்கின்றார்கள், அவர்களுக்குரிய உரித்து என்ன என்பது தொடர்பாக ஆராய்ந்து அறிக்கை சமர்ப்பித்தால் அதன் அடிப்படையில் நாம் நன்மைகளைப் பெறலாம்.

எனினும் இவ்வாறான ஆணைக்குழுக்களை அமைப்பது தொடர்பாக சட்டத்தரணியொருவரை ஆராய்ந்து கூறுமாறு கேட்ட போதில் அவருடைய ஆராய்ச்சியின் படி

ஜனாதிபதி மாத்திரமே ஆணைக்குழுக்களை நியமிக்கலாம் என தெரிவித்திருந்தார். அது சரியோ பிழையோ தெரியாது. அப்படியில்லை எனின் ஒரு குழுவை நியமித்து அந்த இடங்கள் சம்பந்தமாக விவரங்களைத் தரும் விதமாகவே அது அமையும்.

இதன் மூலமாக காணியில் உள்வர்களுக்கு என்ன உரித்துள்ளது. உரித்தில்லை என்றால் ஏன் அவர்கள் அங்கு இருக்கின்றார்கள் என்ற பல பிரச்சினைகளுக்கு பரிசாரம் காணும் விதமாக இந்த அறிக்கை சமர்ப்பிக்கப்படின இப் பிரச்சினைகள் தொடர்பில் நாம் எப்போதும் பேசிக்கொள்ளலாம்.

அவ்வாறான இடங்களில் இராணுவம் இருக்குமாயின் அவர்களை நாம் வெளியேற்ற முடியாது. அரசாங்கத்துடன் வேறு வித

மாக பேசியே வெளியேற்ற முடியும். நாம் மேற்கொள்ளும் ஆய்வுகளின் பிரகாரம் சட்டத்திற்கு விரோதமாக இராணுவத்தினர் காணிகளில் இருக்கின்றார்கள் என அறிக்கையில் குறிப்பிட்டோமேயானால் அவ் அறிக்கைகளை பெற்று உரியவாறு அரசாங்கத்திற்கு அழுத்தங்களை கொடுப்பதற்கு வெளிநாட்டு ஸ்தாபனங்களும் அரசாங்கங்களும் முன்வந்திருக்கின்றன. இவை தொடர்பில் நான் அவர்களுடன் பேசியிருக்கின்றேன். இங்கு வனமுறைபோன்ற ஒரு சூழல் தான் காணப்படுகின்றது. பின்புலத்தில் இராணுவத்தினரை வைத்துக்கொண்டு இவ்வாறான நடவடிக்கையில் ஈடுபட முடியாது.

எம்மால் மீண்டும் இராணுவத்துடன் போரிடவும் முடியாது. இராணுவத்திற்கு எதிராக நடவடிக்கை எடுக்க முடியாத நிலையிலே எம்மிடமிருந்து பலாத்காரமாக காணிகள் அபகரிக்கப்பட்டுள்ளன.

இதற்கு நாம் சட்டப்படி எடுக்க வேண்டிய நடவடிக்கைகளை எடுப்பதோடு உள்நாட்டு மக்களும் வெளிநாட்டு மக்களும் அரசாங்கத்திற்கு கொடுக்கும் அழுத்தங்கள் மூலமே நாம் காணிகளைக் காத்துக்கொள்ள முடியும்.

வடமாகாணசபைத் தேர்தலும் இந்தியாவின் நெருக்குதல் காரணமாகவே நடந்தது. அதே போன்றே நம் இராணுவத்தினர் செய்து வரும் அட்டகாசங்களைப்பற்றியெல்லாம் குறிப்பிட்டு உரிய நடவடிக்கை எடுத்து அரசாங்கத்துக்கு எடுத்துக்கூறி அழுத்தத்தை பிரயோகித்தாலேயே அவற்றை முடிவுக்கு கொண்டு வரமுடியும் என தெரிவித்தார். (ம-266)

கிராம அபிவிருத்திச் சங்கங்கள் இயங்காத நிலையில் உள்ளன

மக்கள் சுட்டிக்காட்டு

(கண்டாவளை)

கண்டாவளை பிரதேச செயலர் பிரிவில் 20 வரையான கிராம அபிவிருத்திச் சங்கங்கள் உள்ள போதிலும் இவற்றுள் பல சங்கங்கள் இயங்காத நிலையை இழந்த நிலையில் உள்ளன. குறித்த பிரதேச செயலர் பிரிவில் உள்ள பல கிராம அபிவிருத்திச் சங்கங்கள் 2010ஆம் ஆண்டு மீள்குடியமர்வு ஆரம்பிக்கப்பட்ட காலப்பகுதியில் மேற்கொள்ளப்பட்ட நிர்வாகத் தெரிவுகளுடனேயே இன்னமும் உள்ளன.

இவற்றுள் பல சங்கங்களில் சங்க உறுப்பினர்கள் பலர் தற்பொழுது இப்பகுதிகளில் வசிக்காத நிலையில் சங்கங்களின் செயற்பாடுகள் கிராமங்களில் வலுவற்றதும் உள்ளன.

கிராம அபிவிருத்தி சம்பந்தமான விடயங்களையும் ஏனைய சட்டவிரோதமாக இடம் பெறுகின்ற மணல் அகழ்வு, மதுபான உற்பத்தி, எல்லை வேலிகள் தொடர்பான பல

பிணக்குகளுக்கு தீர்வுகள் காணப்படாத நிலையும் உள்ளது.

மேலும் அற்ப தகராறுகளைத் தீர்ப்பதற்கு மக்கள் அதிகாரிகளையும் நீதிமன்றங்களையும் நாடவேண்டிய நிலையும் உள்ளது. கிராமங்களில் நடைபெறும் சிரமதானங்கள் சமுர்த்தி சங்கங்கள் ஊடாக மேற்கொள்ளப்படுகின்ற போதிலும் ஏனை உட்கட்டுமான அபிவிருத்தி வேலைகள் மாதர் கிராம அபிவிருத்தி சங்கங்களின் ஊடாகவோ அல்லது தனியார் ஒப்பந்தகாரர்கள் ஊடாகவோ மேற்கொள்ள வேண்டியுள்ளன.

எனவே உரிய கிராம அபிவிருத்தி சங்கங்களின் தெரிவுகள், புனரமைப்புக்கள் என்பன உரிய காலப்பகுதியில் மேற்கொள்ளப்பட்டு மக்களின் அன்றாட வாழ்வியல் பிரச்சினைகள் உடனுக்குடன் தீர்க்கப்படவேண்டுமென பாதிக்கப்பட்ட மக்கள் வேண்டுகோள் விடுத்துள்ளனர். (ம-263)



வன்வி வலம்

கனடா - வட்டக்கச்சி மக்கள் ஒன்றியத்தின் நிதியனுசரணையுடன் போரினால் பாதிக்கப்பட்டு வறுமைக்கோட்டின் கீழ் வாழ்கின்ற மாவடியம்மன், மாயவனூர் கிராமங்களைச் சேர்ந்த மாணவர்களுக்கான துவிச்சக்கரவண்டி வழங்கும் நிகழ்வு அண்மையில் நடைபெற்ற போது... (படம்:- சிவநகர் செய்தியாளர்)

பாடசாலைக்கு ஒலிபெருக்கி அன்பளிப்பு

(பூந்தோட்டம்)

வவுனியா மாவட்ட மக்கள் ஒன்றியத்தினரால் வவுனியா சமணங்குளம் அரசினர் தமிழ் கலவன் பாடசாலையின் செயற்பாடுகளை ஊக்குவிக்கும் பொருட்டு, பாடசாலைக்கான ஒலிபெருக்கி தொகுதி ஒன்று அன்பளிப்பாக வழங்கப்பட்டுள்ளது.

வவுனியா மாவட்ட மக்கள் ஒன்றியத் தலைவரும் முன்னாள் நகரசபை உறுப்பினருமான தேசமான்ய சு.குமாரசாமி, அவ் அமைப்பின் செயலாளர் கு.சஜிக்குமார் ஆகியோர் இதனை பாடசாலை அதிபர் எஸ்.சிவநாதனிடம் கையளித்துள்ளனர். (ம-266)

மழைவேண்டி குடமுழுக்கு அபிஷேகம்

(கண்டாவளை)

கிளிநொச்சி மாவட்டத்தில் பருவமழை இன்மையால் ஆயிரக்கணக்கான வயல்நிலங்கள் அழிவடைந்து வரும் நிலையில் ஆலயங்களில் மழை வேண்டி குடமுழுக்கு அபிஷேகங்கள் மேற்கொள்ளப்பட்டு வருகின்றன. கடந்த வெள்ளிக்கிழமை முரசுமோட்டை கோரக்கன்கட்டு ஸ்ரீநாகதம்பிரான் ஆலயத்தில் கிராமமக்கள் ஒன்றிணைந்து 108 இளநீர் அபிஷேகம் மேற்கொண்டனர். அதேபோன்று தட்டுவன்கொட்டி விநாயகர் ஆலயத்தில் இரவு 6 மணிமுதல் அதிகாலை 6 மணிவரை மழைவேண்டி நாட்டுக் கூத்து பாடல்களும் பூசை வழிபாடுகளும் இடம்பெற்றன. (ம-263)

சதிவலையின் முடிச்சுக்கள் அவிழ்வதால் தூக்குக்கயிறின் முடிச்சுகளும் அவிழும்

பா.ம.க.நிறுவனர் டாக்டர் ராமதாஸ் நம்பிக்கை

(சென்னை)

ராஜீவ் கொலை வழக்கில் அப்பாவிசுள்ளான பேரறிவாளன், முருகன், சாந்தன் ஆகியோருக்கு விதிக்கப்பட்ட தூக்குத் தண்டனையை இரத்து செய்ய மத்திய, மாநில அரசுகள் நடவடிக்கை எடுக்க வேண்டும். இவ்வாறு பா.ம.க நிறுவனர் டாக்டர் ராமதாஸ் வலியுறுத்தியுள்ளார்.

இது தொடர்பாக அவர் வெளியிட்டுள்ள அறிக்கையில் கூறியிருப்பதாவது.

ராஜீவ் காந்தி படுகொலை வழக்கில் அப்பாவித் தமிழர்கள் மூவருக்கு எதிராக பின்னப்பட்ட சதி வலையின் முடிச்சுகள் அறுபடத் தொடங்கியுள்ளன. இதனால் பேரறிவாளன் உள்ளிட்ட 3 தமிழர்களின் தலைக்கு மேல் தொங்கிக் கொண்டிருக்கும் தூக்குக் கயிறின் முடிச்சுகளும் அவிழும் என்ற நம்பிக்கை பிறந்திருக்கிறது.

ராஜீவ் கொலை வழக்கில் தூக்குத்தண்டனை விதிக்கப்பட்ட முருகன், சாந்தன், பேரறிவாளன் ஆகிய மூவருக்கும் இந்த குற்றத்தில் எந்தத் தொடர்பும் இல்லை என்று ஆரம்பத்தில் இருந்தே தமிழ் உணர்வாளர்கள் வலியுறுத்தி வந்துள்ளனர்.

பேரறிவாளனை தடா சட்ட விதிகளின் படி, சித்திரவதை செய்து பெறப்பட்ட வாக்குமூலத்தின் அடிப்படையில் தான் அவருக்கு தூக்குத் தண்டனை விதிக்கப்பட்டிருக்கிறது. மற்றைய இருவருக்கும் இதே முறையிலேயே தூக்குத் தண்டனை வழங்கப்பட்டிருக்கிறது.



கப்பட்டிருக்கிறது.

பொதுவாக குற்ற வழக்குகளில் குற்றஞ்சாற்றப்பட்டவரின் வாக்குமூலங்கள் சாட்சியங்களாக கருதப்படுவதில்லை. ஆனால், ராஜீவ் கொலை வழக்கில் மட்டும் பேரறிவாளனைக் கொடுமைப்படுத்தி பெறப்பட்ட வாக்குமூலத்தை சாட்சியமாக ஏற்றுக்கொண்டு அவருக்கு நீதிமன்றம் தூக்குத் தண்டனை அளித்துள்ளது.

ஆனால், இப்போது பேரறிவாளனின் வாக்குமூலமே திரிந்து பதிவு செய்யப்பட்டமை தெரியவந்துள்ளது. பேரறிவாளனிடம் வாக்குமூலம்

பெற்ற நடுவண் புலனாய்வுப் பிரிவின் (சி.பி.ஐ.) கண்காணிப்பாளர் தியாகராஜனே இதனை ஒப்புக் கொண்டிருக்கிறார்.

“இரண்டு 9 வோல்ட் பற்றிகளை வாங்கிவந்து சிவராசனிடம் நான் கொடுத்தேன். ஆனால் அவை எதற்காக வாங்கப்பட்டன என்பது எனக்குத் தெரியாது” என்று பேரறிவாளன் அளித்த வாக்குமூலத்தை, இரண்டு 9 வோல்ட் பற்றிகளை வாங்கி வந்து சிவராசனிடம் நான் கொடுத்தேன். வெடிகுண்டுகளை வெடிக்ச்செய்வதற்கு இந்த பற்றிகளைத் தான் சிவராசன் பயன்

படுத்தினார் என மாற்றி தான் பதிவு செய்ததாக சி.பி.ஐ. அதிகாரி தியாகராஜன் ஒப்புக் கொண்டிருக்கிறார்.

குற்றத்தை ஒப்புக்கொள்ளும் வகையில் வாக்குமூலம் இருந்தால் தான் பொருத்தமாக இருக்கும் என்ற எண்ணத்தில் இவ்வாறு தான் செய்ததாகவும், அதற்காக இப்போது மிகவும் வருந்துவதாகவும் தியாகராஜன் குறிப்பிட்டிருக்கிறார்.

பேரறிவாளனின் வாக்குமூலத்தை பதிவு செய்த சி.பி.ஐ. அதிகாரி தியாகராஜன் முன்னதாகவே பல வழக்குகளில் வாக்கு மூலங்களை திரித்து பதிவு செய்து அப்பாவிசுக்கு தண்டனை பெற்றுத் தந்த வரலாற்றைக் கொண்டுவர்.

ராஜீவ் கொலை சதி குறித்து பேரறிவாளன் உள்ளிட்டவர்களுக்குத் தெரியாது என்பதற்கான ஆதாரங்கள் சி.பி.ஐ. அதிகாரிகளுக்கு கிடைத்த போதிலும், அது முறையாக பதிவு செய்யப்படாததால் பேரறிவாளன் உள்ளிட்டோருக்கு தூக்குத் தண்டனை விதிக்கப்பட்டிருக்கிறது என்பதும் இப்போது அம்பலமாகியிருக்கிறது.

பேரறிவாளனுக்கு தண்டனை வழங்க எந்த சாட்சியம் அடிப்படையாக அமைந்திருந்ததோ, அதுவே தகர்ந்துவிட்ட நிலையில், இதற்குப் பின்னரும் அவருக்கு தூக்குத் தண்டனையை நிறைவேற்ற முயன்றால் அது நீதியையே தூக்கிலிடுவதாக அமைந்துவிடும்.

ராஜீவ் கொலை வழக்கில் பேரறிவாளன், முருகன், சாந்தன் ஆகியோர் 22 ஆண்டுகளுக்கும் மேலாக சிறைக் கொடுமையை அனுபவித்துவிட்ட நிலையில், அவர்களுக்கு தூக்குத் தண்டனையை செயற்படுத்தினால் அது இரட்டைத் தண்டனையாக அமைந்துவிடும்.

இதை அனுமதிக்கக் கூடாது என்று இவ்வழக்கில் தீர்ப்பளித்த உச்சநீதிமன்ற முன்னாள் நீதிபதி கே.டி. தாமஸ் கூறியிருக்கிறார்.

எனவே, இவர்களுக்கு விதிக்கப்பட்ட தூக்குத் தண்டனையை இரத்து செய்ய மத்திய, மாநில அரசுகள் நடவடிக்கை எடுக்க வேண்டும்.

இவ்வழக்கில் ஆயுள் தண்டனை விதிக்கப்பட்டு, தண்டனைக் காலம் முடிவடைந்த பின்னரும் சிறையில் அடைக்கப்பட்டுள்ள நளினி, இராபர்ட் பயஸ், ஜெயக்குமார், இரவிச்சந்திரன் ஆகியோரையும் உடனடியாக விடுதலை செய்ய வேண்டும்.

அதுமட்டுமின்றி, இவ்வழக்கில் பேரறிவாளனின் வாக்குமூலத்தை திரித்து பதிவு செய்த அதிகாரிகள், அவர்களுக்கு தூண்டுதலாக இருந்தவர்கள் மீதும் விசாரணை நடத்தி தண்டனை வழங்க நடவடிக்கை எடுக்க வேண்டும் என வலியுறுத்துகிறேன் என்றுள்ளது. (அ-2)

அரேபியக் கடலில் மீன்பிடிக்க சென்ற இலங்கை மீனவர்கள் 107 பேர் கைது

(கொழும்பு)

அரேபியக் கடலில் மீன்பிடிக்கச் சென்ற 107 இலங்கை மீனவர்கள் இந்திய கடலோரக் காவற்படையினரால் கைது செய்யப்பட்டுள்ளதாக பிரதி கடற்புலனாய்வு அமைச்சர் சரத் குமார் குணரத்தன் கூறியுள்ளார்.

இவர்கள், அப்பாவிசு என்று குறிப்பிட்டுள்ள பிரதி அமைச்சர் சரத் குமார் குணரத்தன், இவர்கள் இந்தியக் கடல் எல்லைக்குள் மீன்பிடித்ததாக, இந்தியக் கடலோர காவற்படை குற்றம் சாட்டியுள்ளதாகவும் தெரிவித்துள்ளார்.

இலங்கை கடற்படையினரால் கைது செய்யப்பட்ட தமிழ்நாட்டு

மீனவர்கள் குறுகலான பாக்கு நீரிணையில், அனைத்துலக கடல் எல்லையை மீறி உள்ளூழைந்தவர்களாவர்.

ஆனால், அரேபியக் கடலில், பலநாட்கள் தங்கி மீன்பிடிக்கும் வசதியை கொண்ட இழுவைப் படகுகளில் சென்ற அப்பாவி மீனவர்களையே இந்தியக் கடலோரக் காவற்படை கைது செய்துள்ளது என்றும் அவர் தெரிவித்துள்ளார்.

இதற்கிடையே, இந்தியா கைது செய்துள்ள 107 இலங்கை மீனவர்களையும் விடுவிக்குமாறு இலங்கை சார்பில், இந்திய தூதுவர் வை.கே. சின்ஹாவிடம் கடிதம் ஒன்று கைளிக்கப்பட்டுள்ளது. (அ-2)



யாழ். எயிட் நிறுவனத்தால் ஒழுங்கு செய்யப்பட்ட யாழ். ஆண்க்கோட்டை பாலசுப்பிரமணியம் வித்தியாலய மாணவர்களுக்கான கற்றல் உபகரணங்கள் வழங்கும் நிகழ்வு அண்மையில் இடம்பெற்றது. இந்நிகழ்வில் மாணவன் ஒருவன் கற்றல் உபகரணத்தை பெற்றுக்கொள்வதையும் கற்றல் உபகரணங்களைப் பெற்றுக் கொண்ட மாணவர்களையும் படங்களில் காணலாம். (படங்கள்-மானிப்பாய் செய்தியாளர்)

ஜனாதிபதியை மச்சான் என்று அழைத்த அமைச்சர் மேர்வின்

(கொழும்பு)

ஜனாதிபதியை மச்சான் என்று மேர்வின் சில்வா தொலைபேசியில் உரையாடிய போது அழைத்துள்ளார். ஜனாதிபதியின் 68ஆவது பிறந்த தனத்தை முன்னிட்டு கடந்த 18 ஆம் திகதி நாடு முழுவதும் சமய வழிப்பாடுகள் ஏற்பாடு செய்யப்பட்டிருந்தன. அத்துடன் அமைச்சர் மேர்வின் சில்வாவும் களையில் உள்ள விஷ்ணு கோயிலில் விசேட பூஜை வழிப்பாடுகளை ஏற்பாடு செய்திருந்தார்.

இந்த வழிப்பாட்டில் கலந்து கொள்ள ஜனாதிபதி 5.30 மணி அளவில் நேரத்தை ஒதுக்கியிருந்தார். எனினும் ஜனாதிபதி வருவது தாமதமாகியதால், மேர்வின் சில்வா ஜனாதிபதியின் பாதுகாவல ரான நெவில் என்பவரை தொலை பேசியில் தொடர்பு கொண்டார்.

ஏன் தாமதம் என அமைச்சர் மேர்வின் சில்வா பாதுகாப்பு அதிகாரியிடம் வினவிபுள்ளார். போதி பூஜை நடப்பதாகவும் அதுதான் தாமதத்திற்கு காரணம் என்றும் பாதுகாப்பு அதிகாரி குறிப்பிட்டுள்ளார். நேரம் இரவு 8.30 ஐ தாண்டியது.

மேர்வின் சில்வாவுக்கு கோபம் தலைக்கேறியது. தொலைபேசியில் மீண்டும் தொடர்பு கொண்டார். “என்ன மச்சான் செய்றீங்க நான் எவ்வளவு நேரமாக காத்துக் கொண்டிருக்கின்றேன்” என அந்த அதிகாரியை பதிலளிக்க விடாது மேர்வின் பேசிக்கொண்டே இருந்தார்.

பதில் எதுவும் அளிக்காமலேயே அதிகாரியின் தொலைபேசித் தொடர்பு துண்டிக்கப்பட்டது. பாதுகாப்பு அதிகாரியின் தொலைபேசிக்கு வந்த அழைப்பை ஜனாதிபதியே எடுத்தி

ருந்தார். இரவு 9.30 மணியளவில் ஜனாதிபதி கோயிலுக்கு வந்தார். வாகனத்தில் இருந்து இறங்கிய ஜனாதிபதி மேர்வின் சில்வை பார்த்து “ஆ... நான் உனக்கு இப்ப மச்சான் என்ன?” என்றார்.

ஜனாதிபதி அப்படி கூறியதும் அதிர்ச்சியடைந்த மேர்வின் சில்வா, பாதுகாப்பு அதிகாரி நெவில்லை நோக்கினார்.

“என்னால் எதனையும் செய்ய முடியவில்லை. ஜனாதிபதிதான் தொலைபேசி அழைப்புக்கு பதிலளித்தார்” என பாதுகாப்பு அதிகாரி கூறினார்.

இந்த ஜென்மத்தில் இல்லாவிடினும் மறு ஜென்மத்திலாவது அப்படி நடக்க வேண்டும் என்று பிரார்த்தனை செய்வதாக அமைச்சர் மேர்வின் சில்வா ஜனாதிபதியை பார்த்து அடக்கமாக தெரிவித்தார். (அ-2)

பொதுநலவாய உச்சி மாநாட்டினால் முதலீட்டுக்கான வாய்ப்பு கிடைக்கவில்லை

ரவி கருணாநாயக்கம். பி. தொரிவிப்பு

(கொழும்பு)

வெளிவிவகார அமைச்சர் ஜி.எல். பிரிஸ் கடந்த ஐந்து மாதங்களில் 44 வெளிநாட்டு விஜயங்களை மேற்கொண்டுள்ளதாக ஐக்கிய தேசியக் கட்சியின் நாடாளுமன்ற உறுப்பினர் ரவி கருணாநாயக்கா தெரிவித்துள்ளார்.

அவர் மேலும் தெரிவிக்கையில்,

பொதுநலவாய நாடுகள் தலைவர்கள் அமர்வுகளுக்காக அவ் அமைப்பில் அங்கம் வகிக்கும் நாடுகளுக்கு இவ்வாறு விஜயம் செய்துள்ளார்.

இந்த விஜயங்களுக்காக 150 மில்லியன் ரூபா செலவிடப்பட்டது.

எனினும், 21 நாடுகளின் தலைவர்களே இலங்கையில் நடைபெற்ற பொதுநலவாய நாடுகள் தலைவர்கள் அமர்வுகளில் பங்கேற்றனர்.

ஆயினும் அமைச்சர் மற்றும் அதிகாரிகளின் வெளிநாட்டுப் பயணச் சீட்டுக்கள், ஹோட்டல் அறைகள் என்பவற்றுக்காக 150 மில்லியன் ரூபா பொதுமக்கள் பணம் விரயமாக்கப்பட்டுள்ளது.

33 நாடுகளைச் சேர்ந்த தலைவர்கள் இந்த அமர்வுகளில் பங்கேற்கவில்லை என்பதோடு, அதிகளவில் முதலீட்டு வாய்ப்புகள் கிடைக்கவில்லை எனவும் அவர் மேலும் சுட்டிக்காட்டியுள்ளார். (அ-2)

அணுவாயுத குறைப்பு

ஜெனீவா பேச்சுவார்த்தையில் ஈரான் ஒப்பந்தம் கைச்சாத்து

(ஜெனீவா)

ஜெனீவாவில் இடம்பெற்ற பேச்சுவார்த்தையை அடுத்து அணுவாயுத நடவடிக்கைகளைக் குறைத்துக் கொள்ள ஈரான் ஒப்பந்தத்தில் கையெழுத்திட்டுள்ளது.



ஈரான் அணு ஆயுதங்களைக் குவித்துவருவதாக மேற்கத்திய நாடுகள் குற்றம் சாட்டிவந்தன. இதனையடுத்து அமெரிக்கா, ஈரான் மீது பொருளாதாரத்தடைகளைக் கொண்டுவந்தது.

ஆனால், ஈரானின் முன்னைய அஹமதிநிஜாத் அரசு அணு ஆயுதங்களை நாங்கள் ஆக்கபூர்வ பணிகளுக்காகவே பயன்படுத்த வுள்ளோம் என்றும் பிடிவாதமாக கூறிவந்தது. மேற்கத்திய நாடுகள் ஈரானின் அணுஆயுத நடவடிக்கைகளை குறைத்துக்கொள்ள பேச்சுவார்த்தைக்கு உடன்பட வேண்டும் என்று வலியுறுத்தின.

சமீபத்தில் ஈரானின் ஆட்சி மாற்றம் ஏற்பட்டு மிதவாதியான ஜனாதிபதி ஹாஸன் ரஹானி ஜனாதிபதியானார். இதனையடுத்து ஜெனீவாவில் கடந்த நான்கு நாட்களாக நடந்த மேற்கத்திய நாடுகளுடனான பேச்சுவார்த்தையில் ஈரான் கலந்துகொண்டது. அமெரிக்கா, ரஷ்யா, சீனா, பிரித்தானியா, பிரான்ஸ், ஜெர்மனி ஆகிய நாடுகளின் பிரதிநிதிகளும் கலந்துகொண்ட இக்கூட்டத்தில் நிறைவேற்று ஒப்பந்தத்தில் ஈரான் கையெழுத்திட்டது.

அந்த ஒப்பந்தத்தில் கூறப்பட்டிருப்பதாவது, ஈரானில் சர்வதேச அணுஆயுத ஆய்வாளர்களை அணுமதிக்க வேண்டும். அணுஆயுத செறிவூட்டல் நடவடிக்கைகளை குறைத்துக் கொள்ள வேண்டும்.

இதற்கு மாற்றாக ஈரான் மீது

சமீபத்தில் ஈரானின் ஆட்சி மாற்றம் ஏற்பட்டு மிதவாதியான ஜனாதிபதி ஹாஸன் ரஹானி ஜனாதிபதியானார். இதனையடுத்து ஜெனீவாவில் கடந்த நான்கு நாட்களாக நடந்த மேற்கத்திய நாடுகளுடனான பேச்சுவார்த்தையில் ஈரான் கலந்துகொண்டது. அமெரிக்கா, ரஷ்யா, சீனா, பிரித்தானியா, பிரான்ஸ், ஜெர்மனி ஆகிய நாடுகளின் பிரதிநிதிகளும் கலந்துகொண்ட இக்கூட்டத்தில் நிறைவேற்று ஒப்பந்தத்தில் ஈரான் கையெழுத்திட்டது.

அந்த ஒப்பந்தத்தில் கூறப்பட்டிருப்பதாவது, ஈரானில் சர்வதேச அணுஆயுத ஆய்வாளர்களை அணுமதிக்க வேண்டும். அணுஆயுத செறிவூட்டல் நடவடிக்கைகளை குறைத்துக் கொள்ள வேண்டும்.

இதற்கு மாற்றாக ஈரான் மீது

விதிக்கப்பட்டிருந்த பொருளாதாரத் தடைகள் காரணமாக அந்நாட்டுக்கு 7 பில்லியன் டொலர் பண உதவி கொடுக்கப்பட வேண்டும். ஈரான் மீது புதியதாக எந்த அணு ஆயுத தடைகளும் 6 மாதங்களுக்கு இருக்கக்கூடாது. அணுசக்தி செறிவூட்டலை ஈரானின் மின் உற்பத்தி நிலையங்களில் பயன்படுத்த அணுமதிக்க வேண்டும் என அந்த ஒப்பந்தத்தில் கூறப்பட்டுள்ளது.

இதுகுறித்து ஈரான் ஜனாதிபதி ஹாஸன் ரஹானி கூறுகையில், ஈரானின் அணுசக்தி உரிமைகளுக்கு உட்பட்டே இந்த உடன்படிக்கை நிறைவேற்றப்பட்டுள்ளது என்றார். (2)

பாகிஸ்தானுடன் பேச்சுவார்த்தை

நடத்தமாட்டோம்-தலிபான்கள் உறுதி



பாகிஸ்தான் அரசுடன் பேச்சுவார்த்தை நடத்தமாட்டோம் என தலிபான்கள் திட்டவாட்டமாக தெரிவித்துள்ளனர். பாகிஸ்தானில் அமைதியை நிலைநாட்டுவதற்கு தலிபான்களுடன் பேச்சுவார்த்தை நடத்தி தர்வு

காண விரும்புவதாக பாக். பிரதமர் நவாஸ் ஷெரீப் தெரிவித்திருந்தார். இந்நிலையில் வர்ஜிஸ்தான் பகுதியில் அமெரிக்கா நடத்திய ஆளில்லா விமானத் தாக்குதலில் தலிபான்களின் தலைவர் ஹகிமுல்லா மசூத் கொல்லப்பட்டார். இச்சம்பவத்திற்கு பாகிஸ்தான் கண்டனம் தெரிவித்திருந்த போதிலும், இரட்டை வேடம் போடுவதாக தலிபான்கள் குற்றம் சாட்டியுள்ளனர். இந்நிலையில், பாகிஸ்தான் அரசுடன் பேச்சுவார்த்தை நடத்த மாட்டோம் என தலிபான்கள் திட்டவாட்டமாக தெரிவித்துள்ளனர். இதுகுறித்து பாகிஸ்தான் தலிபான் செய்தித்தொடர் பாளர் ஷஹிதில்லா ஷகித் கூறுகையில்,

தலைவர் ஹகிமுல்லா மசூத்தைக் கொன்றவர்களை நாங்கள் மன்னிக்கப் போவதில்லை. பஞ்சாப் மற்றும் பஹூஸிஸ்தானின் தூரப்பகுதிகளில் இருந்தும் அவர்களை நாங்கள் விரட்டியடிப்போம். எங்களுக்கு எதிராக அதிகமான தாக்குதலை நடத்திய கைபர் பாக்து நவா பகுதியிலிருந்து அரசுப்படையினரை விரட்டும் நடவடிக்கைகளைத் தொடருவோம். பொதுமக்களை நாங்கள் குறிவைக்க மாட்டோம், பழங்குடியின மக்கள் கூட அமெரிக்க ஆளில்லா விமானத் தாக்குதலை தடுத்து நிறுத்த முடியும். ஆனால், நவாஸ் ஷெரீப் தலைமையிலான அரசு, ஒரு கையாலாகாத அரசாக உள்ளது என தெரிவித்துள்ளார். (2)



உலக தாசிளம்

சிரியாவில் போர் விமானங்கள் குண்டு வீசி தாக்குதல்

பொதுமக்கள் 44 பேர் பலி!

(பெய்ரூட்) சிரியாவில் இரு மாவட்டங்களில் போர் விமானங்கள் குண்டு வீசித் தாக்கியதில் 44 பொதுமக்கள் உயிரிழந்தனர்.

சிரியாவின் மிகப்பெரிய நகர



மான அலெப்போ நகருக்கு அருகில் போராளிகள் வசமுள்ள இரண்டு மாவட்டங்களில் ஜனாதிபதி ஆசாத் தின் போர் விமானங்கள் நேற்று முன்தினம் குண்டுகள் வீசி தாக்குதல் நடத்தியுள்ளன. இந்த தாக்குதலை மூன்று முறையாக நடத்தப்பட்டது.

இதில் அல்பாப் பகுதிகளில் ஜெட் விமானங்கள் குண்டுகளை வீசி தாக்குதல் நடத்தியதில் பொதுமக்கள் 22 பேர் கொல்லப்பட்டனர் என்று பிரிட்டன் மனித உரிமை அமைப்பினர் குற்றம் சாட்டியுள்ளனர்.

ஹல்வானியே பகுதியில் போரா

ளிகளின் நிலைகளை கண்டறிய முடியாத போர்விமானங்கள், அப்பகுதியில் மக்கள் கூட்டம் நிறைந்து காய்கறி சந்தையின் மீது குண்டுகளை வீசியுள்ளன. இதில் குறைந்தது 15 பேர் வரை கொல்லப்பட்டனர்.

மூன்றாவது முறையாக கராம் எல் பெய்க் மாவட்டத்தில் வீசப்பட்ட குண்டுகளுக்கு 7 பேர் கொல்லப்பட்டனர்.

ஆனால், அரசு தொலைக்காட்சி, தீவிரவாதிகளின் நிலைகள் மீதுதான் நாங்கள் தாக்குதல் நடத்தியுள்ளோம் என்று இதற்கு மறுப்பு தெரிவித்துள்ளது. (2)

பாராளுமன்ற தேர்தலையடுத்தே

இந்தியா-பாக். பேச்சுவார்த்தை

பாக். பிரதமர் நவாஸ் தெரிவிப்பு

(இஸ்லாமாபாத்)

இந்தியா- பாகிஸ்தான் ஆகிய நாடுகளுக்கிடையில் தீர்க்கப்படாத பல்வேறு பிரச்சினைகள் உள்ளன. இவற்றிற்கு பேச்சுவார்த்தை மூலமே தீர்வு காணப்பட வேண்டும். அடுத்த தாண்டு இந்தியாவில் நடைபெறும் பாராளுமன்றத் தேர்தலுக்குப் பின்னர் தான் பேச்சுவார்த்தைக்கான வாய்ப்பை உருவாக்க வேண்டும் என பாகிஸ்தான் பிரதமர் நவாஸ் ஷெரீப் தெரிவித்துள்ளார்.

இந்தியாவுடன் சிறந்த உறவு வைத்துக் கொள்ள வேண்டும் என்பதே எங்கள் கட்சியின் கொள்கையாகும். அதில் எந்த மாற்றமும் இல்லை. எல்லையில் நடந்த துப்பாக்கி சூடு மற்றும் பதற்றமான சூழ்நிலை காரணமாக பேச்சுவார்த்தை நடத்துவதில் இருதரப்பினருக்கும் ஆர்வம் இல்லாது போனது.

இந்தியா-பாகிஸ்தான் நாடுகளுக்கிடையில் தீர்க்கப்படாது பல்வேறு பிரச்சினைகள் உள்ளன. இவை தொடர்பாக பேச்சுவார்த்தை நடத்துவதில் தொடர்ந்து முட்டுக்கட்டைகள் ஏற்பட்டு வருகிறது.

இஸ்லாமாபாத்தில் நடைபெற்ற



நிகழ்ச்சியொன்றில் கலந்துகொண்டு உரையாற்றுகையிலேயே பாகிஸ்தான் பிரதமர் மேற்கண்டவாறு கூறினார். அவர் தொடர்ந்து கூறுகையில்,

காஷ்மீர் பிரச்சினை உள்ளிட்ட அனைத்து பிரச்சினைகள் தொடர்பாகவும் இரு நாடுகளும் பேச்சுவார்த்தை நடத்தி தீர்வு காண வேண்டும்.

அடுத்த ஆண்டு இந்தியாவில் நடைபெறும் பாராளுமன்றத் தேர்தலுக்குப் பின்னர் பேச்சுவார்த்தைக்கான வாய்ப்பை உருவாக்க வேண்டும்.


வாஜ்பாய் உண்மையிலேயே

ஒரு இராஜதந்திரி காஷ்மீர் பிரச்சினை உள்ளிட்ட அனைத்து பிரச்சினைகளும் ஒரு வருடத்திற்குள் தீர்க்கப்பட வேண்டும் என்று 1999 ஆம் ஆண்டு என்னிடம் அவர் கூறினார். அந்த வழியில் பேச்சுவார்த்தையை முன்னெடுத்துச் செல்ல நான் விரும்புகிறேன். தேர்தலுக்கு (பாகிஸ்தானில்) முன்பே இதனைக் கூறியிருக்கிறேன்.

மே மாதம் பாகிஸ்தானில் நடைபெற இருக்கும் பொதுத் தேர்தலில் இந்தியாவுக்கு எதிரான பிரசாரம் இருக்காது.

இந்தியாவுக்கு எதிராக ஒரு வார்த்தைகூட பேசமாட்டோம். ஆனால், இந்தியாவில் பாகிஸ்தானுக்கு எதிரான பிரசாரம் நடந்து கொண்டிருக்கிறது.

இவ்வாறு பேசுவதில் இருந்து இரு நாடுகளும் வெளியே வர வேண்டும் என்று நான் நினைக்கிறேன். நாங்கள் ஏற்கனவே வெளியில் வந்து விட்டோம். எனது கட்சிதான் இதற்கு அடித்தளம் அமைத்தது. 1997 தேர்தலில் கூட இதனையே பின்பற்றினோம் என்றார். (2)



அரசு முறைப்பயணமாக எகிப்துக்கு விஜயம் மேற்கொண்ட துருக்கி பிரதமர் ரெசெப் தயயீப் எட்பாகன் தலைநகர் கெய்ரோவில் எகிப்து ஜனாதிபதி முகம் மது மோர்சியை சந்தித்துக் கலந்துரையாடியதைப் படத்தில் காணலாம்.

பணம் தேடுவது முட்டாளுக்குக் கூடத் தெரியும். அதைச் செலவு செய்வதற்கு அறிஞனுக்குத்தான் தெரியும்.

- ஓர் அறிஞன்



வலம்புரி

T.P : 021 567 1530

website : www.valampurii.lk

சம்பிரதாய சடங்காகிப் போன வரவு செலவுத் திட்டம் பாரீர்!

முன்பெல்லாம் பாராளுமன்றில் வரவு செலவுத் திட்டம் சமர்ப்பிக்கப்படும்போது அதற்கு காத்திரமான முக்கியத்துவம் கொடுக்கப்படும். நிதி அமைச்சரினால் வரவு செலவுத் திட்டம் சமர்ப்பிக்கப்படுவதற்கு மூன்று, நான்கு தினங்களுக்கு முன்னதாகவே அதுபற்றிய பேச்சுக்களும் அறிவிப்புகளும் பேசப்படுவதாகிவிட்டன.

பாராளுமன்றில் வரவு செலவுத் திட்டம் சமர்ப்பிக்கப்பட்ட பின்னர் சிறிது காலம் அது பற்றிய பேச்சுக்களே அடிபடும். அந்தளவிற்கு வரவு செலவுத் திட்டத்தின் மீது மக்கள் அதீத கவனம் செலுத்தினர்.

முன்னைய காலங்களில் வரவு செலவுத் திட்டம் நள்ளிரவு வேளையிலேயே சமர்ப்பிக்கப்படும். வரவு செலவுத் திட்ட முன்மொழிவுகளை அறிவுதற்காக மக்கள் விழித்திருப்பதும் உண்டு.

ஒரு முறை பாராளுமன்றத்தில் நள்ளிரவு வேளையில் நிதியமைச்சரினால் சமர்ப்பிக்கப்பட்ட வரவு செலவுத் திட்டத்தில் பொருட்களின் விலைகள் கடுமையாக அதிகரிக்கப்பட்டிருந்தன. இதனால் மக்களின் வாழ்க்கைச் செலவு கடுமையாக உயர்வடைய ஏதுவாயிற்று. இதுகுறித்து ஈழநாடு பத்திரிகையின் ஆசிரியராக இருந்த என். சபாரட்ணம் அவர்கள் ஈழநாடு பத்திரிகையில் **நள்ளிரவில் நடும் பயின்றானே** என்று தலைப்பிட்டு ஆசிரியர் தலையங்கம் எழுதியிருந்தார். அவர் எழுதியிருந்த ஆசிரியர் தலையங்கத்தை அப்போது வாசித்தவர்கள் பொருட்களின் விலையேற்றத்தின் கவலையையும் மறந்து விழுந்து விழுந்து சிரித்தனர்.

வரவு செலவுத் திட்டத்திற்கு அன்றிருந்த முக்கியத்துவம் இன்று அடியோடு இல்லாது போயிற்று. வரவு செலவுத் திட்டம் பாராளுமன்றில் எப்போது சமர்ப்பிக்கப்படுகின்றது என்பது கூடத் தெரியாத அளவில் வரவு செலவுத் திட்டம் குறித்து மக்களின் ஆர்வம் சிதைந்து விட்டது.

இதற்கெல்லாம் அடிப்படைக் காரணம் இந்த நாட்டில் நிதியமைச்சர் பதவியை தனியொரு அமைச்சர் வகிக்காமல் ஜனாதிபதியே அந்தப் பொறுப்பை வகிப்பதும் அபிவிருத்தியை நோக்கிய வரவு செலவுத் திட்டம் இன்றில்லாமல் போருக்கும் பாதுகாப்புக்குமான செலவினங்களை கண்மண் தெரியாமல் அதிகரிப்பதுவுமே காரணம் எனலாம்.

பொருட்களின் விலைகளை கண்டபாட்டில் உயர்த்திவிட்டு அரசு உத்தியோகத்தர்களுக்கு ஆயிரத்து 200 ரூபாய் சம்பள உயர்வு என்றால் அந்த வரவு செலவுத் திட்டத்தின் மீது யாருக்குத்தான் ஆர்வமும் அக்கறைப்படும் ஏற்படும்.

ஒரு ஜனநாயக நாட்டில் சமர்ப்பிக்கப்படுகின்ற வரவு செலவுத் திட்டமே எதிர்க்கட்சிகளின் கடுமையான எதிர்ப்பிற்கும் பொதுமக்களின் அதிகமான விமர்சனத்திற்கும் உட்படுவது. அதே நேரம் வரவு செலவுத் திட்டத்தின் முன்மொழிவுகள் ஆட்சி தொடர்வதற்கும் வீழ்வதற்கும் காலாக இருக்கும். அத்தகைய சம்பவங்கள் இந்த நாட்டில் நடந்ததும் உண்டு.

சீனிக்கு விலையேற்றிய ஒரு அரசாங்கம் பட்டாடு இந்த நாட்டில் அரசியல் வரலாற்றில் பெரிய தொரு பட்டிவி. ஆனால் இன்று அத்தகைய நிலைமைகள் அனைத்தும் அடிபட்டுபோய் இப்போது வரவு செலவுத் திட்டம் சமர்ப்பிக்கப்பட்டதாம் என்று சிலர் கதைக்கும் அளவில் நிலைமை மாறிவிட்டது.

என்ன செய்வது! ஜனநாயகத்தின் பேரால் ஆட்சி நடந்தாலும் அங்கு ஜனநாயகப் பண்புகள் இல்லை யாயின் அல்லது இனாதிபான பேதமையில் அரசு எது செய்தாலும் அதனை ஆதரிப்பது பெரும்பான்மை இனத்தின் தார்மிகக் கடமை என்ற பேரினவாத சிந்தனை மேலோங்கியுள்ள ஒரு நாட்டில் வரவு செலவுத் திட்டம் என்பது சம்பிரதாயமான சடங்கே அன்றி அங்கு விமர்சனத்திற்கும் ஆய்வுகளுக்கும் இடமே இருக்கமாட்டாதென்பதே நிதர்சனம்.

கடந்த கால மாற்றங்களைக் கொண்டு ஒற்றுமையுடன் போராடுவோம்!

இம்மானுவேல் அடிகளார் அழைப்பு

கடந்த ஒரு ஆண்டில் களத்திலும் புலத்திலும் ஏற்பட்டுள்ள மாற்றங்களைக் கருத்தில் கொண்டு நிதானமாகவும் அர்ப்பணிப்புடனும் செயற்பட வேண்டிய தேவை அனைவர்க்கும் உண்டு என எஸ்.ஜே.இம்மானுவேல் அடிகளார் வலியுறுத்தியுள்ளார். மாவீரர் தினத்தை முன்னிட்டு

அவர் வெளியிட்டுள்ள செய்திக் குறிப்பிலேயே இவ்வாறு குறிப்பிடப்பட்டுள்ளது. இது தொடர்பில் அதில் மேலும் தெரிவிக்கப்பட்டுள்ளதாவது: இன்று ஈழத் தமிழரின் தேசிய தினமாகும். எமது மண்ணும் மக்களும் விடுதலை பெற உயிர் நீத்த மாவீரர்களையும் மக்களையும் நினைவில்

வைத்து வணங்கும் புனித நாளாகும். இந்நாளில் விடுதலைப் போராட்டத்தை தொடரும் நாங்கள் எம்மை மீளாய்வு செய்து தற்போதைய வருங்கால சவால்களுக்கு முகங் கொடுக்க, தகுந்த முறையில் எமது பலத்தையும், ஒருங்கிணைப்பையும், புரிந்துணர்வையும் ஒற்றுமையையும் பெருக்கிக் கொள்ள வேண்டும்.

கடந்த ஒரு ஆண்டில் களத்திலும் புலத்திலும் பல மாற்றங்கள் ஏற்பட்டிருக்கின்றன. அவைகளைக் கருத்தில் கொண்டு நிதானமாகவும் அர்ப்பணிப்புடனும் செயற்பட வேண்டிய தேவை அனைவர்க்கும் அனைத்து அமைப்புகளுக்கும் உண்டு. இலட்சிய ஒற்றுமை நிறைவேற சேர்ந்து செயற்படுதல் மிக முக்கியம்.

குறை கூறுவதும் போட்டி போடுவதும் போராடிகளின் பண்பல்ல. இலட்சியத்தை மாத்திரம் நோக்கி மற்றவர்கள் மற்றைய அமைப்புகள் எடுக்கும் முயற்சிகளுக்கும் உணர்வுமும் ஒத்துழைப்பும் கொடுங்கள்.

புனித விடுதலை இலட்சியத்திற்கு அர்ப்பணிப்புடனும் பிரமாணிக்கத்துடனும் பணி புரிய எல்லோரும் எழுந்து வாருங்கள். போராட்டப்பயணம் நீண்டது. பல சந்திகளினால் தொடர்பட வேண்டும். இளைஞருக்கும் பெண்களுக்கும் இடமளிக்க வேண்டும்.

எமக்குள்ளே அடக்க ஒடுக்கு முறைகள் ஒழிய வேண்டும். உள்ளத்தில் உண்மையான விடுதலை பிரக்க வேண்டும். மற்றவரை, எதிரிகளைத் தன்னும், அடக்க அழிக்காது, உண்மைக்கும் நீதிக்கும் சமாதானத்திற்கும் அவர்களுக்கும் வென்றெடுக்க வேண்டும்.

மாவீரரின் அர்ப்பணிப்பும, விடாமுயற்சியும், துணிவும் எங்கள் போராட்டத்திற்கு உணர்வுமும் உட்படும் தருவதாக! என இக்குறிப்பில் அவர் தெரிவித்துள்ளார். (எ-4)

மாவீரர்களை நினைவு கூரக்கோரி பஸ் நிலையத்தில் துண்டுப்பிரசுரம்

(யாழ்ப்பாணம்)

தாயக விடுதலைக்காக வித்தாகிப் போன மாவீரர்களின் நினைவு கூரக் கோரி யாழ். மத்திய பேருந்து நிலையத்தில் துண்டுப்பிரசுரங்கள் விநியோகிக்கப்பட்டுள்ளன.

இத் துண்டுப் பிரசுரங்கள் நேற்று நேற்று முன்தினமும் விநியோகிக்கப்பட்டுள்ளதாக தெரிவிக்கப்படுகின்றது.

அத்துண்டுப் பிரசுரங்களில் விடுதலையினை நோக்காகக் கொண்டு களமாடி உயிர் நீத்த எம் மாவீரர்கள் என்றென்றும் நினைவு கூரப்பட வேண்டியவர்கள்.

எம் மூச்சுக்காற்று உள்ளவரை எம் மாவீரர்களின் நினைவு நாம் மறவோம் என எழுதப்பட்டுள்ளதோடு மாவீரர்களின் கல்லறைகள் கார்த்திகைப் பூ ஆகியவற்றின் புகைப்படங்களும் அச்சிடப்பட்டு இறுதியில் புலிகளின் தாகம் தமிழீழத் தாயகம் என்ற வாசகங்களும் எழுதப்பட்டுள்ளது.

கடந்த 21ஆம் திகதி முதல் எதிர்வரும் 27ஆம் திகதி வரை தமிழீழ விடுதலைப் புலிகள் மாவீரர் வாரமாக

பிரகடனப்படுத்தியுள்ளனர்.

இம் மாவீரர் வாரம் புலம்பெயர் தேசங்களில் அனுஷ்டிக்கப்படுகின்ற போதிலும் இலங்கையில் அனுஷ்டிப்பதற்கு தடைவிதிக்கப்பட்டுள்ளது.

எனினும் தமிழர்கள் வாழும் வடபகுதியில் பாதுகாப்பு கெடுபிடி களுக்கு மத்தியிலும் பரவலாக மாவீரர்கள் தின அனுஷ்டிப்புக்கள் இடம் பெற்று வருவது வழமையாகும்.

இந்நிலையில் வடக்கு மாகாணத்தினை தமிழ்த் தேசியக் கூட்டமைப்பு கைப்பற்றியதன் பின்னர் வடபகுதியில் கடந்த காலங்களை விட தற்போது இவ் மாவீரர் தின அனுஷ்டிப்புக்கள் அதிகமாக இடம் பெற்று வருகின்றது.

எனினும் இவற்றினை கண் காணிப்பதற்கு இராணுவம் மற்றும் பொலிஸார், புலனாய்வாளர்கள் களமிறக்கி விடப்பட்டுள்ளனர்.

இதேவேளை அண்மையில் யாழ். பல்கலைக் கழகத்தில் இவ்வாறான துண்டுப் பிரசுரம் இனந்தெரியா நபர்களினால் விநியோகிக்கப்பட்டுள்ளமை குறிப்பிடத்தக்கது. (எ-4)

மஹா சிறையிலிருந்து 4 கைதிகள் தப்பியோட்டம்

மஹா சிறையில் இருந்து 4 கைதிகள் தப்பிச் சென்றுள்ளதாக சிறைச் சாலைகள் திணைக்களம் தெரிவித்துள்ளது.

இவர்கள் நேற்று முன்தினம் மாலை தப்பிச் சென்றுள்ளனர்.

கொள்ளைச் சம்பவங்களுடன் தொடர்புடைய 4 குற்றவாளிகளே இவ்வாறு தப்பியோடியுள்ளதாக திணைக்களம் குறிப்பிட்டுள்ளது.

தப்பியோடிய கைதிகள், மாறவில், தங்கொட்டுவ, ஜாஎல மற்றும் பொலனறுவை பிரதேசங்களைச் சேர்ந்தவர்கள் என தெரியவருகிறது. (அ-2)

புலிகளின் அடுத்த தலைமையகம் மொரிசியஸில் உருவாக்கம்

(கொழும்பு)

தமிழீழ விடுதலைப் புலிகளின் அடுத்த தலைமையகம் மொரிசியஸ் நாட்டில் உருவாக்கப்படலாம் என சிங்கள உடகமொன்று சந்தேகம் வெளியிட்டுள்ளது.

சர்வதேச புலனாய்வுப் பிரிவை மேற்கோள்காட்டி குறித்த தகவல் வெளியிடப்பட்டுள்ளது.

மொரிசியஸில் 9 வீதமானவர்கள் தமிழர்கள் எனவும், மொத்த சனத்தொகையில் 75 வீதமானவர்கள்

இந்திய தமிழர் பூர்வீகத்தைக் கொண்டவர்கள் எனவும் தெரிவிக்கப்படுகிறது.

இதனால் மொரிசியஸில் புலிகள் அமைப்பின் செயற்பாடுகளுக்கு உசிதமான பின்னணி காணப்படுகின்றது.

புலிகளுக்கு ஆதரவான தரப்பினர் பிரயோகித்த அழுத்தம் காரணமாக அண்மையில் நடைபெற்று முடிந்த பொதுநலவாய நாடுகள் அரசு தலைவர்கள் மாநாட்டில் மொரிசியஸ் நாட்டுப் பிரதமர் ராம் குலாம் பங்கேற்கவில்லை எனத் தெரிவிக்கப்படுகிறது. (அ-2)

வேதாத்திரி மகரிஷியின் நற்சிந்தனை

இறையின் அரசாட்சி

ஒருவர் இறையுணர்வு பெற்றுவிடுகிறார். அவர் பெறும் விளக்கம் என்ன? பேரியக்க மண்டலம் முழுவதும் காணப்படும் காட்சிகள் விண் எனும் நுண்துகளும் இறைவெளியும் தான். தான் இந்த இரண்டு தத்துவங்களின் கூட்டு இயக்கம்தான் அனைத்துத் தோற்றங்களும். ஒவ்வொரு தோற்றத்திலும் விண், வெளி இவற்றின் விசித்த அளவுதான் வேறுபடும். இந்த இரண்டில் வெளியேதான் இறைநிலையாக, பூரணப் பொருளாக, தெய்வமாக உணருகிறார். எந்தப் பொருளிலும் எல்லா இடங்களிலும் ஊடுருவி நிறைந்துள்ளது சர்வ வல்லமையுடைய இறைவெளியே. ஒவ்வொரு விண் எனும் பரம அணுவைச் சுற்றிலும் இருப்பது இறைவெளியே.



விண்துகள் சுழற்சி விரைவில் சூழ்ந்துள்ள இருப்பு நிலையாகிய இறைவெளியில் உரசும் போது எழும் அலையே காந்தம். இந்தக் காந்தம் விண் களம், காற்று, அழுத்தக்காற்று, நீர், நிலம் ஆகிய ஜம்புதங்களில் முறையே அழுத்தமாக, ஒலியாக, ஒளியாக, சுவையாக, மணமாகத் தன்மாற்றம் பெறுகிறது. அதே காந்தமானது சீவ இனங்களில் மனமாக இயங்குகிறது. இறை நிலையிலிருந்து விண்துகளின் உரசலால் எழுந்த காந்த அலை அதே விண்துகள் கூட்டு இயக்கங்களான பஞ்ச பூதங்களில் பஞ்ச தன்மாத்திரைகளாகவும் உயிரினங்களில் மனமாகவும் இயல்புக்கம் பெற்று இயங்குகிறது. அதே காந்த ஆற்றல்தான் ஒரு சீவன் உண்ணும் உணவை இரசும், இரத்தம், சதை, கொழுப்பு, எலும்பு, மூளை, சுக்கிலம் ஆகிய ஏழு தாதுக்களாக மாற்றி உடலைச் சீராக நடத்துகிறது.

இவ்வாறு இறை நிலையானது (தெய்வம்) தனது காந்தமென்ற ஆற்றலால் உடலைச் சீராக நடத்தும்போது எனது புலன் உணர் ஆர்வத்திலேழும் செயல்களாகிய உணவு, உழைப்பு, ஓய்வு, உடலுறவு, எண்ணம் ஆகிய ஜந்து செயல்கள் இறையாற்றலின் செயல்களைச் சீர்குலைக்கவோ, தடைசெய்யவோ, முரண்படுத்தவோ கூடாது. அதற்கு ஒத்தவழியிலேயே என் புலன் மனம் விருப்பச் செயல்களை அமைத்து அந்த இறைநெறி வழிபட்டு அதன் வழியே வாழவேண்டும் என்ற விளக்கமும் அதற்கேற்ற செயல்களும் தான் இறைவழிபாடு. எனது உடல், உள்எம் இவற்றில் இறையாற்றல் அதன் அருட்செயலை ஆற்றுவதுபோல், எல்லா மனிதரிடத்திலும் செயல்புரிகின்றது. சீவனின் உடலில் மாத்திரமன்று எல்லாச் சடப்பொருளிலும் அவ்வியற்கை ஆற்றலின் அறிவாட்சித் தரத்தை மதித்து நான் செயல்புரிய வேண்டும் என்ற இறையுணர்வில் தெளிந்த அறிவின் விழிப்பில் வாழும் வாழ்க்கையே உண்மையான வழிபாடாகும்.

தேர்தல்களை சீர்குலைக்க பயங்கரவாதிகள் சதித்திட்டம்

பாதுகாப்பை பலப்படுத்துமாறு மன்மோகன் எச்சரிக்கை (புதுடில்லி)

அடுத்தாண்டு நடைபெறவுள்ள லோக்சபா தேர்தலையும் சட்ட சபை தேர்தல்களையும் சீர்குலைக்க பயங்கரவாதிகள் சதித்திட்டம் தீட்டலாம். எனவே பாதுகாப்பை பலப்படுத்த வேண்டும். பாதுகாப்புப் படைகள் மிகவும் உஷாராக இருக்க வேண்டும் என பிரதமர் மன்மோகன் சிங் எச்சரித்துள்ளார்.

டில்லியில் நேற்றுமுன்தினம் நடந்த அனைத்து மாநில பொலிஸ் உயரதிகாரிகள் கூட்டத்தில் பிரதமர் மன்மோகன் சிங் கலந்து கொண்டார்.

அப்போது அவர் உரையாற்றிய தாவது, சமீபகாலமாக ஒரு சில மாநிலங்களில் மத மற்றும் ஜாதி மோதல்கள் அரங்கேறி வருகின்றன. நாட்டின் ஏதாவது ஒரு பகுதியில் நடக்கும் மோதல்கள்தானே என இந்த விடயத்தில் அதிர்ச்சிதராதபடி இருந்துவிடக் கூடாது. எந்தவித பயமும் விருப்பு வெறுப்பும் இன்றி உறுதியுடன் செயற்பட்டு இதுபோன்ற கலவரங்களை அடக்க வேண்டும்.

அனைத்து மாநில பொலிஸ், டி.ஜி.பி.க்களும் முன் எச்சரிக்கையுடனும் உஷாருடனும் இருக்க வேண்டும். சமீபகாலமாக சமூக வலைத்தளங்கள் மூலமாக கல

வரங்களைத் தூண்டும் வகையிலான விடயங்கள் வெளியாகி வருகின்றன.

இந்த விடயத்தில் கவனமாக இருக்க வேண்டும். கருத்து சுதந்திரம் என்ற பெயரில் கலவரங்களைத் தூண்டுவதைத் தடுக்க வேண்டும். தற்போது ஜந்து மாநில சட்டசபை தேர்தல்கள் நடக்கின்றன. இவற்றைத் தொடர்ந்து அடுத்தபடியாக லோக்சபா தேர்தலும் அதற்கடுத்து அரியானா உள்ளிட்ட மாநிலங்களின் சட்டசபைத் தேர்தல்களும் நடக்கின்றன.

இந்த தேர்தல்களை சீர்குலைக்க பயங்கரவாதிகள் சதித்திட்டம் தீட்டக் கூடும். இதற்கு நாம் இடமளித்து விடக் கூடாது. பாதுகாப்பு படையினர் மிகவும் உஷாராக இருக்க வேண்டும். லஷ்கர் இ தொய்பா போன்ற பயங்கரவாத அமைப்புகள், தங்கள் நடவடிக்கைகளை தீவிரப்படுத்தி



தியுள்ளன. எல்லைப் பகுதியில் ஊடுருவல்கள் நடப்பதற்கு இந்த அமைப்பு காரணமாகவுள்ளது.

எனவே எல்லைப் பகுதியில் கண்காணிப்பையும் பாதுகாப்பையும் அதிகரிப்பது அவசியம். நம் உளவுத் துறையும் துணை இராணுவப்படையும் தங்கள் பணிகளை சிறப்பாக செய்து வருகின்றன. குறிப்பாக நக்ஷலைட் ஆதிக்கம் உள்ள சத்தீஸ்கர் மாநிலத்தில் சட்டசபை தேர்தல் அமைதியாக நடப்பதற்கு இவை பெரிதும் உதவின என பிரதமர் கூறினார். (2)



மேற்கு வங்க மாநிலம் கொல்கத்தாவில் பர்த்வான் பல்கலை பட்டமளிப்பு விழா அண்மையில் நடைபெற்றது. இந்நிகழ்வில் கலந்து கொண்ட ஜனாதிபதி பிரணாப் முகர்ஜிக்கு ஆளுநர் எம்.கே. நாராயணன் நினைவுப் பரிசில் வழங்குவதைப் படத்தில் காணலாம்.

மோடியை பிரதமராக்க நடைபயண பிரசாரம் பொன்.ராதாகிருஷ்ணன் தெரிவிப்பு

(சென்னை) நேரேந்திர மோடியை பிரதமராக்கும் முனைப்பில் எதிர்வரும் டிசம்பர் மாதம் முதலாம் திகதி முதல் 22 ஆம் திகதிவரை தமிழகம் முழுவதிலுமுள்ள வீடுகள் தோறும் பொது மக்களைச் சந்திக்கும் நடை பயண பிரசாரம் நடைபெறும் என பா.ஜ.க. மாநில தலைவர் பொன். ராதாகிருஷ்ணன் தெரிவித்துள்ளார்.

பூதப்பாண்டி அருகே துவரங்காட்டில் தோவாளை ஒன்றிய பாரதிய ஜனதா சார்பில் பெரியவர்கள் சந்திப்பு நிகழ்ச்சி ஒன்று நடந்தது.

இதில் பா.ஜ.க. மாநில தலைவர் கலந்து கொண்டு உரையாற்றுகையிலேயே மேற்கண்டவாறு கூறினார்.

அவர் தொடர்ந்து கூறுகையில், தமிழகத்தில் பாரதிய ஜனதா கட்சியுடன் கூட்டணி அமைத்து பாராளு

மன்ற தேர்தலில் போட்டியிட பல கட்சிகள் பேச்சுவார்த்தை நடத்தி வருகின்றன. தேர்தல் திகதி நெருங்கி வரும்போது கூட்டணி பற்றி முடிவு செய்யப்படும்.

நேரேந்திரமோடியை பிரதமராக்க எதிர்வரும் முதலாம் திகதி முதல் 22 ஆம் திகதி வரை தமிழகம் முழுவதும் 12 ஆயிரத்து 618 கிராம பஞ்சாயத்துகளில் உள்ள வீடுகள் தோறும் சென்று பொது மக்களை சந்திக்கும் நடை பயண பிரசாரம் நடைபெறும்.

அகஸ்தீன்வரம் தாலுகா தென் தாமரைகுளம் பஞ்சாயத்தில் இருந்து எனது தலைமையில் முதலாம் திகதி இந்த பிரசார நடைபயணம் தொடங்கும். நேரேந்திரமோடி பிரதமர் ஆகுவதற்கு பாரதிய ஜனதா தொண்டர்கள் ஒத்துழைக்க வேண்டும் என அவர் கூறினார். (2)

ஈழ அகதிகளுக்கு குடியரிமை வழங்க தமிழக கட்சிகள் ஒன்றிணைய வேண்டும்

சுதர்சன நாச்சியப்பன் தெரிவிப்பு

(சென்னை)

தமிழ் அகதிகள் குடியரிமை பெற தமிழக கட்சிகள் ஒருங்கிணைய வேண்டும் என மத்திய தொழில் மற்றும் வர்த்தகத்துறை இணையமைச்சர் இ.சுதர்சன நாச்சியப்பன் தெரிவித்துள்ளார்.

மதுரையில் நடைபெற்ற அகில இந்திய மனித உரிமைகள் பேரவையின் 121ஆவது செயற்குழு மற்றும் பயிற்சி முகாமில் பங்கேற்ற அவர் செய்தியாளர்களிடம் கூறியதாவது,

மத்திய அரசு பல்வேறு மக்கள் நலத் திட்டங்களைச் செயற்படுத்தியுள்ளது. கிராம, நகர்ப்புற மக்கள் வேலைவாய்ப்பைப் பெறும் வகையில் காந்தி கிராமப்புற வேலைவாய்ப்புத் திட்டம், விவசாயிகளுக்கு காண உணவுப் பாதுகாப்புச் சட்டம், விவசாய இடுபொருள் சேமிப்பு வசதிகள், மலைவாழ் மக்களுக்கான



உரிமைகளைக் காத்திடும் திட்டம், அனைவருக்கும் பயன்படும் இலவச அம்புலன்ஸ் சேவைத் திட்டம் என பல்வேறு திட்டங்களை மத்திய அரசு செயற்படுத்தியுள்ளது.

இலங்கைப் பிரச்சினையில் ஒவ்வொரு கட்சிக்கும் ஒரு கருத்து உண்டு. அந்த அடிப்படையிலேயே தி.மு.க.வின் கருத்தும் இருக்கிறது.

பிரித்தானிய பிரதமர் டேவிட் கமரூன் பொதுநலவாய மாநாட்டுக்

காக இலங்கை சென்று, அங்கு தமிழர்களைச் சந்தித்தார். இதனால் பிரித்தானியாவிலுள்ள இலங்கை தமிழ் அகதிகளுக்கு இரு படுக்கை அறையுள்ள வீடுகளும் ஆயிரம் பவுண்டு நிதியுதவியும், குடியரிமையும் கிடைக்கும் வாய்ப்புள்ளது.

ஆகவே, தமிழகத்திலுள்ள இரண்டரை இலட்சம் தமிழ் அகதிகளுக்கும் குடியரிமையை மத்திய அரசிடமிருந்து பெற்றுத் தரும் வகையில் தமிழக கட்சிகள் ஒன்றிணைந்து, தமிழக முதல்வர் ஜெயலலிதாவின் நடவடிக்கைக்கு துணை நிற்க வேண்டும் என்றார். (2)

ஆந்திராவில் ஹெலன் புயல்; 15 இலட்சம் வயல் நிலம் நாசம்

(ஐதராபாத்)

வங்கக் கடலில் உருவான ஹெலன் புயலையடுத்து ஆந்திராவில் 9 மாவட்டங்களில் கூறைக் காற்றுடன் பலத்த மழை பெய்துள்ளது.

புயல் கரையை கடக்கும் போது ஏராளமான மின் கம்பங்கள் மற்றும் மரங்கள் வேரோடு சாய்ந்தன. புயல் மழைக்கு 13 பேர் பலியாகினர்.

15 இலட்சம் ஏக்கர் நெற்பயிர்கள் தண்ணீரில் மூழ்கியுள்ளன. அத்தோடு 80 ஆயிரத்துக்கும் மேற்பட்ட மரங்கள் வேரோடு சாய்ந்தன. 40 ஏக்கரில் பயிரிடப்பட்ட தென்னை மரங்கள் காய்கள், ஓலைகள் விழுந்து சேதம்

அடைந்தன.

அறுவடைக்கு தயாராக இருந்த 2.88 இலட்சம் ஏக்கர் நெற்பயிர்கள் தண்ணீரில் மூழ்கியது.

முன்னதாகவே பாய்லின் புயலின் தாக்கத்தால் இந்த மாவட்டங்களில் விவசாய பயிர்கள் பெரும் சேதத்துக்குள்ளாகியிருந்தன.

அந்த சோகத்தில் இருந்து மீள்வதற்குள் அடுத்து தாக்கிய ஹெலன் புயல் விவசாயிகளை மேலும் நிலை குலைய செய்துள்ளது.

இப்போது மீண்டும் ஒரு புயல் வங்க கடலில் அந்தமான் அருகே மையம் கொண்டு உள்ளது. இது ஆந்திர விவசாயிகளை பாதிப்புக்குள்ளாக்கியுள்ளது. (2)

தமிழக காங்கிரஸ் தலைவர் ஞானதேசிகன் தெரிவிப்பு



இலங்கையில் வாழும் தமிழ் மக்களுக்காகவும், இந்திய மீனவர்களின் பிரச்சினைக்கான தீர்வைக் கருத்திற்கொண்டும் இலங்கையிடம் இந்தியா பக்குவமாக செயற்பட வேண்டும் என தமிழக காங்கிரஸ் தலைவர் பி.எஸ். ஞானதேசிகன் தெரிவித்துள்ளார்.

இராமேஸ்வரத்தில் ஊடகவியலாளர் சந்திப்பொன்றில் கலந்துகொண்டு கருத்து வெளியிட்டபோது அவர் மேற்கண்டவாறு கூறியதாக த ஹிந்து செய்தி வெளி



இலங்கையிடம் இந்தியா பக்குவமாக செயற்பட வேண்டும்

யிட்டுள்ளது. கச்சீவில் நடைபெறும் புனித அந்தோனியார் திருவிழா, மீனவர் பிரச்சினைக்கான தீர்வுபொன்ற விடயங்களை கவனத்திற்கொண்டு இலங்கையை அணுக வேண்டியுள்ளதாக தமிழக காங்கிரஸ் தலைவர் சுட்டிக்காட்டியுள்ளார்.

இலங்கை- இந்திய மீனவர் பிரச்சினைக்கு தீர்வுகொணும் வகையில் இரு நாட்டு மீனவர் சங்கப் பிரதிநிதிகள் மற்றும் கடற்றொழிற்றுறை அதிகாரிகளுக்கு இடையிலான சந்திப்புக்கு முன்னதாகவே ஏற்பாடு செய்யப்பட்டுள்ளதாகவும் அவர் குறிப்பிட்டுள்ளார்.

இலங்கையில் தடுத்து வைக்கப்பட்டுள்ள தமிழக மீனவர்களை விடுவிக்க தாம் தொடர்ந்தும் வலியுறுத்தி வருவதாக அவர் மேலும் கூறியுள்ளார்.

இதேவேளை, மீனவர் நலனுக்காக, தனுஷ்கோடி கடலில் கால்வாய் தோண்டி பிரதமரிடம் வலியுறுத்து வேண்டி அவர் தெரிவித்துள்ளார்.

இந்திய-இலங்கை மீனவர்கள் கூடகமாக மீன்பிடிக்க, பல மாதங்க

ளுக்கு முன்பு மத்திய அரசு இலங்கை அரசிடமும் அந்நாட்டு மீனவர்களிடமும் பேச்சு நடத்த தயாராக இருந்தது. இதை தாமதப்படுத்தியது தமிழக அரசு.

தற்போது எதிர்வரும் டிசம்பரில் நடைபெறவுள்ள பேச்சுக்கு பின், இரு நாட்டு மீனவர்களும் சுமுகமாக மீன்பிடிக்க வாய்ப்பு ஏற்படும். இப்பேச்சுவார்த்தை சென்னையில் நடக்கும்படியின் சிரமம் பிரச்சினை ஏற்படக்கூடும் என தகவல் வந்துள்ளதால் பாதுகாப்பான வேறு இடத்தில் நடத்த மாநில அரசு நடவடிக்கை எடுக்க வேண்டும்.

மத்திய அரசின் அழுத்தத்தால் இலங்கை சிறையில் இருந்து மீனவர்கள் விடுவிக்கப்பட்டனர். மீனவர் பிரச்சினையை பொதுப்பிரச்சினையாக அனைத்து கட்சிகளும் கருத வேண்டும். இந்திய - இலங்கை சிறையில் உள்ள இருநாட்டு மீனவர்களை விடுவிக்கவும் இராமேஸ்வரம் மீனவர்களின் வாழ்வு மேம்படவும், தெற்கு ஆழ்கடலில் மீன்பிடிக்க வசதியாகவும் தனுஷ்கோடியில் 2 கி.மீ. தொலைவில் கால்வாய் தோண்டி நிதி ஒதுக்க வேண்டுமென பிரதமரிடம் வலியுறுத்துவேண்டி உள்ளார். (2)

பிரிஸ்பேனில் ஜோன்சன் என்ற வேகப்புயல் பறிபோனது இங்கிலாந்தின் இலக்குகள் ஆஸிக்கு கிடைத்தது இமாலய வெற்றி



விக்ரெட்டுக்களை கொய்த மகிழ்ச்சியில் ஜோன்சன்

மிட்சல் ஜோன்சனின் அபார வேகப் பந்துவீச்சினால் இங்கிலாந்துக்கு எதிரான பாரம்பரியம் மிக்க ஆஷஸ் டெஸ்ட் தொடரின் முதல் போட்டியில் அவுஸ்திரேலிய ஒரு நாள் மீதமிருக்கையில் 381 ஓட்டங்களால் அபார வெற்றி பெற்றுள்ளது. அவுஸ்திரேலியா சென்றுள்ள இங்கிலாந்து அணி 5 டெஸ்ட் போட்டிகளில் அபார பாரம்பரியமிக் ஆஷஸ் தொடரில் பங்கேற்றது. இதன் முதல் டெஸ்ட் போட்டி பிரிஸ்பேனில் நடைபெற்றது. முதல் இன்னிங்ஸில் அவுஸ்திரேலியா 295 ஓட்டங்களும்,

இங்கிலாந்து 136 ஓட்டங்களும் எடுத்தன.

தமது 2-வது இன்னிங்ஸுக்காக துடுப்பெடுத்தாடிய அவுஸ்திரேலியா அணி, டேவிட் வேர்னர், அணித் தலைவர் மைக்கல் கிளார்க்கின் அபார சதங்களினால் 94 ஓவர்களில் 7 விக்ரெட்டுக்களை இழந்து 401 ஓட்டங்களை எடுத்திருந்த போது ஆட்டத்தை இடைநிறுத்திக் கொண்டது.

துடுப்பாட்டத்தில் அவுஸ்திரேலிய அணி சார்பில் டேவிட் வேர்னர் 124, மைக்கல் கிளார்க் 113, பிரட்

ஹடிஸ் 53 ஓட்டங்களை எடுத்தனர்.

இங்கிலாந்தின் பந்துவீச்சில் கிறிஸ் ட்ரம்ஸ்ட் 69 ஓட்டங்களைக் கொடுத்து 3 விக்ரெட்டுக்களை கைப்பற்றினார்.

561 என்ற மாபெரும் வெற்றியில்குடந்தமது 2-வது இன்னிங்ஸை ஆரம்பித்த இங்கிலாந்து அணி, மூன்றாம் நாளான நேற்று முன்தினம் ஆட்ட நேர முடிவில், 2 விக்ரெட்டுக்களை இழந்து 24 ஓட்டங்கள் எடுத்து, 537 ஓட்டங்களால் பின்தங்கியிருந்தது.

இன்றைய 4-ம் நாள் ஆட்டத்தை தொடர்ந்த இங்கிலாந்து அணி,

வரர்களின் சொற்ப ஓட்ட ஆட்டமிழப்பால் அடுத்தடுத்து விக்ரெட்டுக்களை இழந்து தத்தளித்தது.


எனினும் தனி ஒரு நபராக போராடிய அதன் தலைவர் குக்கின் துடுப்பாட்டத்தால் ஓரளவு நம்பிக்கை அடைந்தது.

எனினும் அவரும் 65 ஓட்டங்களை எடுத்து 5-வது விக்ரெட்டாக ஆட்டமிழக்க இங்கிலாந்தின் தோல்வி உறுதியானது.

இங்கிலாந்து அணியின் இன்னிங்ஸ் 81.1 ஓவர்களில் முடிவுக்கு கொண்டுவரப்பட, அவ்வணி 179 ஓட்டங்களை மாத்திரமே பெற்றுக் கொண்டது.



ஆர்ப்பரிக்கிறது ஆஸி அணி



ஆட்டநாயகன் ஜோன்சன்

துடுப்பாட்டத்தில் இங்கிலாந்து சார்பில் அணித் தலைவர் குக் 65, இயன் பெல் 32, பீற்றர்சன், ஜோசுட (ஆட்டமிழக்காமல்) முறையே 26 ஓட்டங்களை எடுத்தனர்.

இதன்மூலம் அவுஸ்திரேலிய அணி 381 ஓட்டங்கள் வித்தியாசத்தில் அபார வெற்றி பெற்றது.

பந்துவீச்சில் ஆஸி சார்பில் அசத்திய மிட்சல் ஜோன்சன் 21.1 ஓவர்களில் 42 ஓட்டங்களை மாத்திரமே கொடுத்து 5 விக்ரெட்டுக்களை கைப்பற்றியதுடன் போட்டியின் நாயகனாகவும் தெரிவானார்.

5 போட்டிகளைக் கொண்ட இத்தொடரில் 4 போட்டிகள் மீதமிருக்கையில் 1:0 என்ற கணக்கில் முன்னிலை வகிக்கிறது.

இரு அணிகளுக்கும் இடையிலான 2-வது டெஸ்ட் போட்டி வரும் டிசம்பர் மாதம் 5-ம் திகதி அடிவெயில் நடைபெறவுள்ளது.

டரன் சமி இறுதிநேர அதிரடி

2-வது ஒருநாள் போட்டியில் மேற்கிந்தியத் தீவுகள் வெற்றி



வர

தேசி

இந்திய அணிக்கெதிரான 2-வது ஒருநாள் சர்வதேச கிரிக்கெட் போட்டியில் டரன் சமியின் இறுதிநேர அதிரடி கைகொடுக்க மேற்கிந்தியத் தீவுகள் 3 பந்துகள் மீதமிருக்கையில் 2 விக்ரெட்டுக்களால் திரில் வெற்றி பெற்றது.

இந்திய - மேற்கிந்தியத் தீவுகள் அணிகளுக்கு இடையில் மூன்று போட்டிகளைக் கொண்ட ஒருநாள் தொடர் நடைபெற்று வருகிறது.

இத்தொடரின் 2-வது ஒருநாள் கிரிக்கெட் போட்டி விசாகப்பட்டினத்தில் நேற்று மதியம் ஆரம்பமானது. நாணயச்சுழற்சியில் வெற்றி பெற்ற மேற்கிந்தியத் தீவுகள் அணியின் தலைவர் ருவேன் பிராவோ களத்தடுப்பை தேர்வு செய்தார்.

இதன் அடிப்படையில் இந்தியா முதலில் துடுப்பெடுத்தாடியது. இந்திய அணியில் உன்கட்டிற்குப் பதிலாக மோகித் சர்மா சேர்க்கப்பட்டார். ஆரம்ப வீரர்களாக சர்மா - தவான் ஆகியோர் களம் இறங்கினர். சர்மா 12 ஓட்டங்களிலும், தவான் 35 ஓட்டங்களிலும் ஆட்டம் இழந்தனர்.

அடுத்து வந்து ஹோலி சிறப்பாக விளையாடி அரைச்சதம் அடித்தார். யுவராஜ் 28, ரெய்னா 23 ஓட்டங்களில் ஆட்டம் இழந்தனர். தொடர்ந்து ஆடிய ஹோலி 99 ஓட்டங்களில் ஆட்டம் இழந்து சதத்தை தவறவிட்டார்.

தொடர்ந்து வந்த டோனி அதிரடியாக விளையாடி 51 (ஆட்டமிழக்காமல்), அஸ்வின் 10 பந்தில் 19 ஓட்டங்கள் எடுத்தனர்.

இறுதியில் இந்திய அணி 50 ஓவர் முடிவில் 7 விக்ரெட்டுக்களை இழந்து 288 ஓட்டங்களை எடுத்தது.

பந்துவீச்சில் மேற்கிந்தியத் தீவுகள் தரப்பில் ராம்போல் 10 ஓவர்கள் வீசி 60 ஓட்டங்களை கொடுத்து 4 விக்ரெட்டுக்களைக் கைப்பற்றினார்.

அதிவிரைவில் தமது துடுப்பாட்டத்தை ஆரம்பித்த மேற்கிந்தியத் தீவுகள் அணி முதலிரு விக்ரெட்டுக்களை 23 ஓட்டங்களுக்குள் இழந்து தடுமாறியது.

எனினும் தொடர்ந்து வந்த வீரர்களின் ஓட்டக் குவிப்பால் அந்த அணி சரிவில் இருந்து மீண்டது.

ஆனாலும் இறுதிக் கட்ட ஓவர்

களில் அந்த அணி விக்ரெட்டுக்களை மளவும் பறிகொடுக்க போட்டி பரபரப்பான கட்டத்தை அடைந்தது.

எனினும் இறுதிநேரத்தில் டரன் சமியின் அதிரடி ஆட்டம் கைகொடுக்க மேற்கிந்தியத் தீவுகள் 49.3 ஓவர்களில் 8 விக்ரெட்டுக்களை இழந்து வெற்றியிலக்கை அடைந்தது.

துடுப்பாட்டத்தில் அவ்வணி சார்பாக டரன் சமி ஆட்டமிழக்காமல் 45 பந்துகளில் 4 பவுண்டரிகள், 4 சிக்ஸர்கள் அடங்கலாக 63 ஓட்டங்களையும், சிம்ப்ஸன் 62, கிரன்புவல் 59, டரன் பிராவோ 50 ஓட்டங்களை எடுத்தனர்.

பந்துவீச்சில் இந்திய அணி சார்பாக புலனேஸ்வர் குமார், மொஹமட் சமி, அஸ்வின் ஆகியோர் தலா 2 விக்ரெட்டுக்களைக் கைப்பற்றினர். போட்டியின் நாயகனாக டரன் சமி தெரிவானார்.

இரு அணிகளுக்கும் இடையிலான 3-வது இறுதியுமான ஒரு நாள் சர்வதேச கிரிக்கெட் போட்டி வரும் 27-ம் திகதி கான்பூரில் ஆரம்பமாகிறது.



தேவாலயத்தின்...

வர்கள் பிரார்த்தனையில் ஈடுபட்டுக் கொண்டிருந்துள்ளனர்.

சம்பவத்தின்போது 15 வயதுடைய ஆனந்தராசா பியூலா என்ற பாடசாலை மாணவியின் வலது கண்ணில் கல்லொன்றுபட்டதில் அவர் பலத்த காயமடைந்த நிலையில் வைத்தியசாலையில் சிகிச்சைக்காக அனுமதிக்கப்பட்டுள்ளார்.

இதேவேளை இச்சம்பவம் தொடர்பாக கல் வீச்சு நடத்திய ஒருவர் சந்தேகத்தின் பெயரில் ஊர்காவற்றுறை பொலிஸாரால் கைது செய்யப்பட்டுள்ளார்.

இச்சம்பவத்தின்போது தாக்குதல் மேற்கொண்டவர்களிடம் சமரசம் செய்ய முயன்ற பெண்கள் மீதும் சாணகம் மற்றும்

தடிகளால் தாக்குதல் நடத்தப்பட்டுள்ளது. இந்த சம்பவத்தில் தேவாலயத்தின் சில பகுதிகளும் சேதமடைந்துள்ளன.

குறித்த தேவாலயம் யுத்தம் காரணமாக தற்காலிகமாகவே இந்த பகுதியில் இயங்கி வந்ததோடு, எதிர்வரும் தைமாதம் முதல், அருகிலுள்ள அவர்களது சொந்த காணியில் அமைக்கப்பட்டுவரும் புதிய தேவாலயத்திற்கு மாற்றப்படவிருந்த நிலையிலேயே இந்த சம்பவம் இடம்பெற்றுள்ளது. (எ-4)

மனித உரிமை...

யேற்ற அமைச்சு குறிப்பிட்டது.

இதனை தவிர ஐக்கிய நாடுகளின் பிரதிநிதி, இலங்கை வெளிவிவகார அமைச்சர் ஜி.எல்.பீரிஸ் உட்பட அரசாங்கத்தின்

முக்கிய பிரமுகர்களையும் சந்தித்து பேச்சுவார்த்தைகளை நடத்தவுள்ளார்.

வடக்கிற்கு விஜயம் மேற்கொள்ளும் ஐ.நா பிரதிநிதி இடம் பெயர்ந்த மக்கள் தங்கியிருக்கும் முகாம்களுக்கு செல்லவிருப்பதுடன், முல்லைத்தீவு பிரதேசத்திற்கும் விஜயம் செய்ய உள்ளதாக மீள் குடியேற்ற அமைச்சு குறிப்பிட்டது. (எ-4)

நாடடை சர்வதேச...

திட்டத்தில் 10 பிரதான விடயங்கள் உள்ளன. அவை அனைத்தும் மனித உரிமைகள் பாதுகாப்பு சம்பந்தமானவை என்பதுடன் சர்வதேச மனித உரிமை நீதிமன்றத்தை ஸ்தாபிப்பது சம்பந்தமானவை. மகிந்த ராஜபக்ஷ அவர்களே இலங்கையின் மனித உரிமை விடயங்களை முதலில் சர்வதேச சத்திற்கு எடுத்துச் சென்றார். சர்வதேச மனித உரிமை பேரவையின் முன்னால் உறுதி வழங்கியதும் அவரே. தருஸ்மனின் அறிக்கையை மகிந்த ராஜபக்ஷ ஏற்றுக்கொண்டார். கற்றுக்கொண்ட பாடங்கள் மற்றும் நல்லிணக்க ஆணைக்குழுவை நியமித்து அதன் பரிந்துரைகளை அமுல்படுத்துவதாக மகிந்த ராஜபக்ஷவே மனித உரிமை பேரவையின் முன்னிலையில் உறுதியளித்தார்.

இந்த நிலையில் தற்பொழுது சர்வதேச மனித உரிமை நீதிமன்றத்தை ஸ்தாபிக்கும் விடயத்திற்கும் மகிந்த ராஜபக்ஷவே இணக்கத்தையும் வெளியிட்டுள்ளார். ராஜபக்ஷ இவ்வாறாக செயற்பட்டாலும் அவர் நாட்டுக்கு முன்னால் வேறு ஒன்றை காட்டி வருகிறார். சர்வதேசத்திற்கு முன்னால் நாட்டை காட்டிக் கொடுக்க போவதில்லை எனவும் சர்வதேசத்தின் குற்றச்சாட்டுகளுக்கு மத்தியில் உயிரை துச்சமென மதித்து போராடப் போவதாகவும் நாட்டுக்கு முன்னால் சபதமிடுகிறார்.

உண்மையான தேசப்பற்றாளர்கள் யார் என்பது இன்று நாட்டுக்கு தெளிவாக தெரியவந்து விட்டது என ஐக்கிய தேசியக் கட்சியின் அந்த அறிக்கையில் தெரிவிக்கப்பட்டுள்ளது. (எ-4)

இந்தியக் கடற்...

கலந்து கொள்ளவுள்ளார்.

காலி வெளிச்சவீட்டு விடுதியில் இன்று திங்கட்கிழமை ஆரம்பமாகவுள்ள இக்கருத்தரங்கில், ஆசிய பசுபிக் பிராந்தியத்தில் வளர்ந்து வரும் கடல்சார் ஆர்வங்கள்: ஒரு இந்திய நோக்கு என்ற தலைப்பில் இவர் ஆய்வுக் கட்டுரை ஒன்றையும் சமர்ப்பிக்கவுள்ளார்.

இந்தியக் கடற்படையின் 21-வது தளபதியாக இவர் கடந்த ஓகஸ்ட் மாதம் 31ஆம் திகதி பதவி ஏற்றிருந்தார்.

இதனிடையே, இலங்கை கடற்படையின் இக்கருத்தரங்கில் தனது நாட்டு கடற்படைத் தளபதி கலந்து கொள்வது தொடர்பாக இந்தியா இதுவரை உத்தியோகபூர்வமாக அறிவிக்கவில்லை.

இதேபோன்று, கோவா கடற்பரப்பில் இலங்கை கடற்படையுடன் இணைந்து இந்தியக் கடற்படை மேற்கொண்டிருந்த கூட்டுப்பயிற்சி தொடர்பிலான தகவல்களையும் இந்திய படைத்துறை அமைச்சு வெளியிடவில்லை என்பது குறிப்பிடத்தக்கது.

அதேவேளை, காலி கலந்துரையாடல் என்ற தலைப்பில் தொடர்ந்து நான்காவது ஆண்டாக இலங்கை கடற்படை நடத்தி வரும் இக்கருத்தரங்கு இரண்டு நாட்கள் இடம்பெறுவது.

இந்துமா சமுத்திரத்தில் எழுச்சிபெறும் கடல்சார் திருப்பங்கள் என்ற கருப்பொருளில் இடம்பெறுவது இக்கருத்தரங்கின் முதல் நாள் அமர்வில் இலங்கை படைத்துறைச் செயலாளர் கோத்தபாய ராஜபக்ஷ உரையாற்றவுள்ளார்.

இக்கருத்தரங்கில் 35 நாடுகள் பங்கேற்கவுள்ளதாக இலங்கை கடற்படை தெரிவித்துள்ளது. (எ-4)

வேலைவாய்ப்பு

அரசு துறை: காணி அமைச்சு-நில அளவைத் திணைக்களத்தில் 4 பதவிகள் மற்றும் 7 பதவி நிலைகள், நீர்ப்பாசனம் மற்றும் நீர்வள முகாமைத்துவ அமைச்சில் 24 பதவி நிலைகள், பாதுகாப்பு மற்றும் நகர அ/தி அமைச்சில் 2 பதவி நிலைகள், மற்றும் யாழ்ப்பல்கலைக்கழக வெற்றிடங்கள்...

தனியார் துறை: தம்ரோ, டில்மா, அபான்ஸ் மற்றும் முன்னணி நிறுவனங்கள்... மற்றும் பிரிண்டிஷ் கவுன்சில், யு.என்.டி.பி போன்ற அமைப்புகளில்

தற்போது கோரப்பட்டுள்ள வேலைவாய்ப்புகள் பற்றிய வழிகாட்டல், ஆலோசனை மற்றும் உதவிகளுக்கு.. **021 320 2787**

கோலாசிற்றி தொழில்வங்கி இனி நாம் திருக்கிறோம்

224/1, நாவலர் வீதி, யாழ்ப்பாணம். நேரில் வரவும்

புத்தம் புதிய முத்தான வாய்ப்பு

இத்தாலி எண்ணி 25 நாட்களில் பறக்கலாம்

படிக்க உழைக்க சட்டரீதியாகச் செல்ல அரியவாய்ப்பு 2 வருட விசா

28.11.2013முன் இணைந்து கொண்டால் மட்டுமே இந்த வாய்ப்பு சாத்தியமாகும்.

திசைகாட்டி பிறைவேற்றி விமிட

175, பருத்தித்துறை வீதி, ஆணைப்பந்தி, யாழ்ப்பாணம். தொலைபேசி : 021 221 9016, 021 568 9090

www.thisaivisa.com

கையிலுள்ள காசு போதும் மிகுதியைப் பின்னர் பேசலாம். 3 நாட்கள் மட்டுமே அரியவாய்ப்பு விரைந்து வாருங்கள்

மென்பனி தூவும் கனடா தேசத்துத் தெருக்களில் மாலை நேர உலா வர விரும்பும் உங்கள் கனவு நனவாக விரைந்து வாருங்கள். படிக்க உழைக்க 3 பகுதிகளாகக் கட்டணம் செலுத்தலாம். முன்னர் ஆலோசனை பெற்றவர்கள் இம் 3 நாட்களும் இலவசமாக இவ்வாலோசனை பெறலாம்.

குறிப்பு

இதுவரையில் மேற்படி ஆலோசனையில் 6 பேர் வெற்றிபெற, 2 பேர் நீராகரிக்கப்பட்டுள்ளனர். உரிய திகதியில் வெற்றியளிக்காத காரணத்தால் 7 பேர் இதிலிருந்து பின்வாங்கியுள்ளனர்.

இவ்வடிக்குறிப்பு எமது கௌரவ இயக்குநர் சபைக்கட்டளைப்படி இங்கே பிரசுரமாகின்றது.

திசைகாட்டி பிறைவேற்றி விமிட

175, பருத்தித்துறை வீதி, ஆணைப்பந்தி, யாழ்ப்பாணம். தொலைபேசி : 021 221 9016, 021 568 9090

www.thisaivisa.com

வேலையாட்கள் தேவை

- Challenger Machine Operator
- Designers
- Marketing
- Receptionist (பெண்)

அனுபவமுள்ளவர்கள் 25, 26-11-2013 நேரில் வரவும்

கிருஷ்ணா டிஜிற்றல் பிறிண்ட்

பலாலி வீதி, கோண்டாவில். (டிப்போவிற்கு அருகாமை) தொலைபேசி : 0777 108185

மாவீரர் தினம் அனுஷ்டி...

களுடன் இணைந்து மாவீரர் தினத்தை அனுஷ்டிக்கும் என தீர்மானம் ஒன்றினை நிறைவேற்றி இருந்தீர்கள். இவ்வருடம் அது நடைமுறைப்படுத்தப்படுமா? என்பதற்குப் பதிலளித்த அவர், அனைத்து துக்கதினங்களினையும் ஒரு நாளில் அனுஷ்டிப்பது என்ற தீர்மானத்தினை கடந்த வருட எமது சங்கக் கூட்டத்தில் நிறைவேற்றியிருந்தமை உண்மைதான்.

அதை நடைமுறைப்படுத்துவதில் எமக்கு எவ்வித தயக்கமும் இல்லை. எனினும் தற்போது யாழ்ப்பல்கலைக்கழகம் மூடப்பட்டிருப்பதினால் யோசிக்க வேண்டியுள்ளது.

இதனைவிட பல்கலை மூடப்பட்டுள்ள தனால பல்கலைக்கழகத்திற்கு வருகின்ற ஆசிரியர்களின் எண்ணிக்கையும் மிகக் குறைவாகவே உள்ளது.

ஆகவே, மாவீரர் தினத்தினை அனுஷ்டிக்க மாட்டோம் என முடிவாகக் கூறவில்லை. அடுத்துவரும் நாட்களில் எமது சங்கத்தினைக் கூட்டி இது தொடர்பாக ஆராயவுள்ளோம் என்றார்.

நாம் ஆயுதப் போராட்டத்தினையும் வன்முறைகளினையும் விரும்புகின்றவர்கள் அல்லர். நாம் ஜனநாயக முறையிலான அகிம்சை வழியில் போராட்டங்களையே எமது உரிமைக்காக பயன்படுத்தி வருகின்றோம்.

ஆகையினால் எமக்காக எம் விடு

மக்கள் செய்வதற்கு அனுமதியில்லை?

ஆகையினால் இராணுவமும் பொலிஸாரும் எமது உறவுகளை நனைவு கூருவதினை தடுப்பது என்பது இங்கு சுதந்திரம் இல்லை என்பதினையே சுட்டிக்காட்டுகின்றது.

எமது ஆயுதப்போராட்டம் அநீதியான முறையில் தடுக்கப்பட்டதன் பின்னர் நாம் யாருமற்ற அநாதைகளாக்கப்பட்டு விட்டோம்.

நாம் வெளிப்படையாக கதைக்க முடியாதுள்ளது. வெளிப்படையாக அழுமுடியாதுள்ளது. இது மிகவும் துயரமானதாகும். மிகவும் கண்டிக்கத்தக்கதாகும்.

சிங்கள இனத்தவர்களின் ஒரு சிலர் தமிழ் மக்கள் மாவீரர் தினத்தினை அனுஷ்டிப்பதில் எவ்வித தவறும் இல்லை என கூறியுள்ளனர். ஆகையினால் இது தொடர்பில் அரசு பரிசீலனை செய்யவேண்டும்.

மக்களின் விருப்பத்திற்கு ஏற்றவாறு தமது உறவுகளை - மாவீரர்களினை எப்போதும் எந்நேரமும் நனைவு கூருவதற்கு அனுமதிக்கப்படவேண்டும்.

யுத்தத்தினால் எமது மக்கள் ஏற்கெனவே மன அழுத்தத்திற்குள்ளாக்கப்பட்டுள்ளனர்.

ஆகையினால் அவர்களது நனைவு கூரல் உரிமையினை யாவது விட்டுக் கொடுப்பதன் மூலம் அவ் மன அழுத்தத்தில் இருந்து அவர்கள் விடுதலை பெற முடியும்.

அவ் உரிமை தடுக்கப்படுமாயின் அவர்கள் வன்முறை வழியில் சிந்திக்கத் தொடங்கி எப்படியாவது தமது மாவீரர்களினை நனைவு கூர்ந்தே தீருவர்.

ஆகையினால் எமது ஜனநாயக உரிமையில் இராணுவம் ஏன் தலையிடுகின்றது? என்பதுதான் எமக்குப் புரியாமல் உள்ளது என்றாயாழ்ப்பல்கலைக்கழக ஆசிரியர் சங்கத் தலைவர் அ. இராசகுமாரன். (எ-4)

Digital இண்டர்நஷனல் எக்ஸ்பிரஸ்

விலை கட்டண சலுகைகள்

பாதி விநியோக சேவை

- 200க்கும் மேற்பட்ட நாடுகளுக்கான உலகின் முதந்தர கூரியர் நிறுவனம் மூலம் தபால் மற்றும் பாதி விநியோக சேவையினை தரமாகவும் பாதுகாப்பாகவும் அனுப்பிட நாடுங்கள்
- நிர்ணயிக்கப்பட்ட குறைந்த கட்டணம்
- மிகச்சிறந்த வாடிக்கையாளர் சேவை
- அனுப்பும் பொதிகளுக்கான உத்தரவாதம்

மிக விரைவான பணப்பரிமாற்ற சேவையினை நம்பிக்கையாகவும் பாதுகாப்பாகவும் பெற்றுக்கொள்ள முடியும்

WESTERN UNION MONEY TRANSFER

62/16 ஸ்ரான்லி வீதி (சம்பத்வங்கி முன்பாக) யாழ்ப்பாணம் தொடர்புகளுக்கு - 021 753 8330, 0777 151 101